

نور الحبيب
۲۰۰۷

جلد ۲

ظہورِ نورِ مصطفیٰ

علیہ التحیۃ و التناء

تصنیف

صاحبزادہ محمد محبت اللہ نوری

ناشر

فقیہ اعظم پاکستان کیشنر

دارالعلوم حنفیہ سریدیہ بصیر پور (اوکاڑا)

ظہور نور مصطفیٰ علیہ التحیۃ والثناء
(صاحب زادہ) محمد محبت اللہ نوری
نوری کمپوزنگ سنٹر، بصیر پور شریف
Mohib\ZahoorNoor.inp

مارچ 2008ء

32

شرکت پرنٹنگ پریس، لاہور
فقیہ اعظم پہلی کیشنز، بصیر پور شریف

کتاب
تصنیف
حروف سازی
کمپیوٹر کوڈ
سال اشاعت
صفحات
مطبع
ناشر

سٹاکسٹ

انجمن حزب الرحمن، بصیر پور شریف، ضلع اوکاڑا

①

ضیاء القرآن پہلی کیشنز، گنج بخش روڈ، لاہور

②

فرید بک شال، 38 اردو بازار، لاہور

③

شبیر برادرز، 40 اردو بازار، لاہور

④


مکتبہ اشرفیہ، منڈی مرید کے، ضلع شیخوپورہ

⑤

بَلَغَ الْعُلَى بِكَمَالِهِ
كَشَفَ الدُّجَى بِجَمَالِهِ
حَسَنَتْ جَمِيعُ خِصَالِهِ
صَلُّوا عَلَيْهِ وَآلِهِ

فہرست

نمبر	عنوان	نمبر	عنوان
۱۹	آپ کا سایہ نہ تھا	۶	حدیث نور
۲۰	پہلا کام، پہلا کلام	۱۰	جان بہار
۲۱	آنچہ خوباں ہمہ دارند تو تنہا داری	۱۱	ولادت سے تیرک حاصل کرو
۲۲	مہر نبوت	۱۲	سنہری تعویذ
۲۳	علم مصطفیٰ ﷺ	۱۳	بزم کون و مکان کو سجایا گیا
۲۳	نکتہ	۱۳	جنت میں میلاد کا صلہ
۲۴	چھ علامات	۱۴	چراغاں
۲۴	کعبہ جھوم اٹھا	۱۵	پرچم لہرائے گئے
۲۵	اعلانِ عید	۱۵	فرحت بخش شربت
۲۶	عجائبات	۱۶	آگیا وہ نور والا جس کا سارا نور ہے
۲۸	صبح سعادت	۱۷	کوئی پردے سے کیا نکلا کہ گھر گھر میں اجالا تھا
۲۹	حوالہ جات	۱۹	نورِ من نور اللہ



کیوں نہ ہو کہ اس ماہ میں وہ آقا ﷺ جلوہ گر ہوئے، جو وجہ تخلیق آدم و بنی آدم ہیں۔۔۔۔۔ وہ محسن اعظم ﷺ تشریف لائے کہ اگر ان کا نور نہ ہوتا تو کائنات کی کوئی چیز معرض وجود میں نہ آتی۔۔۔۔۔ جیسا کہ جلیل القدر محدث، امام عبد الرزاق نے سند صحیح کے ساتھ مشہور صحابی رسول حضرت سیدنا جابر بن عبد اللہ رضی اللہ تعالیٰ عنہما سے مروی حدیث پاک نقل کی ہے:

حدیث نور

عبد الرزاق عن معمر عن ابن المکدر عن جابر قال: سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ أَوَّلِ شَيْءٍ خَلَقَهُ اللَّهُ تَعَالَى؟ فَقَالَ: هُوَ نُورُ نَبِيِّكَ يَا جَابِرُ خَلَقَهُ اللَّهُ، ثُمَّ خَلَقَ فِيهِ كُلَّ خَيْرٍ، وَخَلَقَ بَعْدَهُ كُلَّ شَيْءٍ، وَحِينَ خَلَقَهُ، أَقَامَهُ قَدَامَهُ مِنْ مَقَامِ الْقُرْبِ اثْنِي عَشَرَ أَلْفَ سَنَةٍ، ثُمَّ جَعَلَهُ أَرْبَعَةَ أَقْسَامٍ فَخَلَقَ الْعَرْشَ وَالْكُرْسِيَّ مِنْ قِسْمٍ، وَحَمَلَةَ الْعَرْشِ وَخِزْنَةَ الْكُرْسِيِّ مِنْ قِسْمٍ، وَأَقَامَ الْقِسْمَ الرَّابِعَ فِي مَقَامِ الْحُبِّ اثْنِي عَشَرَ أَلْفَ، ثُمَّ جَعَلَهُ أَرْبَعَةَ أَقْسَامٍ فَخَلَقَ الْقَلَمَ مِنْ قِسْمٍ، وَاللُّوحَ مِنْ قِسْمٍ، وَالْجَنَّةَ مِنْ قِسْمٍ، ثُمَّ أَقَامَ الْقِسْمَ الرَّابِعَ فِي مَقَامِ الْخَوْفِ اثْنِي عَشَرَ أَلْفَ سَنَةٍ جَعَلَهُ أَرْبَعَةَ أَجْزَاءٍ فَخَلَقَ الْمَلَائِكَةَ مِنْ جُزْءٍ، وَالشَّمْسَ مِنْ جُزْءٍ، وَالْقَمَرَ وَالْكَوَاكِبَ مِنْ جُزْءٍ، وَأَقَامَ الْجُزْءَ الرَّابِعَ فِي مَقَامِ الرَّجَاءِ اثْنِي عَشَرَ أَلْفَ سَنَةٍ، ثُمَّ جَعَلَهُ أَرْبَعَةَ أَجْزَاءٍ فَخَلَقَ الْعَقْلَ مِنْ جُزْءٍ وَالْعِلْمَ وَالْحِكْمَةَ (مِنْ جُزْءٍ) وَالْعِصْمَةَ وَالتَّوْفِيقَ مِنْ جُزْءٍ وَأَقَامَ الْجُزْءَ الرَّابِعَ فِي مَقَامِ الْحَيَاءِ اثْنِي عَشَرَ أَلْفَ سَنَةٍ ثُمَّ نَظَرَ اللَّهُ عَزَّ وَجَلَّ إِلَيْهِ فَتَرَشَّحَ النُّورُ عَرَقًا فَقَطَرَ مِنْهُ مِائَةُ أَلْفٍ وَ

أَرْبَعَةٌ (وَ عِشْرُونَ أَلْفَ وَ أَرْبَعَةَ أَلْفَ) قَطْرَةً مِنْ نُورٍ ، فَخَلَقَ اللَّهُ مِنْ كُلِّ قَطْرَةٍ رُوحَ نَبِيٍّ ، أَوْ رُوحَ رَسُولٍ ثُمَّ تَنَفَّسَتْ أَرْوَاحُ الْأَنْبِيَاءِ فَخَلَقَ اللَّهُ مِنْ أَنْفَاسِهِمُ الْأَوْلِيَاءَ وَ الشُّهَدَاءَ وَ السُّعَدَاءَ وَ الْمُطِيعِينَ إِلَى يَوْمِ الْقِيَامَةِ ، فَالْعَرْشُ وَ الْكُرْسِيُّ مِنْ نُورِي وَ الْكَرُوبِيُّونَ مِنْ نُورِي وَ الرُّوحَانِيُّونَ وَ الْمَلَائِكَةُ مِنْ نُورِي وَ الْجَنَّةُ وَ مَا فِيهَا مِنَ النِّعَمِ مِنْ نُورِي ، وَ مَلَائِكَةُ السَّمَوَاتِ السَّبْعِ مِنْ نُورِي ، وَ الشَّمْسُ وَ الْقَمَرُ وَ الْكَوَاكِبُ مِنْ نُورِي ، وَ الْعَقْلُ وَ التَّوْفِيقُ مِنْ نُورِي ، وَ أَرْوَاحُ الرُّسُلِ وَ الْأَنْبِيَاءِ مِنْ نُورِي ، وَ الشُّهَدَاءُ وَ السُّعَدَاءُ وَ الصَّالِحُونَ مِنْ نِتَاجِ نُورِي ، ثُمَّ خَلَقَ اللَّهُ اثْنَيْ عَشَرَ أَلْفَ حِجَابٍ فَأَقَامَ اللَّهُ نُورِي وَ هُوَ الْجُزْءُ الرَّابِعُ ، فِي كُلِّ حِجَابٍ أَلْفَ سَنَةٍ ، وَ هِيَ مَقَامَاتُ الْعِبَادِيَّةِ وَ السَّكِينَةِ وَ الصَّبْرِ وَ الصِّدْقِ وَ الْيَقِينِ ، فَغَمَسَ اللَّهُ ذَلِكَ النُّورَ فِي كُلِّ حِجَابٍ أَلْفَ سَنَةٍ فَلَمَّا أَخْرَجَ اللَّهُ النُّورَ مِنَ الْحُجُبِ رَكَّبَهُ اللَّهُ فِي الْأَرْضِ فَكَانَ يُضِيءُ مِنْهَا مَا بَيْنَ الْمَشْرِقِ وَ الْمَغْرِبِ كَالسِّرَاجِ فِي اللَّيْلِ الْمُظْلِمِ ، ثُمَّ خَلَقَ اللَّهُ آدَمَ مِنَ الْأَرْضِ فَرَكَّبَ فِيهِ النُّورَ فِي جَبِينِهِ ، ثُمَّ انْتَقَلَ مِنْهُ إِلَى شَيْثٍ ، وَ كَانَ يَنْتَقِلُ مِنْ طَاهِرٍ إِلَى طَيِّبٍ ، وَ مِنْ طَيِّبٍ إِلَى طَاهِرٍ ، إِلَى أَنْ أَوْصَلَهُ اللَّهُ صَلْبَ عَبْدِ اللَّهِ بْنِ عَبْدِ الْمُطَّلِبِ ، وَ مِنْهُ إِلَى رَحِمِ أُمِّيْ آمِنَةَ بِنْتِ وَهَبٍ ، ثُمَّ أَخْرَجَنِي إِلَى الدُّنْيَا فَجَعَلَنِي سَيِّدَ الْمُرْسَلِينَ وَ خَاتَمَ النَّبِيِّينَ وَ رَحْمَةً لِلْعَالَمِينَ وَ قَائِدَ الْغُرِّ الْمُحَجَّلِينَ وَ هَكَذَا كَانَ بَدْءُ خَلْقِ نَبِيِّكَ يَا جَابِرُ --- [۱]

”امام عبد الرزاق، معمر سے وہ ابن منکدر سے، وہ حضرت جابر رضی اللہ عنہ

سے روایت کرتے ہیں کہ انہوں نے فرمایا، میں نے رسول اللہ صلی اللہ علیہ وسلم سے پوچھا، اللہ تعالیٰ نے سب سے پہلے کون سی شے پیدا کی؟ تو آپ صلی اللہ علیہ وسلم نے فرمایا:

اے جابر! وہ تیرے نبی کا نور ہے، اللہ تعالیٰ نے اسے پیدا فرما کر اس میں ہر خیر پیدا کی اور اس کے بعد ہر شے پیدا کی، جب اس نور کو پیدا فرمایا تو اسے بارہ ہزار سال تک مقام قرب پہ اپنے سامنے فائز رکھا، پھر اس کے چار حصے کیے، ایک حصہ سے عرش و کرسی، دوسرے حصہ سے حاملین عرش اور خازنین کرسی پیدا کیے، پھر چوتھے حصہ کو مقام محبت پر بارہ ہزار سال رکھا، پھر اسے چار میں تقسیم کیا، ایک سے قلم، دوسرے سے لوح، تیسرے سے جنت بنائی، پھر چوتھے کو مقام خوف پر بارہ ہزار سال رکھا، پھر اس کے چار اجزاء کیے، ایک جز سے ملائکہ، دوسرے سے شمس، تیسرے سے قمر اور ستارے بنائے، پھر چوتھے جز کو مقام رجا پر بارہ ہزار سال تک رکھا، پھر اس کے چار اجزاء بنائے، ایک سے عقل، دوسرے سے علم و حکمت، تیسرے سے عصمت و توفیق بنائی، پھر چوتھے کو مقام حیا پر بارہ ہزار سال تک رکھا، پھر اللہ تعالیٰ نے اس پر نظر کرم فرمائی تو اس نور کو پسینہ آیا، جس سے ایک لاکھ چار یا چوبیس ہزار نور کے قطرے جھڑے تو اللہ تعالیٰ نے ہر قطرہ سے کسی نبی کی روح یا رسول کی روح کو پیدا کیا، پھر ارواح انبیاء نے سانس لیا تو اللہ تعالیٰ نے ان انفاس سے تاقیامت آنے والے اولیاء، شہداء، سعداء اور فرماں برداروں کو پیدا فرمایا، تو عرش و کرسی میرے نور سے، کروبیون میرے نور سے، روحانیون میرے نور سے، ملائکہ میرے نور سے، جنت اور اس کی تمام نعمتیں میرے نور سے، ساتوں آسمانوں کے فرشتے میرے نور سے، شمس و قمر اور ستارے میرے نور سے، عقل و توفیق میرے نور سے، ارواح رسل و انبیاء میرے نور سے، شہداء، سعداء اور صالحین میرے نور کے فیض سے ہیں، پھر اللہ تعالیٰ نے بارہ ہزار پردے پیدا فرمائے تو اللہ تعالیٰ نے میرے نور کے جز رابع کو ہر پردہ میں ہزار سال رکھا اور یہ مقامات عبودیت،

سکینہ، صبر اور صدق و یقین تھے تو اللہ تعالیٰ نے اس نور کو ہزار سال تک ہر پردہ میں غوطہ زن رکھا، جب اسے ان پردوں سے نکالا اور اسے زمین پر متمکن کیا تو اس سے مشرق و مغرب یوں روشن ہوئے جیسے تاریک رات میں چراغ، پھر اللہ تعالیٰ نے حضرت آدم علیہ السلام کو زمین سے پیدا کیا تو ان کی پیشانی میں نور رکھا، پھر اسے حضرت شیث علیہ السلام کی طرف منتقل کیا، پھر وہ طاہر سے طیب اور طیب سے طاہر کی طرف منتقل ہوتا ہوا عبد اللہ بن عبد المطلب کی پشت میں اور آمنہ بنت وہب (رضی اللہ تعالیٰ عنہما) کے شکم میں آیا، پھر اللہ تعالیٰ نے مجھے دنیا میں پیدا فرما کر رسل کا سردار، آخری نبی، رحمۃ للعالمین اور روشن اعضاء والوں کا قائد بنایا۔ تو اے جاہل یوں تیرے نبی کی تخلیق کی ابتدا ہوئی۔۔۔۔۔

راز دان حقیقت، سراج امت سیدنا امام اعظم رحمہ اللہ نے حضور ﷺ کی اولیت کو اس شعر میں کس جامعیت سے بیان کیا ہے:

أَنْتَ الَّذِي لَوْلَاكَ مَا خُلِقَ امْرَأٌ

كَلَّا وَلَا خُلِقَ الْوَرَىٰ لَوْلَاكَ [٢]

”یا رسول اللہ (صلی اللہ علیک وسلم)! اگر آپ نہ ہوتے تو ہرگز نہ کوئی

آدمی پیدا ہوتا اور نہ ہی کوئی مخلوق پیدا کی جاتی۔۔۔۔۔

علامہ اقبال نے اس مفہوم کو یوں ادا کیا:

ہو نہ یہ پھول، تو بلبیل کا ترنم بھی نہ ہو

چمن دہر میں کلیوں کا تبسم بھی نہ ہو

یہ نہ ساقی ہو تو پھر مے بھی نہ ہو، خم بھی نہ ہو

بزمِ توحید بھی دنیا میں نہ ہو، تم بھی نہ ہو۔

خیمہ افلاک کا استادہ اسی نام سے ہے

بزم ہستی تیش آبادہ اسی نام سے ہے [۳]

اللہ تعالیٰ ﷺ نے نور محمدی کو ہزار ہا سال تک اپنی جلوہ گاہ خاص میں رکھا، پھر سلسلہ تخلیق کائنات کا آغاز فرمایا تو نور محمدی کو سیدنا آدم علیہ السلام کی پیشانی میں رکھا۔۔۔ پھر اس نور کو پاک پشتوں سے پاکیزہ رحموں میں منتقل فرماتا رہا [۴] یہاں تک کہ یہ نور پاک سیدہ طیبہ طاہرہ آمنہ رضی اللہ تعالیٰ عنہا کے پاس قرار پذیر ہو گیا۔۔۔

جان بہار

حضور سید عالم ﷺ کا نور پاک جب آپ کی والدہ ماجدہ سیدہ آمنہ رضی اللہ تعالیٰ عنہا کے شکم اطہر میں قرار پذیر ہوا، اس رات:

سارا عالم بقعہ نور بن گیا۔۔۔ زمین سرسبز و شاداب ہو گئی۔۔۔ خشک درخت ہریا لے اور بار آور ہو گئے۔۔۔ قحط سالی دور ہوئی۔۔۔ رزق میں اتنی فراخی اور وسعت ہوئی کہ ولادت مصطفیٰ کے سال کو سَنَةُ الْفَتْحِ وَ الْإِبْتِهَاجِ (یعنی مسرت و شادمانی کا سال) کا نام دیا گیا۔۔۔ خشکی اور تری کے تمام جانور، چوپائے، درندے اور پرندے ایک دوسرے کو نبی آخر الزمان ﷺ کے جلوہ گر ہونے کی بشارت دینے لگے اور قریش کے تمام جانوریوں کو یا ہوئے:

حُمِلَ بِرَسُولِ اللَّهِ ﷺ وَ رَبِّ الْكَعْبَةِ وَ هُوَ إِمَامُ الدُّنْيَا وَ

سِرَاجُ أَهْلِهَا۔۔۔ [۵]

”رب کعبہ کی قسم! رسول اللہ ﷺ اپنی والدہ ماجدہ کے شکم اطہر میں تشریف لے آئے، آپ دنیا بھر کے امام اور سورج ہیں۔۔۔“

اس جان بہار کی آمد پر اللہ تعالیٰ نے اس سال تمام روئے زمین کی حاملہ عورتوں کے ہاں لڑکے عطا فرمائے۔۔۔ [۶]

ولادت سے تبرک حاصل کرو

سرکار ابد قرار ﷺ ابھی شکم مادر ہی میں تھے کہ آپ کے والد ماجد حضرت سیدنا عبداللہ بن عبدالمطلب ؑ کا وصال ہو گیا۔۔۔ ملائکہ بارگاہ الہیہ میں عرض گزار ہوئے:

”بارالہا! تیرے نبی کے سر سے پدر بزرگوار کا سایہ اٹھ گیا اور وہ یتیم ہو گئے۔۔۔“

ارشاد خداوندی ہوا:

أَنَا وَلِيُّهُ وَحَافِظُهُ وَحَامِيهِ وَرَبُّهُ وَعَوْنُهُ وَرَازِقُهُ وَكَافِيهِ

فَصَلُّوا عَلَيْهِ وَتَبَرَّكُوا بِاسْمِهِ۔۔۔ [۷]

”میں خود اس کا حافظ و ناصر، ولی و مددگار، مربی و رازق، حامی و نگہبان اور کفایت کرنے والا ہوں، سو تم ان پر درود بھیجو اور ان کے اسم گرامی سے برکات حاصل کرو۔۔۔“

دوسری روایت میں ہے:

وَتَبَرَّكُوا بِمَوْلِدِهِ فَمَوْلِدُهُ مَيْمُونٌ مُبَارَكٌ۔۔۔ [۸]

”اے فرشتو! تم ان کی ولادت سے تبرک حاصل کرو، کیوں کہ آپ کی

ولادت باعث خیر و برکت ہے۔۔۔“

اس ارشاد گرامی سے گویا یہ بتانا مقصود تھا کہ تم خیال کرتے ہو یتیم بے کس ہوتا ہے، مگر یہ حبیب بے کس نہیں، بلکہ یتیم ہو کر بھی بے کسوں کا کس اور بے بسوں کا فریاد رس ہے۔۔۔ عالم کی حاجت روائی کا سہرا اسی کے فرقہ ناز پر جتا ہے۔۔۔

سنہری تعویذ

سیدہ آمنہ رضی اللہ تعالیٰ عنہا فرماتی ہیں:

”مجھے حاملہ ہونے کا پتا ہی نہ چلا۔۔۔۔۔ نہ مجھے دوسری عورتوں کی طرح کوئی بوجھ محسوس ہوا۔۔۔۔۔ وَآتَانِي آتٍ وَآنَابَيْنَ النَّائِمِ وَالْيَقْظَانِ فَقَالَ هَلْ شَعَرْتَ أَنَّكَ حَمَلْتَ فَكَأَنِّي أَقُولُ مَا أَدْرِي فَقَالَ إِنَّكَ قَدْ حَمَلْتَ بِسَيِّدِ هَذِهِ الْأُمَّةِ وَنَبِيِّهَا۔۔۔۔۔ [۹]

”ایک روز میں نیند اور بیداری کے عالم میں تھی کہ کوئی آنے والا میرے پاس آیا اور اس نے پوچھا، آمنہ! تجھے علم ہے کہ تو حاملہ ہے؟ میں نے لاعلمی کا اظہار کیا تو اس نے بتایا کہ تمہارے بطن میں اس امت کے سردار اور نبی تشریف فرما ہیں۔۔۔۔۔“

ولادت کا زمانہ قریب آیا تو حضرت سیدہ آمنہ رضی اللہ تعالیٰ عنہا نے پھر خواب دیکھا کہ کوئی کہنے والا کہہ رہا ہے:

إِنَّكَ حَمَلْتَ بِخَيْرِ الْبَرِيَّةِ وَ سَيِّدِ الْعَالَمِينَ فَإِذَا وَلَدْتِيهِ فَسَمِّهِ أَحْمَدَ وَ مُحَمَّدًا وَ عَلَّقِي عَلَيْهِ هَذِهِ فَانْتَبَهْتُ وَ عِنْدَ رَأْسِهَا صَخِيفَةٌ مِّنْ ذَهَبٍ مَّكْتُوبٌ عَلَيْهَا:

أَعِيْذُهُ بِالْوَاحِدِ مِنْ شَرِّ كُلِّ حَاسِدٍ۔۔۔۔۔ [۱۰]

”اے آمنہ! تم تمام مخلوقات سے بہتر اور تمام جہانوں کے سردار کی والدہ بننے والی ہو، جب وہ پیدا ہوں تو ان کا نام احمد اور محمد رکھنا اور یہ تعویذ ان کے گلے میں لٹکا دینا۔۔۔۔۔ جب میں بیدار ہوئی تو میرے پاس سونے کا ایک صخیفہ پڑا ہوا تھا، جس پر یہ الفاظ تحریر تھے:

أَعِيْذُهُ بِالْوَاحِدِ مِنْ شَرِّ كُلِّ حَاسِدٍ ---

”میں اللہ واحد سے اس (نومولود) کے لیے ہر حاسد کے شر سے پناہ مانگتی ہوں“ ---

بزم کون و مکاں کو سجایا گیا

باعثِ تخلیق کائنات علیہ التحیۃ والصلوات کی تشریف آوری کی شب اللہ تعالیٰ نے فرشتوں کو حکم دیا کہ آسمانوں اور بہشتوں کے دروازے کھول دو اور فرشتوں کو حاضری کا حکم دیا، چنانچہ فرشتے ایک دوسرے کو محبوب پاک کی آمد کی بشارتیں دیتے ہوئے زمین پر اترے فلم یبق ملک الا حضر ---

”اور ایسا کوئی فرشتہ باقی نہ رہا جس نے بوقت ولادت حاضری نہ

دی ہو“ ---

پہاڑ بلند ہو کر اظہارِ مسرت کر رہے ہیں --- خوشی و مسرت سے سمندر کی لہریں اوپر اٹھ رہی تھیں اور نہر کوثر کے گرد اگر دستر ہزار کستوری کے درخت اگائے گئے --- [۱۱]

جنت میں میلاد کا صلہ

عرب میں رواج ہے کہ وہ اپنی محافل میں اگر عود وغیرہ کا بخور جلاتے ہیں، جس سے محفل معطر و معنبر ہو جاتی ہے --- مسجد نبوی شریف بالخصوص ریاض الجنۃ میں روزانہ مغرب کے بعد اور تہجد کے وقت اعلیٰ اور عمدہ بخور جلایا جاتا ہے ---

اہل جنت کے لیے بھی بخور کا اہتمام کیا جائے گا، ظاہر ہے کہ یہ اعلیٰ ترین بخور ہو گا --- چنانچہ اس کے لیے شب ولادت لگائے جانے والے کستوری کے ستر ہزار

درختوں کے پھل سے بخور کا کام لیا جائے گا۔۔۔ [۱۲]
 اس میں غالباً حکمت یہ ہے کہ اہل جنت عظمت میلاد مصطفیٰ کا مشاہدہ کر لیں اور
 جان لیں کہ جنت کی زینت اور خوش بو حضور ﷺ اور آپ کے میلاد کے صدقے ہے۔۔۔
 اس میں یہ اشارہ بھی مضمحل ہے کہ جنت میں داخل ہونے اور جنتی نعمتوں سے لطف اندوز
 ہونے والے وہی ہوں گے جو ادب و احترام کے تقاضوں کو ملحوظ رکھتے ہوئے دنیا میں
 حضور ﷺ کے میلاد پر خوشی مناتے تھے۔۔۔

چراغاں

ولادت مصطفیٰ ﷺ کے موقع پر اللہ تعالیٰ نے روشنی اور چراغاں کا اہتمام فرمایا۔۔۔
 ہر آسمان پر روشنی کے دو دو ستون نصب کیے گئے، ایک زبرد کا اور دوسرا یاقوت کا۔۔۔
 گویا یہ سرخ و سبز رنگ کی ٹیوبیں تھیں، جن سے آسمان بقعہ نور بن گیا اور ولادت مصطفیٰ ﷺ
 کی یاد میں نصب کی گئی ان ٹیوبوں کو باقی رکھا گیا۔۔۔

چنانچہ جب شب اسری آقا و مولا ﷺ کا آسمان سے گزر ہوا تو آپ کو بتایا گیا:

هَذَا ضَرْبُ اسْتِشَارٍ اَبُو لَا دَتِكَ۔۔۔ [۱۳]

”انہیں آپ کی ولادت کی خوشی میں نصب کیا گیا تھا۔۔۔“

سراپا نور، نور علی نور ﷺ کی ولادت باسعادت کے لمحات نور فزا کا یہ عالم تھا کہ
 دنیا بقعہ نور بن گئی۔۔۔ اِمْتَلَاتِ الدُّنْيَا كُلُّهَا نُورًا [۱۴] ستارے پھلجھڑیوں کی صورت
 زمین پر جھکے چلے آتے تھے جیسا کہ حضرت عثمان بن ابی العاص رضی اللہ عنہ کی والدہ سے
 مروی ہے [۱۵] ایک روایت میں ہے:

اَلْبَسَتْ الشَّمْسُ يَوْمَئِذٍ نُورًا عَظِيمًا۔۔۔ [۱۶]

”اس دن سورج کو عظیم نور کا لباس پہنایا گیا (یعنی سورج کا نور

بڑھا دیا گیا)۔۔۔

پرچم لہرائے گئے

جشن ولادت سرکار ﷺ کے سلسلے میں پرچم لہرائے گئے، سیدہ آمنہ رضی اللہ تعالیٰ عنہا فرماتی ہیں کہ شب ولادت اللہ تعالیٰ نے میری آنکھ سے تمام حجابات دور کر دیے:

رَأَيْتُ مَشَارِقَ الْأَرْضِ وَمَغَارِبَهَا وَرَأَيْتُ ثَلَاثَةَ أَعْلَامٍ مَضْرُوبَاتٍ عَلَمًا

فِي الْمَشْرِقِ وَعَلَمًا فِي الْمَغْرِبِ وَعَلَمًا عَلَى ظَهْرِ الْكَعْبَةِ۔۔۔ [۱۷]

”زمین کے مشارق و مغارب میرے سامنے تھے، میں نے تین جھنڈے

نصب شدہ دیکھے:

ایک جھنڈا مشرق میں، ایک جھنڈا مغرب میں اور ایک جھنڈا کعبۃ اللہ کی

چھت پر لگایا گیا۔۔۔

ان تین پرچموں کے علاوہ ایک پرچم زمین و آسمان کے درمیان لہرایا گیا، جیسا

کہ حضرت ابن عباس رضی اللہ تعالیٰ عنہما سے مروی ہے کہ سیدہ آمنہ رضی اللہ تعالیٰ عنہا فرماتی ہیں:

رَأَيْتُ عَلَمًا مِّنْ سُنْدُسٍ عَلَى قَصِيبٍ مِّنْ يَاقُوتٍ قَدْ ضُرِبَ بَيْنَ

السَّمَاءِ وَالْأَرْضِ۔۔۔ [۱۸]

”میں نے یاقوت کی چھتری سے پیوستہ ریشمی جھنڈا دیکھا جو زمین و

آسمان کے درمیان لہرایا گیا۔۔۔

فرحت بخش شربت

شب ولادت حضرت عبدالمطلب ﷺ حرم کعبہ میں تھے اور آپ کی بہو سیدہ آمنہ

رضی اللہ تعالیٰ عنہا گھر میں اکیلی تھیں، آپ فرماتی ہیں:

”مجھے قدرے خوف محسوس ہوا، اچانک میں نے دیکھا کہ ایک سفید پرندہ ظاہر ہوا، اس نے اپنے پر میرے سینے کے ساتھ ملے، جس سے خوف و ہراس زائل ہو گیا [۱۹] اس پرندے نے مجھے شربت پیش کیا، جو دودھ سے سفید، شہد سے شیریں اور کستوری سے زیادہ خوشبودار تھا [۲۰] جس کے پینے سے مجھے نورانیت محسوس ہوئی۔۔۔۔۔ پھر میں نے بہت سی دراز قامت حسین و جمیل عورتیں دیکھیں، میں نے کہا، تم کون ہو؟۔۔۔۔۔ کہنے لگیں، آسیہ (فرعون کی بیوی)، مریم بنت عمران (والدہ حضرت عیسیٰ علیہ السلام) اور یہ ہمارے ساتھ جنتی حوریں ہیں [۲۱] حوریں عرض کرنے لگیں:

أَرْسَلَنَا اللَّهُ إِلَيْكَ لِنُبَرِّكَ بِهَذَا الْمَوْلُودِ الَّذِي تَلِدِينَ فِيهِ
هَذِهِ اللَّيْلَةَ۔۔۔۔۔ [۲۲]

”اے آمنہ! ہمیں اللہ تعالیٰ نے تمہاری طرف اس لیے بھیجا ہے تاکہ آج رات آپ کے ہاں پیدا ہونے والے مبارک فرزند سے ہم برکت حاصل کریں۔۔۔۔۔“

آگیا وہ نور والا جس کا سارا نور ہے

اسی اثنا میں ایک سفید ریشمی چادر زمین و آسمان کے درمیان آویزاں کر دی گئی۔۔۔۔۔ کسی کہنے والے نے کہا، لوگوں کی نگاہ آپ پر نہ پڑنے پائے۔۔۔۔۔ پھر میں نے کچھ لوگوں کو فضا میں معلق دیکھا، جن کے ہاتھوں میں چاندی کے آفتابے تھے۔۔۔۔۔ پرندوں کے ایک غول نے میرے حجرے کو گھیر لیا، ان کی چونچیں زمرہ کی اور بازو یا قوت کے تھے۔۔۔۔۔ اللہ تعالیٰ نے میری آنکھوں سے

پردہ اٹھا دیا، میں نے مشرق و مغرب کا مشاہدہ کیا اور تین جھنڈے دیکھے،
ایک مشرق میں، ایک مغرب میں اور ایک بیت اللہ کی چھت پر نصب تھا [۲۳]
پھر ایک سفید پرندہ اپنے پروں کو میرے پیٹ سے مس کرتے ہوئے گویا ہوا:
اَظْهَرُ يَا سَيِّدَ الْمُرْسَلِينَ --- اَظْهَرُ يَا خَاتَمَ النَّبِيِّينَ --- اَظْهَرُ يَا
رَحْمَةً لِّلْعَالَمِينَ --- اَظْهَرُ يَا نَبِيَّ اللَّهِ --- اَظْهَرُ يَا خَيْرَ خَلْقِ اللَّهِ ---
اَظْهَرُ يَا نُورَ مَنْ نُورِ اللَّهِ --- بِسْمِ اللَّهِ --- اَظْهَرُ يَا مُحَمَّدَ بْنَ عَبْدِ اللَّهِ فَظْهَرَ ﷺ
كَالْبَدْرِ الْمُنِيرِ --- الصَّلَاةُ وَالسَّلَامُ عَلَيْكَ يَا رَسُولَ اللَّهِ --- [۲۴]
”اے سید المرسلین! ظہور فرمائیے۔۔۔ اے خاتم النبیین! جلوہ افروز
ہو جائیے۔۔۔ اے رحمۃ للعالمین! قدم رنجہ فرمائیے۔۔۔ اے نبی اللہ!
صحن عالم کو رونق بخشے۔۔۔ اے نور من نور اللہ! جلوہ افروز ہو جائیے۔۔۔
بسم اللہ، اے محمد بن عبد اللہ! تشریف لائیے۔۔۔ پھر حضور اکرم ﷺ
چودھویں رات کے چاند کی مانند چمکتے ہوئے رونق افروز ہوئے۔۔۔
الصَّلَاةُ وَالسَّلَامُ عَلَيْكَ يَا رَسُولَ اللَّهِ“۔۔۔

کوئی پردے سے کیا نکلا کہ گھر گھر میں اجالا تھا

سیدہ آمنہ رضی اللہ تعالیٰ عنہا فرماتی ہیں:
خَرَجَ مَعَهُ نُورٌ أَضَاءَ لَهُ مَا بَيْنَ الْمَشْرِقِ وَالْمَغْرِبِ --- [۲۵]
”جب آپ پیدا ہوئے تو ایسا نور ظاہر ہوا، جس سے شرق تا غرب
ہر چیز روشن ہو گئی“۔۔۔
دوسری روایت میں ہے:

خَرَجَ مِنِّي نُورٌ أَضَاءَ لَهُ قُصُورُ الشَّامِ --- [۲۶]

”مجھ سے ایسا نور ظاہر ہوا جس سے ملک شام کے محلات روشن ہو گئے۔“
اس حقیقت کو حضور ﷺ نے خود بھی بیان فرمایا:

رَأْتُ أُمِّي أَنَّهُ خَرَجَ مِنْهَا نُورٌ أَضَاءَتْ بِهِ قُصُورُ الشَّامِ --- [۲۷]

حضرت عبدالرحمن بن عوف رضی اللہ عنہ کی والدہ شفا، جنہیں حضور ﷺ کی دایہ بننے کا شرف حاصل ہوا، فرماتی ہیں کہ جب حضور ﷺ کی ولادت باسعادت ہوئی، میں نے آپ کو اپنے ہاتھوں میں لیا تو ایک آواز آئی:

رَحِمَكَ رَبُّكَ ---

”تیرا رب تجھ پر رحم فرمائے۔“ ---

فَاضَاءَ لِي مَا بَيْنَ الْمَشْرِقِ وَالْمَغْرِبِ حَتَّى نَظَرْتُ إِلَى بَعْضِ قُصُورِ الشَّامِ --- [۲۸]

”حضور ﷺ کی تشریف آوری سے میرے سامنے مشرق و مغرب میں روشنی ہو گئی، یہاں تک کہ مجھے ملک شام کے محلات نظر آنے لگے۔“ ---

مولانا حسن رضا خاں بریلوی علیہ الرحمۃ نے کیا خوب فرمایا:

مکہ میں شام کے گھر روشن ہیں ہر نگہ پر

چمکا ہے وہ اجالا صبح شب ولادت [۲۹]

سیدنا عباس رضی اللہ عنہ نے غزوہ تبوک سے واپسی پر حضور ﷺ کی خصوصی اجازت سے جو نعتیہ اشعار پڑھے، ان میں بھی ولادت کے موقع پر ظاہر ہونے والی نورانیت اور اُجالے کی منظر کشی کی گئی ہے:

وَ أَنْتَ لَمَّا وَلِدْتَ أَشْرَقَتِ الْأَرْضُ

وَ ضَاءَتْ بِنُورِكَ الْأُفُقُ [۳۰]

”اور آپ جب پیدا ہوئے تو زمین روشن ہو گئی اور آپ کے نور سے

آفاق منور ہو گئے۔“ --- [۳۱]

نور من نور اللہ

ہر چند کہ حضور ﷺ بشری لباس میں جلوہ گر ہوئے، مگر اللہ تعالیٰ نے آپ کو سراپا نور بنا کر بھیجا، جیسا کہ قرآن کریم میں آپ ﷺ کی تشریف آوری کے بارے میں مژدہ جاں فزایوں سنایا گیا:

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ --- [۳۲]
 ”بے شک جلوہ گر ہوا تمہارے پاس اللہ تعالیٰ کی طرف سے نور اور روشن کتاب“ ---

حضرت ابوامیہ تیمیؒ فرماتے ہیں:
 رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ بِعَيْنِي هَاتَيْنِ وَكَانَ نُورًا كُلُّهُ بَلْ
 نُورًا مِنْ نُورِ اللَّهِ --- [۳۳]
 ”میں نے اپنی آنکھوں سے رسول اللہ ﷺ کی زیارت کی ہے، آپ سراسر نور بلکہ (نور من نور اللہ) اللہ کے نور میں سے نور تھے“ ---

آپ کا سایہ نہ تھا

امام عبدالرزاق روایت کرتے ہیں:
 عَنْ ابْنِ جُرَيْجٍ قَالَ أَخْبَرَنِي نَافِعٌ أَنَّ ابْنَ عَبَّاسٍ قَالَ : لَمْ يَكُنْ لِرَسُولِ اللَّهِ صَلَّى اللَّهُ عَلَيْهِ وَسَلَّمَ ظِلٌّ وَلَمْ يَقُمْ مَعَ شَمْسٍ قَطُّ إِلَّا غَلَبَ ضَوْءُهُ ضَوْءَ الشَّمْسِ ، وَلَمْ يَقُمْ مَعَ سِرَاجٍ قَطُّ إِلَّا غَلَبَ ضَوْءُهُ ضَوْءَ السِّرَاجِ --- [۳۴]
 ”حضرت ابن عباس رضی اللہ تعالیٰ عنہما نے فرمایا کہ رسول اللہ ﷺ

کا سایہ نہ تھا، جب آپ سورج کے سامنے کھڑے ہوتے تو آپ کے نور کی روشنی، سورج پر غالب آ جاتی، اسی طرح کسی چراغ کے سامنے قیام ہوتا تو آپ کے نور کی روشنی چراغ پر غالب رہتی۔۔۔

پہلا کام، پہلا کلام

جب سید عالم نور مجسم ﷺ کی ولادت باسعادت ہوئی تو آپ نے پیدا ہوتے ہی سجدہ کیا۔۔۔ حضرت سیدہ آمنہ رضی اللہ تعالیٰ عنہا فرماتی ہیں:

فَوَضَعْتُ مُحَمَّدًا وَنَظَرْتُ إِلَيْهِ فَإِذَا هُوَ سَاجِدٌ قَدْ رَفَعَ أَصْبَعِيهِ إِلَى السَّمَاءِ كَالْمُتَضَرِّعِ الْمُبْتَهِلِ۔۔۔ [۳۵]

”جب محمد مصطفیٰ ﷺ پیدا ہوئے، میں نے دیکھا کہ آپ سجدہ میں پڑے ہوئے ہیں اور اپنے دونوں ہاتھوں کی شہادت کی انگلیاں آسمان کی طرف یوں اٹھائی ہوئی ہیں جیسے کوئی عجز و نیاز اور زاری سے دعا کر رہا ہو۔۔۔ سجدے سے سر انور اٹھایا تو فصیح و بلیغ زبان میں فرمایا:

لَا إِلَهَ إِلَّا اللَّهُ أَنِّي رَسُولُ اللَّهِ۔۔۔ [۳۶]

سہیلی روایت کرتے ہیں کہ ولادت کے وقت سب سے پہلا کلام آپ نے اپنی زبان فیض ترجمان سے نکالا وہ:

”جَلَّالُ رَبِّي الرَّفِيعُ“ تھا۔۔۔ [۳۷]

اور یہ روایت بھی ہے کہ آپ نے فرمایا:

اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا وَسُبْحَانَ اللَّهِ بُكْرَةً وَ

أَصِيلًا۔۔۔ [۳۸]

اعلیٰ حضرت عظیم البرکت مولانا شاہ احمد رضا خان فاضل بریلوی علیہ الرحمۃ کے

والد ماجد حضرت علامہ شاہ نقی علی خاں بریلوی قدس سرہ العزیز تحریر فرماتے ہیں کہ بعض روایات میں ہے، آپ ﷺ نے جناب الہی میں عرض کیا:

يَا رَبِّ هَبْ لِيْ اُمَّتِيْ ---

”خدا یا میری امت مجھے بخش دے“ ---

خطاب ہوا:

وَهَبْتُكَ اُمَّتَكَ بِاَعْلٰى هِمَّتِكَ ---

”میں نے تیری امت تیری بلند ہمت کے سبب تجھے بخشی“ ---

پھر فرشتوں سے ارشاد ہوا:

اَشْهَدُوْا يَا مَلَائِكَتِيْ اَنْ حَبِيْبِيْ لَا يَنْسِيْ اُمَّتَهُ عِنْدَ الْوِلَادَةِ فَكَيْفَ

يَنْسَاهَا يَوْمَ الْقِيَامَةِ ---

”اے فرشتو! گواہ رہو کہ میرا حبیب اپنی امت کو ولادت کے وقت

نہیں بھولا تو قیامت کے دن کب بھولے گا“ --- [۳۹]

آنچه خوباں ہمہ دارند تو تنہا داری

حضرت سیدہ آمنہ رضی اللہ تعالیٰ عنہا فرماتی ہیں کہ ولادت باسعادت سے کچھ دیر بعد ایک سفید بادل رونما ہوا، جس کے باعث محمد ﷺ میری آنکھوں سے اوجھل ہو گئے --- میں سن رہی تھی کہ منادی کہہ رہا ہے:

”رسول اللہ ﷺ کو تمام روئے زمین اور تمام سمندروں کی سیر کراؤ

اور جملہ ذی روح جن، انسان، وحشی، پرندے اور ملائکہ آپ کے سامنے پیش

کرو تا کہ تمام مخلوق آپ کی صفات، صورت اور اسم گرامی سے آشنا ہو جائے ---

پھر آپ کو آدم علیہ السلام کی صورت، شیث علیہ السلام کی معرفت، نوح علیہ السلام کی شجاعت،

ابراہیم علیہ السلام کی، خلت، اسماعیل علیہ السلام کی زبان، اسحاق علیہ السلام کی رضا، صالح علیہ السلام کی فصاحت، لوط علیہ السلام کی حکمت، یعقوب علیہ السلام کی بشارت، موسیٰ علیہ السلام کی شدت و قوت، ایوب علیہ السلام کا صبر، یونس علیہ السلام کی طاعت، یوشع علیہ السلام کا جہاد، داؤد علیہ السلام کی آواز، دانیال علیہ السلام کی حب، الیاس علیہ السلام کا وقار، یحییٰ علیہ السلام کی عصمت اور عیسیٰ علیہ السلام کا زہد عطا کر کے تمام انبیائے کرام علیہم السلام کے دریائے اخلاق میں غوطہ دوتا کہ آپ تمام انبیاء کے کمالات و صفات کے جامع ہو جائیں۔۔۔

پھر وہ بادل ہٹ گیا تو میں نے آپ کو دیکھا کہ سبز ریشم کو پکڑے ہوئے ہیں اور اس سے پانی ٹپک رہا ہے۔۔۔ یکا یک آواز آئی:

بَخْ بَخْ قَبْضُ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ عَلَى الدُّنْيَا كُلِّهَا
لَمْ يَبْقَ خَلْقٌ مِنْ أَهْلِهَا إِلَّا دَخَلَ فِي قَبْضَتِهِ۔۔۔

”واہ واہ! محمد ﷺ نے ساری دنیا پر قبضہ کر لیا ہے اور کوئی مخلوق ایسی نہیں جو آپ کے قبضہ میں نہ ہو“۔۔۔ [۴۰]

ملک ازل کا سرور سب سروروں کا افسر
تحت ابد پہ بیٹھا صبح شب ولادت [۴۱]

مہر نبوت

پھر میں نے آپ کی طرف نگاہ کی، دیکھا کہ آپ چودھویں کے چاند کی طرح چمک رہے ہیں اور آپ سے خالص کستوری کی خوش بو آرہی ہے۔۔۔ اتنے میں میں نے تین آدمی دیکھے، ایک کے ہاتھ میں چاندی کا آفتابہ، دوسرے کے ہاتھ میں زمرہ کا تھال اور تیسرے کے پاس سفید ریشمی کپڑا تھا۔۔۔ کپڑے

کو کھولا تو اس میں سے ایک ایسی مہر نکلی جسے دیکھنے سے آنکھیں چندھیا جاتیں۔۔۔ اس نے آپ ﷺ کو آفتاب سے سات مرتبہ نہلایا، آپ ﷺ کے کندھوں کے درمیان مہر لگائی، آپ کو ریشمی کپڑے میں لپیٹا، تھوڑی دیر کے لیے اپنے پروں کے نیچے رکھا اور پھر مجھے واپس کر دیا۔۔۔ [۴۲]

علم مصطفیٰ ﷺ

حضرت ابن عباس رضی اللہ تعالیٰ عنہما فرماتے ہیں کہ آپ ﷺ پیدا ہوئے تو جنت کے خازن، رضوان نے آپ کے کان میں کہا:

أَبْشِرْ يَا مُحَمَّدُ فَمَا بَقِيَ لِنَبِيِّ عِلْمٍ إِلَّا وَ قَدْ أُعْطِيَتْهُ فَأَنْتَ أَكْثَرُهُمْ

عِلْمًا وَ أَشْجَعُهُمْ قَلْبًا۔۔۔ [۴۳]

”یا محمد (اے بہت زیادہ تعریف کیے گئے!) آپ کو بشارت ہو کہ آپ کو تمام انبیاء کے تمام علوم عطا کر دیے گئے ہیں، آپ علم میں کل انبیاء سے فائق اور قوت و بہادری میں سب سے ممتاز ہیں۔۔۔“

نکتہ

اہل عرب کا مسلمہ قاعدہ ہے کہ حرف نفی کے بعد نکرہ استغراق و عموم کا فائدہ دیتا ہے، یہاں نبی اور علم دونوں نکرہ ہیں جو ’ما‘ نافیہ کے بعد آ رہے ہیں، اس استغراق و عموم سے واضح ہوا کہ حضور ﷺ کو بوقت ولادت جملہ انبیائے کرام علیہم السلام کے جملہ علوم حاصل تھے۔۔۔ جب ولادت باسعادت کے وقت آپ کے علوم کا یہ حال تھا تو ظاہری حیات مبارکہ کے آخری ایام تک علوم و معارف کی کثرت کا کیا

عالم ہوگا، جب کہ اللہ تعالیٰ ﷻ کا فرمان ہے:

وَلَا خَيْرَ لَكَ مِنَ الْأُولَىٰ --- [۴۴]

”اور یقیناً ہر آنے والی ساعت آپ کے لیے پہلی سے (بدرجہا)

بہتر ہے۔۔۔“

چھ علامات

حضور ﷺ کی پھوپھی حضرت سیدہ صفیہ رضی اللہ تعالیٰ عنہا فرماتی ہیں کہ ولادت کے بعد میں نے چھ چیزوں کا مشاہدہ کیا:

۱ آپ نے پیدا ہوتے ہی سجدہ کیا۔۔۔

۲ سجدہ سے سراٹھا کر بزبان فصیح فرمایا: لا الہ الا اللہ اِنِّیْ رَسُوْلُ اللہ۔۔۔

۳ سارا گھر آپ کے نور سے روشن ہو گیا۔۔۔

۴ میں نے آپ کو غسل دینے کا ارادہ کیا تو غیب سے آواز آئی:

”اے صفیہ! انھیں غسل دینے کا تکلف نہ کرو، ہم نے ان کو پاک صاف

پیدا کیا ہے۔۔۔“

۵ آپ ختنہ شدہ اور ناف بریدہ پیدا ہوئے۔۔۔

۶ کرتا پہناتے ہوئے میری نظر آپ کے دو شانوں کے درمیان مہر

نبوت پر پڑی، جس پر لا الہ الا اللہ محمد رسول اللہ تحریر تھا۔۔۔ [۴۵]

کعبہ جھوم اٹھا

حضرت سیدنا عبدالمطلب رضی اللہ تعالیٰ عنہ شب ولادت حرم کعبہ میں تھے۔۔۔

آدھی رات کے بعد آپ نے دیکھا کہ کعبہ مقام ابراہیم کی طرف سجدہ میں جھک کر تکبیر کی آوازیں بلند کر رہا ہے۔۔۔

اللَّهُ أَكْبَرُ اللَّهُ أَكْبَرُ رَبُّ مُحَمَّدٍ الْمُصْطَفَى الْآنَ قَدْ طَهَّرَنِي رَبِّي مِنْ

أَنْجَاسِ الْأَصْنَامِ وَارْجَاسِ الْمُشْرِكِينَ --- [۴۶]

”اللہ اکبر! محمد مصطفیٰ ﷺ کے رب نے مجھے بتوں اور مشرکین کی

نجاستوں سے پاک و صاف کر دیا ہے۔۔۔“

تیری آمد تھی کہ بیت اللہ مجرے کو جھکا

تیری ہیبت تھی کہ ہر بت تھرتھرا کر گر گیا [۴۷]

کعبہ تین دن تک اسی طرح چھومتا رہا اور اس سے یہ آواز آتی رہی، میرا نور مجھے

واپس لوٹا دیا گیا، اب ہر طرف سے میری زیارت کرنے والے آیا کریں گے اور مجھے جہالت

وگمراہی سے پاک کر دیا جائے گا۔۔۔ اے عزیزی (بت کا نام)! تجھے ہلاکت ہو۔۔۔ [۴۸]

عرش عظیم جھوٹے کعبہ زمین چوٹے

آتا ہے عرش والا صبح شب ولادت [۴۹]

اعلانِ عید

شب میلاد کعبے میں نصب بت اوندھے گر گئے۔۔۔ جب سب سے بڑا بت ’ہبل‘

منہ کے بل گرا تو آواز آئی:

آگاہ ہو جاؤ کہ حضرت سیدہ آمنہ رضی اللہ تعالیٰ عنہا کے ہاں لڑکا پیدا

ہوا ہے، جو مخلوقات کو گم راہی کی ظلمت سے نکال کر ہدایت کی روشنی عطا

کرے گا۔۔۔ جو سب کا رسول اور سراج منیر ہے:

اے فرشتگان! گواہ باشید مفاتیح خزائن بہ اوارزانی داشتند پس روز ولادت

اور اعید خود سازید و ہر سال تا قیامت بہ آن روز تبرک جوئید۔۔۔ [۵۰]
 ”اے فرشتو! گواہ رہنا کہ حضور ﷺ کو تمام خزانوں کی چابیاں عطا
 کر دی گئیں۔۔۔ سو آپ کے یوم ولادت کو اپنی عید بنا لو اور تا قیامت ہر
 سال یوم میلاد سے تبرک حاصل کرتے رہنا۔۔۔“

عجائبات

اس رات اور بھی بہت سے عجائبات کا ظہور ہوا، فارس کا آتش کدہ (جس میں
 ایک ہزار سال سے متواتر آگ جل رہی تھی اور اس کی پوجا ہو رہی تھی) ایسا سرد پڑا کہ
 کوشش بسیار کے باوجود دوبارہ روشن نہ ہو سکا۔۔۔ بحیرہ ساوہ جو کئی میلوں پر پھیلا ہوا
 تھا اور جس کے کنارے شرک و بت پرستی ہوا کرتی تھی، اچانک خشک ہو گیا اور شیاطین
 کا آسمانوں پر داخلہ ممنوع قرار دے دیا گیا۔۔۔ کسریٰ کے عظیم الشان محل میں زلزلہ
 برپا ہو گیا اور اس کے چودہ کنگرے گر گئے۔۔۔ [۵۱]

شوکت کا دبدبہ ہے ہیبت کا زلزلہ ہے
 شق ہے مکان کسریٰ صبح شب ولادت [۵۲]
 امام بوصیری رحمہ اللہ تعالیٰ عجائبات شب میلاد کا منظر یوں بیان کرتے ہیں [۵۳]:

وَبَاتَ أَيُّوَانُ كِسْرَىٰ وَهُوَ مُنْصَدِعٌ

كَشْمَلِ أَصْحَابِ كِسْرَىٰ غَيْرِ مُلْتَمِعِ

”آپ کی ولادت باسعادت کے وقت کسریٰ کا محل یوں پھٹ گیا (اور
 قابل مرمت نہ رہا) جیسے لشکر کسریٰ منتشر ہونے کے بعد پھر منظم نہ ہو سکا۔۔۔“

وَالنَّارُ خَامِدَةٌ الْأَنْفَاسِ مِنْ أَسْفِ

عَلَيْهِ وَالنَّهْرُ سَاهِي الْعَيْنِ مِنْ سَدَمِ

”آتش مجوس کے شعلے بہ سبب افسوس کے سرد پڑ گئے اور نہر فرات
ندامت و غم اور سراپیمگی کی وجہ سے اپنا منبع بھول گئی“۔۔۔

وَسَاءَ سَاوَةٌ أَنْ غَاضَتْ بِحَيْرَتِهَا

وَرُدَّ وَارِدُهَا بِالْغَيْظِ حِينَ ظَمَى

”اہل ساوہ کو اس امر نے غم گین کر دیا کہ بحیرہ ساوہ کا پانی خشک ہو گیا
اور پیاسے جو اس کے گھاٹ پر آئے، تشنہ و جسمگین لوٹائے گئے“۔۔۔

وَالْجَنُّ تَهْتَفُ وَالْأَنْوَارُ سَاطِعَةٌ

وَالْحَقُّ يَظْهَرُ مِنْ مَعْنَى وَمِنْ كَلِمٍ

”اور جن، غیب سے آپ کے ظہور کی آوازیں دے رہے تھے اور
انوار چمک رہے تھے اور ظاہر و باطن سے حق و صداقت کا ظہور ہو رہا تھا“۔۔۔

عَمُوا وَصَمُّوا فَأَعْلَانُ الْبَشَائِرِ لَمْ

تُسْمَعُ وَبَارِقَةُ الْإِنْدَارِ لَمْ تُشَمَّ

”منکرین اندھے اور بہرے ہو گئے، نہ ان کو بشارتوں کا اعلان سنائی دیا
اور نہ تحویف کی بجلی ان کو نظر آئی“۔۔۔

مِنْ بَعْدِ مَا أَخْبَرَ الْأَقْوَامَ كَاهِنُهُمْ

بِأَنَّ دِينَهُمُ الْمَعْجُجُ لَمْ يَقُمْ

”حالاں کہ ان کو ان کے کاہنوں نے پہلے ہی خبر دے دی تھی کہ ان کا
ٹیرہادین آئندہ قائم نہیں رہے گا“۔۔۔

وَبَعْدِ مَا عَايَنُوا فِي الْأَفْقِ مِنْ شُهُبٍ

مُنْقِضَةٍ وَفَقَّ مَا فِي الْأَرْضِ مِنْ صَنَمٍ

”اور باوجود اس کے کہ انھوں نے اطراف آسمان میں اس طرح شہاب
گرتے دیکھے، جس طرح زمین پر بتوں کا منہ کے بل گرنا دیکھا“۔۔۔

صبح سعادت

آخر کار کفر و شرک کی شب دیجور ختم ہوئی اور ایک نورانی صبح نو کا آغاز ہوا:

صبح سعادت نے گریباں سے نکالا

ظلمت کو ملا عالم امکاں سے نکالا

اُس ماہ نے جب مہر سے کی جلوہ نمائی

تاریکیوں کو شامِ غریباں سے نکالا


یہ گردن پر نور کا پھیلا ہے اجالا

یا صبح نے سران کے گریباں سے نکالا [۵۴]

اللہ تعالیٰ ﷻ، حضور ﷺ کی ولادت باسعادت کے انوار و تجلیات کے صدقے ہمارے

قلوب کو منور فرمائے اور برکاتِ میلاد کے توکل سے دنیا و آخرت میں سرخرو فرمائے۔۔۔

آمین بجاہ سید المرسلین صلی اللہ علیہ و آلہ و اصحابہ اجمعین



حواله جات

- ۱..... مصنف عبدالرزاق (الجزء المفقود من الجزء الاول من المصنف)،
بيروت، صفحہ ۶۳ تا ۶۶
- ۲..... امام اعظم ابو حنيفه، قصيدة النعمان، مجتبی دہلی، صفحہ ۲۱
- ۳..... علامہ محمد اقبال، بانگ درا، اقبال اکادمی پاکستان، لاہور، صفحہ ۲۲۰
- ۴..... سید احمد زینی دحلان، السيرة النبوية، مطبوعہ بیروت، جلد ۱، صفحہ ۳۳/ القرآن،
الشعراء، آیت ۲۹
- ۵..... علامہ یوسف مہبانی، الانوار المحمدية، بیروت، صفحہ ۲۱
- ۶..... زینی دحلان، السيرة النبوية، جلد ۱، صفحہ ۳۷
- ۷..... محمد بن عبدالباقی، زرقانی، مصر، جلد ۱، صفحہ ۱۱۰
- ۸..... جلال الدین سیوطی، الخصائص الكبرى، حیدرآباد دکن، جلد ۱، صفحہ ۴۷
- ۹..... ابن سعد، طبقات کبری، بیروت، جلد ۱، صفحہ ۹۸/ امام ابن جوزی، الوفا باحوال
المصطفى، لاہور، جلد ۱، صفحہ ۸۸
- ۱۰..... ابو نعیم احمد بن عبد اللہ اصہبانی، دلائل النبوة، حیدرآباد دکن، صفحہ ۴۰
- ۱۱..... خصائص کبری، جلد ۱، صفحہ ۴۷
- ۱۲..... وَقَدْ انْبَتَّ اللَّلهُ لَيْلَةً وَلَدَ عَلَى شَاطِئِ نَهْرِ الْكَوْثَرِ سَبْعِينَ اَلْفَ شَجَرَةً مِنْ
الْمِسْكِ الاذْفَرُ جَعَلَتْ ثَمَارَهَا بِخَوَرِ اَهْلِ الْجَنَّةِ --- [خصائص کبری، جلد ۱، صفحہ ۴۷]

- ۱۳.....خصائص کبری، جلد ۱، صفحہ ۴۷
- ۱۴.....ایضاً
- ۱۵.....امام احمد بن محمد قسطلانی، المواہب اللدنیہ، مصر، صفحہ ۱۱۶
- ۱۶.....خصائص کبری، جلد ۱، صفحہ ۴۷
- ۱۷.....المواہب اللدنیہ، مرکز اہل سنت نور بندر، گجرات، ہند، جلد ۱، صفحہ ۱۲۵
- ۱۸.....حجة الله على العالمين، صفحہ ۲۲۶
- ۱۹.....الانوار المحمدیہ، صفحہ ۲۳
- ۲۰.....امام ابن جوزی، المیلاد النبوی، لاہور، صفحہ ۴۵
- ۲۱.....یوسف بن اسماعیل مہمانی، حجة الله على العالمين، صفحہ ۲۴۲
- ۲۲.....المیلاد النبوی، صفحہ ۴۴، ۴۵
- ۲۳.....الانوار المحمدیہ، صفحہ ۲۳
- ۲۴.....المیلاد النبوی، صفحہ ۴۵، ۴۶
- ۲۵.....حافظ ابن کثیر، السیرۃ النبویہ، قاہرہ، جلد ۱، صفحہ ۲۰۷/امام محمد بن مکرم المعروف بابن منظور، مختصر تاریخ دمشق لابن عساکر، دار الفکر دمشق، جلد ۲، صفحہ ۳۶
- ۲۶.....طبقات ابن سعد، جلد ۱، صفحہ ۱۰۲
- ۲۷.....ابوبکر احمد بن حسین بیہقی، دلائل النبوة، مدینہ منورہ، جلد ۱، صفحہ ۷۲
- ۲۸.....دلائل النبوة، ابونعیم، جلد ۱، صفحہ ۴۰/زرقانی، جلد ۱، صفحہ ۱۱۹
- ۲۹.....مولانا حسن رضا خان، ذوق نعت، دین محمدی پریس لاہور، صفحہ ۲۹
- ۳۰.....ابوعبداللہ محمد بن عبداللہ حاکم، صحیح مستدرک، جلد ۳، صفحہ ۳۲۷/مختصر تاریخ دمشق لابن عساکر، جلد ۲، صفحہ ۳۰
- ۳۱.....اشرف علی تھانوی، نشر الطیب، صفحہ ۹
- ۳۲.....المائدہ، ۵: ۱۵
- ۳۳.....مصنف عبد الرزاق، جلد ۱، صفحہ ۶۲، ۶۳، حدیث ۱۷
- ۳۴.....مصنف عبد الرزاق، جلد ۱، صفحہ ۵۶، حدیث ۴

- ٣٥..... زرقاني، جلد١، صفحہ ١١٢
- ٣٦..... علامہ عبدالرحمن جامی، شواہد النبوة، عمدة المطالع دہلی، صفحہ ٣٦
- ٣٧..... البسيرة النبوية، زيني وحلان، جلد١، صفحہ ٣٨
- ٣٨..... ايضاً
- ٣٩..... مولانا شاہ نقی علی خان بریلوی، سرور القلوب بذكر المحبوب، لاہور، صفحہ ١٣
- ٤٠..... المواهب اللدنية و زرقاني، جلد١، صفحہ ١١٢-١١٣ / خصائص كبرى، صفحہ ٢٨
- ٤١..... ذوق نعت، صفحہ ٢٩
- ٤٢..... الانوار المحمدية، صفحہ ٢٢
- ٤٣..... المواهب اللدنية و زرقاني، جلد١، صفحہ ١١٥
- ٤٤..... الضحی، ٩٢:٢
- ٤٥..... شواہد النبوة، صفحہ ٣٦، ٣٥
- ٤٦..... شیخ عبدالحق محقق دہلوی، مدارج النبوة، نوکشتور لکھنؤ، جلد ٢، صفحہ ١٧
- ٤٧..... مولانا احمد رضا خاں فاضل بریلوی، حقائق بخشش، رضا اکیڈمی بمبئی، جلد١، صفحہ ٢٦
- ٤٨..... خصائص كبرى، صفحہ ٢٧
- ٤٩..... ذوق نعت، صفحہ ٣٠
- ٥٠..... ملا معین کاشفی، معارج النبوة، سکھر، رکن دوم، صفحہ ٢٣
- ٥١..... خصائص كبرى، صفحہ ٥١
- ٥٢..... ذوق نعت، صفحہ ٢٩
- ٥٣..... قصیدہ برودہ شریف، الفصل الرابع فی مولد النبی ﷺ
- ٥٤..... ايضاً، صفحہ ١٦



حضرت شیخ عبدالحق محدث دہلوی علیہ الرحمہ کی دعا

میلادِ نبوی --- باعثِ نجات

اے اللہ! میرا کوئی عمل ایسا نہیں، جسے آپ کے دربار میں پیش کرنے کے لائق سمجھوں، میرے تمام اعمال فسادِ نیت کا شکار ہیں، البتہ مجھ فقیر کا ایک عمل محض آپ ہی کی عنایت سے اس قابل (اور لائقِ التفات) ہے اور وہ یہ ہے کہ مجلسِ میلاد کے موقع پر کھڑے ہو کر سلام پڑھتا ہوں اور نہایت ہی عاجزی و انکساری، محبت و خلوص کے ساتھ تیرے حبیبِ پاک ﷺ پر درود بھیجتا ہوں ---

اے اللہ! وہ کون سا مقام ہے جہاں میلادِ پاک سے بڑھ کر تیری طرف سے خیر و برکت کا نزول ہوتا ہے؟ اس لیے اے ارحم الراحمین! مجھے پکا یقین ہے کہ میرا یہ عمل کبھی رائیگاں نہیں جائے گا، بلکہ یقیناً تیری بارگاہ میں قبول ہوگا اور جو کوئی درود و سلام پڑھے اور اس کے ذریعے سے دعا کرے، وہ کبھی مسترد نہیں ہوگی --- [اخبار الاخیار، مطبوعہ کراچی، صفحہ ۶۲۴]



وَ أَحْسَنُ مِنْكَ لَمْ تَرْقُطْ عَيْنِي
وَ أَجْمَلُ مِنْكَ لَمْ تَلِدِ النِّسَاءَ
خُلِقْتَ مُبْرَأً مِنْ كُلِّ عَيْبٍ
كَأَنَّكَ قَدْ خُلِقْتَ كَمَا تَشَاءُ



کچھ بیان اپنا

جشنِ میلاد کا پیغام

اسلام نے اپنے ماننے والوں اور نام لیواؤں کے لیے جہاں خوشی اور مسرت کے دودن مقرر کیے ہیں۔۔۔ عید الفطر اور عید الاضحیٰ۔۔۔ وہاں جمعہ کا روز بھی اہل ایمان کے لیے عید کا درجہ رکھتا ہے۔۔۔ ان کے علاوہ اہل اسلام، سید کائنات ﷺ کی ولادت کے روز کو بھی عید قرار دیتے ہیں۔۔۔ حضور رحمۃ للعالمین، شارع دین متین ﷺ کے فرمان:

إِنَّ أُمَّتِي لَا تَجْتَمِعُ عَلَى الضَّلَالَةِ۔۔۔ [۱]
”بے شک میری امت گمراہی پر مجتمع نہیں ہوگی۔۔۔“

اور

مَا رَأَاهُ الْمُسْلِمُونَ حَسَنًا فَهُوَ عِنْدَ اللَّهِ حَسَنٌ۔۔۔ [۲]

”جس کام کو مسلمان اچھا سمجھیں وہ عند اللہ بھی اچھا ہے۔۔۔“

کے مصداق امت مسلمہ کا یہ عمل بلاشبہ حق و راستی پر مبنی ہے۔۔۔

جس روز سعید میں باعث تکوین کائنات ﷺ نے اپنے قدوم میمنت لزوم سے اس جہان کو سرفراز فرمایا، اس روز کا کوئی ثانی نہیں۔۔۔ یہ دن صرف اہل اسلام کے لیے ہی نہیں، اقوام عالم

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ
اور جمیع انسانیت کے لیے روز عید ہے۔۔۔ آپ ﷺ چوں کہ کائنات کی سب سے بڑی نعمت ہیں،
اس لیے اس نعمت کے حصول پر اظہار مسرت، عین فطرت انسانی کے مطابق ہے۔۔۔

مقام غور یہ ہے کہ آیا صرف اسی ایک عمل سے ہماری نجات ممکن ہے؟۔۔۔ یہ درست ہے کہ
رب العالمین ﷻ نے اپنے نیک بندوں، خصوصاً انبیاء کرام علیہم السلام کے تذکرے کو قرآن کریم
میں جگہ دے کر ”اُذْكُرْ“ [۳] کے الفاظ قرآنی کے ساتھ ہمارے لیے تذکرہ رسول کی ریت
قائم فرمادی ہے۔۔۔ یہ بھی تسلیم کہ خود سرور کائنات ﷺ نے پیر کے دن کا روزہ رکھ کر اس بات کا
اشارہ دیا کہ میرا یوم ولادت خاص اہمیت کا حامل ہے۔۔۔ [۴]

حضرت ابن عباس رضی اللہ تعالیٰ عنہما نے اپنے گھر میں واقعات ولادت سنائے، جس پر
سید ہر عالم، نور مجسم ﷺ نے انھیں اپنی شفاعت کے حلال ہونے کا مژدہ جاں فزا سنایا۔۔۔ [۵]
غزوہ تبوک سے واپسی پر حضرت عباس رضی اللہ عنہ نے آپ کی ولادت کے تذکرے پر مشتمل اشعار
آپ کی خدمت اقدس میں پیش کیے اور آپ سے کلمات تحسین وصول کیے [۶] دو شعر درج ذیل ہیں:
وَ اَنْتَ لَمَّا وُلِدْتَ اَشْرَقْتَ الْاَ
رَضُ وَ ضَاءُ ثَبُورِكَ الْاَفْقُ
فَاحْنُ فِيْ ذَالِكَ الضِّيَاءِ وَ فِي النَّ
وْرِ وَ سُبُلِ الرَّشَادِ نَخْرِقُ
”اور جب آپ کی ولادت ہوئی تو آپ کے نور سے زمین روشن ہو گئی اور آفاق منور

ہو گئے، سو ہم اسی ضیا اور اسی نور میں ہدایت کے راستے طے کر رہے ہیں۔۔۔“
ابولہب جیسے دشمن مصطفیٰ کو اپنی موت کے بعد شہادت کی انگلی سے پانی کا ملنا اور عذاب قبر میں
تخفیف، ولادت مصطفیٰ ﷺ پر اظہار مسرت کی بنا پر تھی۔۔۔ [۷]

لیکن کیا جن کی آمد کے دن کو ”عید“ قرار دینے کے لیے یہ اور دیگر متعدد قرآن و سنت کے دلائل
موجود ہیں، وہ آقا ﷺ ہمارے صرف اس ایک عمل سے خوش ہو جائیں گے؟۔۔۔ خواہ ہم بد اعمالی،
نفس پرستی اور سرکشی کی دل دل میں سر تا پاؤں اترے ہوئے ہوں اور خواہ خود سرور کائنات ﷺ
کے ہزاروں احکامات اور فرامین کو مسلسل نظر انداز کرنے کے مرتکب کیوں نہ ہو رہے ہوں؟۔۔۔

یہ بھی حقیقت ثابتہ ہے کہ امت مسلمہ ولادت مصطفیٰ ﷺ کے روز جو جائز اعمال مسرت
انجام دیتی ہے، اس کی کوئی نہ کوئی اصل قرآن و سنت میں موجود ہے۔۔۔ حضور ﷺ کی والدہ ماجدہ
سیدہ آمنہ رضی اللہ تعالیٰ عنہا کی روایت کے مطابق، وقت ولادت پوری دنیا نور سے جگمگا اٹھی تھی۔۔۔ [۸]
اسی قسم کی روایت حضرت عباس رضی اللہ عنہ سے بھی مروی ہے۔۔۔ [۹]

ماہ نامہ ”نور الحیب“ بصیر پور شریف ۶ ربيع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
لہذا ہمارا چہراغاں کرنا اور محبوب اکرم ﷺ کے تصدق سے ملا ہوا کثیر روپیہ خرچ کرنا، اس
اظہارِ مسرت کے طور پر بجا ہے۔۔۔

حضرت سیدہ آمنہ رضی اللہ تعالیٰ عنہا نے اس مبارک ساعت میں حضرت جبریل امین علیہ السلام
کو تین جھنڈے لے کر زمین پر اترتے اور ان میں سے ایک کو مشرق میں، ایک کو مغرب میں،
جب کہ تیسرے جھنڈے کو بیت اللہ کی چھت پر نصب کرتے ملاحظہ فرمایا تھا۔۔۔ [۱۰]

اس لیے عظمتِ مصطفیٰ ﷺ کے اظہار کے لیے کوچہ و بازار کا جھنڈیوں سے آراستہ کیا جانا،
باعثِ برکت اور اظہارِ عظمت کے جدید تقاضوں کے عین مطابق ہے۔۔۔ لیکن کیا جس کی آمد
کے وقت، دن اور مہینے کی تعظیم و توقیر کے لیے ہم بچے چلے جاتے ہیں، اس ہستی پاک ﷺ کی
تعلیمات اور حیاتِ طیبہ کو یک سرفراموش کرنے اور آپ ﷺ کے اسوۂ حسنہ کے اتباع سے
اغماض نظر کر لینے سے آقا حضور ﷺ ہم سے راضی ہوں گے؟۔۔۔

سرورِ ہر عالم ﷺ کا سب سے بڑا کارنامہ یہ ہے کہ آپ ﷺ نے نسلِ انسانی کو باطلِ قوانین
اور واہیات و خرافات سے نجات دلائی اور ہزاروں خداؤں کے سامنے جھکنے والی جبینوں کو ایک خدا
کے حضور میں جھکا دیا۔۔۔ ناحق زنجیروں کو کاٹا اور جھوٹے خداؤں کی اطاعت سے گراں بار
گردنوں کو آزادی عطا کر دی۔۔۔ [۱۱]

پھر کیا وجہ ہے کہ ہم ان کے امتی ہونے اور ان کی محبت کا دم بھرنے کے باوجود پھر سے
واہیات و خرافات کو دعوت دے کر آپ سے آپ ہی جاہلیت کے طوق و سلاسل کو گردن میں ڈالے
چلے جاتے ہیں۔۔۔

سب سے بڑی پریشانی تو اس بات کی ہے کہ آقائے نام دار ﷺ کے یوم ولادت کے موقع پر
نکا لے جانے والے جلوس بھی ان خلافِ شرع حرکات کے سائے میں اپنی منزل تک پہنچتے ہیں،
جن کے قلع قمع کے لیے آں حضرت ﷺ کی تشریف آوری ہوئی تھی۔۔۔ یہ بے ادبی اور گستاخی
کی انتہا ہے کہ عید میلاد کے جلوس، رقص و موسیقی، اخلاقِ باختمہ گانوں کے شور و غل اور عورتوں سے
چھیڑ خانی جیسی غلیظ حرکات سے بھرے ہوئے ہوں۔۔۔ اس پر طرہ یہ کہ علماء دین متین اور انتظامیہ
نوٹس نہ لے اور ان خلافِ شرع باتوں کے ختم کرنے کے لیے کوئی اقدامات نہ کیے جائیں۔۔۔

کیا محبتِ رسول، اتباعِ رسول اور اظہارِ عظمتِ رسول کے یہی تقاضے ہیں؟۔۔۔ اس طرح
کی بیہودگیوں پر رسول اللہ ﷺ کی روحِ اقدس کو جس قدر اذیت ہوتی ہوگی، اس کی بھی کسی کو خبر

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
ہے یا نہیں؟ ---

انسانیت کی سب سے قیمتی متاع تو صرف سرکار ﷺ کی ذات گرامی ہے، اس لیے حصول سعادت کے طور پر جس قدر بھی جلسوں اور جلوسوں کا اہتمام ہو، کم ہے۔۔۔۔۔ ان سے جس قدر اظہار محبت ہو، تھوڑا ہے۔۔۔۔۔ بلکہ انسانیت کی اصل معراج اور ایمان کی کاملیت کا نشان ہی یہ ہے کہ ان سے عشق و محبت کا اچھے سے اچھا انداز اپنایا جائے اور مدح و ثنا کا اعلیٰ سے اعلیٰ طریقہ منتخب کیا جائے۔۔۔۔۔ لیکن ہمارے ملک میں منعقد ہونے والی بہت سی محافل میلاد، خصوصاً محافل نعت میں اظہار عشق کا انداز عامیانه ہوتا ہے اور کائنات کی سب سے عظیم ہستی کے شایان شان نہیں ہوتا۔۔۔۔۔ کہاں یہ کہ خداوند کریم ﷺ ان سے مخاطب کے وقت محبت بھرے القاب سے پکارے اور خالی ان کا نام لینا خلاف ادب سمجھے [۱۲] ان کی عمر کی قسم [۱۳] اور اس سرزمین کی قسم بیان کرے، جس پر وہ چلتے پھرتے ہوں [۱۴] ان کی بارگاہ میں اونچا بولنے کو جبطِ اعمال کا سبب قرار دے [۱۵] ایسا کرنے والوں کو عقل و شعور سے عاری ہونے کا اعلان فرمائے [۱۶] اور واضح طور پر ”تعزروہ و توقروہ“ [۱۷] ”ان کی عزت کرو اور ان کی توقیر بجالاؤ“ کا حکم دے۔۔۔۔۔ لیکن ان کے نام لیوا میلاد کے جلسوں جلوسوں میں ایسی روش اختیار کریں جس کا معمولی افسر کے روبرو انجام دینا بھی خلاف ادب ہو۔۔۔۔۔ کہیں ایسا تو نہیں کہ ہمارے دل محبت رسول ﷺ سے عاری ہو چکے ہیں؟۔۔۔۔۔ صرف مجلسیں اور محفلیں روشن کرنے کا شوق غالب ہے اور دلوں پر سیاہی چھائی ہوئی ہے؟۔۔۔۔۔ اگر یہ بات ہے تو پھر ہماری بدبختی اور حرماں نصیبی کی انتہا ہے۔۔۔۔۔

معتبر روایات کے مطابق خیر البشر ﷺ نے دنیا میں پہلا سانس لیتے ہی اپنے سرانور کو بارگاہ ایزدی میں جھکا دیا تھا [۱۸] تو کیا ولادت پاک کے تذکرے میں ہمارے اندر کبھی اس تحریک نے جنم لیا کہ ہم بھی کم از کم پانچ وقت میں تو پروردگار کے حضور میں اپنی پیشانیوں کو خم کر لیا کریں۔۔۔۔۔ جس عمل سے محبوب خدا ﷺ کو راحت ملا کرتی تھی [۱۹] اور جس عمل سے ان کی آنکھیں ٹھنڈی ہوا کرتی تھیں [۲۰] ہم اس سے کس قدر نفور ہیں اور کھلی بغاوت کا اعلان کیے ہوئے ہیں؟۔۔۔۔۔

حضرت سیدہ حلیمہ سعدیہ رضی اللہ تعالیٰ عنہا کا بیان ہے کہ جب میں نے منصفِ اعلیٰ حضور ﷺ کو دودھ پلانا چاہا تو آپ نے دائیں جانب سے دودھ پی کر منہ موڑ لیا تھا [۲۱] اور دوسری جانب سے شاید اس لیے دودھ نہ پیا کہ کہیں اپنے رضاعی بھائی کا حق سلب نہ ہو۔۔۔۔۔ پھر کیا ہم نے بھی عید میلاد کے روز اس بات پر غور کیا کہ اپنے اعزاء و اقرباء، ہمسایوں، محلہ داروں،
ماہ نامہ ”نور الحبیب“ بصیرپور شریف ۸ ربيع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

ہم وطنوں یا ہم مذہبوں کے حقوق کی پامالی سے خود کو کس حد تک محفوظ پاتے ہیں؟ ---

جشن میلاد مصطفیٰ ﷺ کے پروگرام، اصل میں بے مثل ﷺ ہادی و محسن اعظم کی سیرت طیبہ کی عظمت کا اعلان ہیں۔۔۔ لیکن ہمارے اکثر نوجوان ان کی سیرت سے بے خبر ہیں۔۔۔ عمل کی نوبت تو اس وقت آئے جب بے خبری اور بے عملی کے خول سے باہر نکلنے کی کوئی سبیل پیدا ہو۔۔۔ ذرا سوچئے کہ ہم نے ان کی سیرت طیبہ کا کس قدر مطالعہ کیا ہے؟۔۔۔ جشن میلاد کا پاک مقصد یہ بھی ہے کہ بارگاہِ مصطفویٰ ﷺ میں زیادہ سے زیادہ درود و سلام پیش کرنے کا موقع ملے کہ اہل ایمان سے خداوند کریم ﷺ اس کا تقاضا فرماتا ہے [۲۲] مگر اس وظیفہ خداوندی سے ہم نے اپنی روح و جاں کو کس قدر سرشار کیا اور ماہ میلاد کی ساعتوں میں درود پڑھنے اور محافل درود میں شرکت کی کس قدر ہمیں سعادت و ازجندی میسر آئی؟ ---

محافل میلاد کی ایک غرض و غایت یہ بھی ہے کہ ہم اقوام عالم پر یہ بات واضح کر دیں کہ ہمارے رسول و محبوب ﷺ دنیا کے تمام قائدین اور رہنماؤں سے برتر اور افضل و اعلیٰ ہیں۔۔۔ یہاں تک کہ آپ کی ولادت طیبہ، عالم شیرخوارگی اور بچپن بھی مثالی اور قابل رشک ہے۔۔۔ اس طرح اہل ایمان کو یہ تحریک ملنی چاہیے کہ وہ دین مصطفویٰ کو مذاہب عالم پر غالب کرنے کی مساعی عمل میں لائیں۔۔۔ مگر ہم میں سے کتنے ایسے لوگ ہیں جو میلاد مناتے ہوئے اس مقصد کو پیش نظر رکھتے ہیں اور بابرکت محافل میلاد کو وسیع تناظر میں با مقصد اور مفید سے مفید تر بنانے کی شعوری کوششیں بروئے کار لاتے ہیں؟ ---

یہ اور اس قسم کے سیکڑوں سوالات ہیں جن کا جواب طلب کیا جائے تو سوائے ندامت اور شرمندگی کے کچھ حاصل نہیں ہوتا۔۔۔ کیوں کہ ہم نے کبھی یہ جاننے کی کوشش ہی نہیں کی کہ ۱۲ ربیع الاول کا اصل پیغام کیا ہے؟ ---

۱۲ ربیع الاول کا پیغام یہ ہے کہ:

- 1 ہم نبی اکرم ﷺ کی محبت کو اپنا جزو ایمان بنالیں۔۔۔ کہ ایمان کی روح یہی ہے اور اس کے بغیر ایمان کا تصور ناممکن حد تک محال ہے۔۔۔ [۲۳]
- 2 سید المرسلین ﷺ کی تشریف آوری پر اظہار تشکر کے طور پر درود و سلام کی کثرت کی

جائے۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

3 تعظیم و توقیر سرکار ابد قرار ﷺ کو حرز جاں بنالیا جائے اور یہ عقیدہ ذہنا، قلباً ہر وقت مستحضر

رکھا جائے کہ آپ کی گستاخی کفرِ صریح [۲۴] اور ارتداد ہے، جس کی سزا قتل ہے۔۔۔ [۲۵]

4 محبت رسول اللہ ﷺ کا تقاضا یہ ہے کہ آپ کی تعلیمات اور سیرت طیبہ پر دل و جان سے

عمل پیرا ہونے کا نہ صرف تہیہ کریں بلکہ زندگی کے تمام گوشوں کو آپ کی سیرت کے نور سے

عملاً منور کریں۔۔۔

5 سرور کائنات ﷺ نے اپنی تشریف آوری کا ایک مقصد یہ بتایا ہے:

بُعِثْتُ لِاتِمِّمْ حُسْنَ الْاَخْلَاقِ۔۔۔ [۲۶]

”میں اچھے اخلاق کی تکمیل کے لیے مبعوث کیا گیا ہوں“۔۔۔

لہذا ہم بھی جھوٹ، غیبت، لگائی، بھائی، تکبر و انانیت، ہوس پرستی اور اس جیسی دیگر آلودگیوں

سے اپنے من کو صاف کریں اور اعلیٰ اخلاق سے متصف ہوں۔۔۔

6 جملہ ارکانِ اسلام پر مکمل طور پر عمل پیرا ہوں، خصوصاً ترک نماز سے سرور ہر دوسرا اور اپنے

پیارے محبوب ﷺ کی ناراضی کا عذاب مول نہ لیں۔۔۔

7 یومِ میلاد کا ایک اہم پیغام یہ بھی ہے کہ صاحبِ میلاد، حضور ﷺ کے مبلغانہ مشن اور

نصبِ العین سے مکمل آگہی حاصل کریں اور اپنے اہل و عیال سمیت عملاً اس پر گامزن رہیں۔۔۔

8 آپ ﷺ کی بعثت کا ایک مقصد دینِ حق کو تمام باطل نظاموں پر غالب کرنا ہے۔۔۔

عیدِ میلاد النبی کے موقع پر آپ ﷺ کے مشن کی خدمت کے لیے تن من دھن کی قربانی سے

دریغ نہ کرنے کا عہد کرنا چاہیے اور پاکستان میں نظامِ مصطفیٰ کے نفاذ اور عالمی سطح پر غلبہ اسلام

کے لیے اخلاص کے ساتھ اپنی صلاحیتوں کے مطابق کوشاں رہنا چاہیے۔۔۔

9 عالم اسلام اس وقت زبوں حالی اور عظیم ابتلا کے دور سے گزر رہا ہے، وہ دین جس کو

مذاہبِ عالم پر غالب کرنے کے لیے نبی آخر ﷺ کی تشریف آوری ہوئی تھی [۲۷] اس کو

مٹانے کے لیے بین الاقوامی سازشیں عروج پر ہیں۔۔۔ وہ ملت جس کے ساتھ علوم مرتبت کا

قرآنی وعدہ موجود ہے [۲۸] عصر حاضر میں اختلاف و انتشار اور پستی کا شکار ہے۔۔۔ اس لیے

جشنِ میلاد ہمارے دلوں پر دستک دے کر ہمیں جھنجھوڑتا ہے کہ:

مسلمانو! خوابِ غفلت سے بیدار ہو جاؤ، فرقہ بندیوں سے بالاتر ہو کر نئے

جذبوں اور نئے ولولوں کے ساتھ دینِ متین کی اشاعت اور غلبہ حق کے لیے اپنی تمام

ماہِ نامہ ”نور الحیب“ بصیرپور شریف ﴿۱۰﴾ ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
توانائیاں صرف کر دو، وگرنہ:

نہ سمجھو گے تو مٹ جاؤ گے اے ناداں مسلمانو!
تمہاری داستاں تک بھی نہ ہوگی داستاںوں میں

(صاحب زادہ) محمد محبت اللہ نوری
مدیر اعلیٰ ماہ نامہ نور الحبيب

بصیر پور شریف
۲۵ فروری ۲۰۰۷ء

حواشی

۱..... ابو عبد اللہ محمد بن یزید ابن ماجہ، سنن ابن ماجہ، ابواب الفتن، باب السواد الاعظم،
صفحہ ۲۹۲/ ابو عیسیٰ ترمذی نے اپنی جامع میں یہ حدیث یوں نقل کی ہے:

ان الله لا يجمع امتي على الضلالة --- جامع ترمذی، جلد ۲، صفحہ ۴۹

۲..... امام احمد بن محمد بن حنبل، مسند امام احمد، جلد ۱، صفحہ ۳۷۹/ نور الدین علی ابن
ابوبکر ہاشمی، مجمع الزوائد، جلد ۱، صفحہ ۱۷۷

۳..... ﴿وَ اذْكُرْ فِي الْكِتَابِ اِبْرَاهِيْمَ اِنَّهٗ كَانَ صِدِّيقًا نَّبِيًّا﴾ --- [مریم، ۱۹: ۴۱]

”اور (اے محبوب!) آپ اس کتاب میں ابراہیم (علیہ السلام) کا ذکر کیجیے،
بے شک وہ بہت سچے نبی تھے“ ---

﴿وَ اذْكُرْ فِي الْكِتَابِ مُوسٰى اِنَّهٗ كَانَ مُخْلَصًا وَ كَانَ رَسُوْلًا
نَّبِيًّا﴾ --- [مریم، ۱۹: ۵۱]

”اور (اے حبیب!) آپ اس کتاب میں موسیٰ (علیہ السلام) کا ذکر کیجیے،
جو برگزیدہ تھے اور رسول نبی تھے“ ---

﴿وَ اذْكُرْ فِي الْكِتَابِ اِسْمٰعِيْلَ اِنَّهٗ كَانَ صَادِقَ الْوَعْدِ وَ كَانَ رَسُوْلًا
نَّبِيًّا﴾ --- [مریم، ۱۹: ۵۴]

”اور (اے حبیب!) اس کتاب میں اسماعیل (علیہ السلام) کا ذکر کیجیے، وعدہ کے
سچے اور رسول نبی تھے“ ---

﴿وَ اذْكُرْ فِي الْكِتَابِ اِذْرِيسَ اِنَّهٗ كَانَ صِدِّيقًا نَّبِيًّا﴾ --- [مریم، ۱۹: ۵۶]

اَللّٰهُمَّ صَلِّ وَسَلِّمْ عَلٰى سَيِّدِنَا وَمَوْلَانَا مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 ”اور (اے حبیب!) آپ اس کتاب میں اور یس (ﷺ) کا ذکر کیجیے،
 بے شک وہ بہت سچے نبی تھے۔۔۔۔۔

﴿وَ اذْكُرْ عَبْدَنَا دَاوُدَ ذَا الْاَيْدِ﴾ --- [ص، ۳۸: ۱۷]
 ”اور (اے محبوب!) یاد فرمائیے ہمارے طاقت ور بندے داؤد (ﷺ) کو“ ---
 ﴿وَ اذْكُرْ عَبْدَنَا اَيُّوبَ﴾ --- [ص، ۳۸: ۴۱]
 ”اور یاد کیجیے ہمارے بندے ایوب (ﷺ) کو“ ---

﴿وَ اذْكُرْ عِبَادَنَا اِبْرٰهِيْمَ وَ اِسْحٰقَ وَ يَعْقُوْبَ اُولٰى الْاَيْدِ وَ
 الْاَبْصَارِ﴾ --- [ص، ۳۸: ۴۵]
 ”اور یاد کیجیے ہمارے بندوں ابراہیم، اسحاق اور یعقوب (علیہم السلام) قوت
 اور بصیرت والوں کو“ ---

﴿وَ اذْكُرْ اِسْمٰعِيْلَ وَ الْيَسَعَ وَ ذَا الْكِفْلِ وَ كُلَّ مِّنْ
 الْاَخْيَارِ﴾ --- [ص، ۳۸: ۴۸]
 ”اور یاد کیجیے اسماعیل اور الیسع اور ذوالکفل (علیہم السلام) کو اور یہ سب پسندیدہ
 لوگوں میں سے ہیں“ ---

۴..... مسلم بن الحجاج القشیری، جامع صحیح، کتاب الصیام
 ۵..... شیخ الدلائل عبدالحق محدث الہ آبادی، الدر المنظم (ساتواں باب) / عمر بن حسن الاندلسی،
 التنویر فی مولد السراج المنیر بحوالہ ابو محمد سید دیدار علی شاہ الوری، رسول الکلام فی
 بیان المولد و القیام، صفحہ ۴۵
 ۶..... ابو عبد اللہ محمد بن عبد اللہ حاکم، صحیح مستدرک، جلد ۳، صفحہ ۳۲۷ / ابن کثیر، السیرۃ النبویۃ،
 جلد ۱، صفحہ ۱۹۵ / علامہ یوسف مہمانی، المجموعۃ النہانیۃ فی المدائح النبویۃ،
 دار الفکر، جلد ۱، صفحہ ۵۶

۷..... حافظ شمس الدین ابن جزری، عرف التعریف بالمولد الشریف بحوالہ
 حجة الله على العالمين للنہانی، صفحہ ۲۳۷
 ۸..... امام محمد بن سعد، طبقات کبریٰ، جلد ۱، صفحہ ۱۰۲ / امام جلال الدین سیوطی،
 الخصائص الکبریٰ، جلد ۱، صفحہ ۴۶

۹..... حافظ ابن عبد البر، کتاب الاستعیاب، جلد ۱، صفحہ ۱۶۱ / امام ابوالفداء حافظ ابن کثیر،
 البدایۃ و النہایۃ، جلد ۲، صفحہ ۲۵۸ / سید احمد زینی دحلان، السیرۃ النبویۃ و الآثار
 ماہنامہ ”نور الحبیب“ بصیرپور شریف ﴿۱۲﴾ ربیع الاول ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
المحمدية، جلد ۱، صفحہ ۳۸

۱۰..... محمد بن عبدالباقی زرقانی، شرح المواهب للزرقانی، جلد ۱، صفحہ ۱۱۲/ یوسف بن
اسماعیل البہانی، الانوار المحمدية، صفحہ ۲۳

۱۱..... الاعراف: ۱۵۷

۱۲..... کہیں فرمایا ”یا ایہا النبی“ الممتحنة: ۱۲/ الانفال: ۶۴-۶۵-۷۰/ التوبة: ۶۳/
الاحزاب: ۱-۲۸-۴۵-۵۰-۵۹/ الطلاق: ۱/ التحريم/ کہیں ”یا ایہا الرسول“ کہہ کر خطاب فرمایا،
المائدة: ۴۱-۶۷

۱۳..... البلد: ۱-۲

۱۳..... الحجر: ۷۲

۱۶..... الحجرات: ۶

۱۵..... الحجرات: ۲

۱۷..... الفتح: ۹

۱۸..... علی بن برہان الدین حلبي، السيرة الحلبية، جلد ۱، صفحہ ۵۴/ علامہ یوسف بن
اسماعیل بہانی، حجة الله على العالمين، صفحہ ۲۲۲

۱۹..... ابوداؤد، کتاب الادب

۲۰..... ابو عبد اللہ احمد بن محمد بن حنبل، مسند امام احمد، جلد ۳، صفحہ ۱۲۸-۲۸۵

۲۱..... زرقانی، جلد ۱، صفحہ ۱۴۳/ علامہ احمد بن محمد قسطلانی، المواهب اللدنیہ (طبع مع الرزقانی)
جلد ۱، صفحہ ۱۴۳/ علامہ ابن جوزی، مولد العروس، صفحہ ۳۱/ علامہ سید احمد زینی دحلان،
السيرة النبوية، جلد ۱، صفحہ ۴۸

۲۲..... الاحزاب: ۵۶

۲۳..... الجامع الصحيح للبخاری، کتاب الايمان، باب حب الرسول من الايمان/
الجامع الصحيح للمسلم، کتاب الايمان، باب وجوب محبة رسول الله ﷺ

۲۴..... التوبة: ۱۳-۱۴-۶۱-۶۳-۵۶-۷۴/ النساء: ۶۵/ البقرة: ۱۰۴

۲۵..... علامہ طاہر بن احمد بن عبد الرشید بخاری، خلاصة الفتاوى، جلد ۲، صفحہ ۳۸۶

۲۶..... ابو عبد اللہ مالک بن انس، موطا امام مالک، کتاب الجامع، باب ما جاء
في حسن الخلق، مطبع نور محمد اصح المطابع، کراچی، صفحہ ۷۰۵

۲۷..... التوبة: ۳۲/ الفتح: ۴۸/ القف: ۹ ۲۸..... آل عمران: ۱۳۹



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

بٹے پھر عافیت کا رزق بستی کے گداؤں میں

گداز و سوز کی مشعل جلی ہے التجاؤں میں
صدائیں آج بھی آباد ہیں جن کی ہواؤں میں
جراغ آرزو روشن رہیں گھر کی فضاؤں میں
کسے جا کر سناؤں حال دل اپنا خلاؤں میں
جلائے کس نے خیمے عصر نو کی کر بلاؤں میں
بٹے پھر عافیت کا رزق بستی کے گداؤں میں
کھلیں امن و اماں کے پھول میری تیکناؤں میں
یہ بے چینی ہے کیسی آسمانی فاختاؤں میں
حضور! امت کھڑی ہے آپ کی کن انخلاؤں میں
سنی ہیں ان گنت چیخیں بھی بے ہنگم صداؤں میں
جہالت بٹ رہی ہے آج بھی جھوٹے خداؤں میں
خدا کو یاد رکھے کیا کوئی برگد کی چھاؤں میں
نئی اندھیر نگری سر اٹھاتی ہے اناؤں میں
نہیں پانی کا اک قطرہ بھی ان کالی گھٹاؤں میں
ٹائے مرسل آخر ﷺ کی روشن کہکشاؤں میں

وسیلہ آپ کا ہے یا نبی شامل دعاؤں میں
بنو نجار کی ان بچیوں پر رحمتیں برسیں
مری شاخ دعا پر تیلیوں کا رقص جاری ہو
نبی جی! آپ کی دہلیز پر میں لوٹ آتا ہوں
نبی جی! پوچھتی ہیں خوشبوئیں باد گلستاں سے
ادھورے جسم لے کر در بدر پھرتے رہیں کب تک
تشدد کی اتر آئی ہے رت آنگن کے پیڑوں پر
زمین پر حشر برپا کر رکھا ہے کن لٹیروں نے
ہر اک خطہ زمین کا چھن رہا ہے اس کے ہاتھوں سے
شہا! وحشی قبائل پیٹتے ہیں ڈھول جنگل میں
مہذب ساعتوں کا اس طرف سے ہو گزر آقا!
گرے بجلی ضمیروں پر مسلسل تازیانوں کی
نیاز و عجز کا سوز نہیں آتا جبینوں پر
کھڑے ہیں یا نبی سب لوگ خالی چھاگلیں لے کر
مرا گھر بھی یہیں ہو گا کسی رستے پہ چل پڑنا

ریاض مضطرب جائے تو جائے بھی کہاں آقا!

سکونت کی پڑے زنجیر دیوانے کے پاؤں میں

ریاض حسین چودھری



اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

صبحِ بہارِ جاوداں

پروفیسر سید عبدالرحمن بخاری

۱۲ ربیع الاول --- صبحِ بہارِ جاوداں ہے --- وہ لمحہ، جب آفاق کے سارے نظارے جگمگا اٹھے --- گلشنِ فطرت میں ہر سو پھول، کلیاں مسکرائیں --- وہ لمحہ، ایک البیلی مہک جب رچ گئی ساری فضاؤں میں --- دھنک رنگوں کے جھرنے بہ پڑے کون و مکاں میں --- وہ لمحہ، جب زمین و آسماں میں نور کا سیلاب امنڈ آیا --- سب بحر و بر خوشیوں کے اک طوفان میں ڈوبے --- وہ لمحہ، شش جہت میں ایک لاہوتی سماں تھا، جب --- فرشتے چاہتوں کے سب خزانے لے کے آتے تھے --- وہ لمحہ، جب حریمِ قدس کے جلووں کی تابانی حرم کے آس پاس اتری --- کونین کی سب ندرتیں کا شانہ عبد اللہ (ﷺ) کی زیبائی میں ڈھل آئیں --- وہ لمحہ جب خدا کے حسنِ تخلیق کا سارا نکھار آمنہ (رضی اللہ تعالیٰ عنہا) کی گود میں سمٹ آیا --- جب زندگی نے اپنی سب رعنائیوں کو ایک پیکر میں سجے دیکھا --- حسین و دل ربا پیکر ---

”وہ پیکرِ نورِ ازل“ --- جس کا تصور ذہن میں آتے ہی روح مسکراتی --- اور زندگی بہاروں میں ڈوب ڈوب جاتی ہے --- ”وہ کہ“ جس کا وجود فطرت کی سب تابانیوں کا مرجع --- اور آب و گل کی ساری آسائش کا حاصل ہے --- ”وہ کہ“ جس کا نام کتابِ فطرت کے سرورق پر لکھا ہوا --- اور آسمان و زمین کی سب وسعتوں پر چھایا ہوا ہے --- ”وہ کہ“ جس کے نور سے مطلعِ صبحِ ازل روشن --- اور جس کے جلووں سے چہرہ شامِ ابد تاباں ہے --- ”وہ کہ“ جس کے ذکر سے کون و مکاں میں رنگ برستے ہیں --- اور جس کے پیار میں سب عرشوں کے، فرشیوں کے

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

دل دھڑکتے ہیں۔۔۔۔۔ ”وہ کہ“ جس کے ماتھے پر ”لولاک لہما“ کا جھومر ہے۔۔۔۔۔ اور سر پر تاج ”رحمة للعالمین“ ہے سجا۔۔۔۔۔ ”وہ کہ“ جس کی خاطر سب مخلوق بنائی ہے رب نے۔۔۔۔۔ اور جس کے وجود اقدس میں ایک شان یکتائی درخشاں ہے۔۔۔۔۔ ”وہ کہ“ جس کی ذات میں پرتو ہے نور کبریا کا۔۔۔۔۔ اور جس کے جلووں کی تابانیاں کونین میں بٹی ہیں ہر سو۔۔۔۔۔ ”وہ کہ“ جس کے آنے سے بہار اتری زمیں پر۔۔۔۔۔ افق سے تافق، قوس قزح کا رنگ بکھرا۔۔۔۔۔ ”وہ کہ“ جس کو پیار سے رب نے پکارا، جس طرح چاہا۔۔۔۔۔ وہ منزل، وہ مدثر، وہ تیس اور وہ طہ۔۔۔۔۔ جو بہر مومنوں بن کر روؤف آیا، رحیم آیا۔۔۔۔۔ خطا پوش و عطا پاش و خلیق آیا، کریم آیا۔۔۔۔۔

ہاں! اسی ذات گرامی کے ظہور قدسی کا لمحہ ہے ۱۲ ربیع الاول۔۔۔۔۔ سید المرسلین، خاتم النبیین، رحمت ہر عالم محمد مصطفیٰ ﷺ کی ولادت کا لمحہ۔۔۔۔۔ یہ لمحہ تاب ناک اور جاوداں ہے۔۔۔۔۔ اسے وقت کے تسلسل کی ان گنت کڑیوں میں سے فقط ایک کڑی نہ جانیے۔۔۔۔۔ اسے زمانے کے بہاؤ کی لاتعداد موجوں میں سے اک موج نہ سمجھیے۔۔۔۔۔ کہنے کو تو یہ بھی ایک لمحہ ہی ہے۔۔۔۔۔ زمان مسلسل کا ایک جزو۔۔۔۔۔ لہجوں کے شمار کا ایک حصہ۔۔۔۔۔ مگر یہ ان سے ماورا ہے۔۔۔۔۔ حقیقت میں زمانہ سارا مل کر بھی نہ اس کی مثل ہے۔۔۔۔۔ اور نہ اس کا بدل۔۔۔۔۔ یہ لمحہ کیا ہے؟۔۔۔۔۔ دہر کی تابانیوں کا جو ہر یکتا۔۔۔۔۔ زمانے کے بہاؤ کی سب موجوں کا حاصل۔۔۔۔۔ ازل سے ابد تک عرصہ وقت کا سب سے سندر لمحہ۔۔۔۔۔ اور کیوں نہ ہو کہ۔۔۔۔۔ زمانے سب بنائے ہیں خدا نے مصطفیٰ ﷺ کے واسطے۔۔۔۔۔ ہر زمانہ انھی سے فیض پائے۔۔۔۔۔ ہر لمحہ ان کی نسبت سے تابانیاں سمیٹے۔۔۔۔۔ ہر دور، ہر صدی میں نمایاں انھی کی ہستی۔۔۔۔۔ سچ یہ کہ اعتبار دہر بس مصطفیٰ ﷺ کی ذات ہے۔۔۔۔۔ ملا ہے وقت کو دستورِ سرمدی ان سے۔۔۔۔۔ پھر کیوں نہ ان کے میلاد کا لمحہ یگانہ ٹھہرے۔۔۔۔۔ اور وقت کی ہر ساعت، ہر بل، ہر آن پر حاوی رہے۔۔۔۔۔ ان کی ولادت ہی سے دنیا میں نیا ماحول ابھرا ہے۔۔۔۔۔ نیا اک وقت کا دھارا چلا ہے۔۔۔۔۔ نئے موسم کھلے ہیں۔۔۔۔۔ نئے جلوے سجے ہیں۔۔۔۔۔ نئے اک روپ میں دنیا ڈھلی ہے۔۔۔۔۔ نیا تصور زندگی کا۔۔۔۔۔ نیا شعور آدمیت۔۔۔۔۔ نئی ہدایت۔۔۔۔۔ نئی شریعت۔۔۔۔۔ نیا منہاج۔۔۔۔۔ نیا آہنگ دین۔۔۔۔۔ غرض! دنیا نے پایا اک نیا اندازِ جیون کا۔۔۔۔۔ اک انقلاب پھوٹا ہے جہاں میں مصطفیٰ ﷺ کے آنے سے۔۔۔۔۔ نئے زمانے، نئے صبح و شام کا آغاز ہے ان کی ولادت۔۔۔۔۔ کائناتی وقت (Cosmic Time) کی تقسیم کا محور ہے ان کی ذات۔۔۔۔۔ الوہی کیلنڈر (Divine Calender) انھی کی نسبتوں کے ساتھ چلتا ہے۔۔۔۔۔ دیکھیے! زمانے تین ہیں کل۔۔۔۔۔ ماضی، حال اور مستقبل۔۔۔۔۔ خدا کے ہاں تینوں کا سنگم مصطفیٰ ﷺ کی ذات اقدس ہے۔۔۔۔۔ محمد ﷺ کی نبوت ہی وہ پیمانہ ہے، جس سے وقت کی تقسیم ہوتی ہے۔۔۔۔۔ پڑھیے قرآن میں:

ماہ نامہ ”نور الحبيب“ بصیر پور شریف ۱۶ ربیع الاول ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

﴿وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَ

بِالْآخِرَةِ هُمْ يُوقِنُونَ﴾ ---

”وہ (اہل تقویٰ) ایمان رکھتے ہیں اس پر جو آپ ﷺ پر اترا اور جو

آپ ﷺ سے پہلے اترا اور وہ آخرت پر یقین رکھتے ہیں“ ---

دیکھیے! اس آیت نے کھول کر بتا دیا کہ --- ماضی، حال اور مستقبل، تینوں زمانوں کا تعین

مصطفیٰ ﷺ کی نسبتوں سے ہوتا ہے --- زمانہ ماضی آپ ﷺ کے ظہور قدسی سے شروع ہو کر

پیچھے کی طرف چلتا ہے --- چنانچہ آپ ﷺ کی بعثت کے ساتھ اس سے کچھلی تمام شریعتیں،

سازے دین اور آسمانی کتابیں یک دم منسوخ ہو کر قصہ ماضی بن گئیں --- آپ ﷺ کی بعثت سے

جو دین شروع ہوا، وہ قیامت تک باقی رہے گا --- سو! اب رہتی دنیا حضور ﷺ کی رسالت کا زمانہ

حال ہے --- اور آخرت، نبوت محمدی کی ساری پوشیدہ عظمتوں (Hidden Glory) کی نمود کا

زمانہ مستقبل --- یوں اس آیت میں ”ک“ استعارہ ہے مصطفیٰ ﷺ کی ذات کا --- اور اسی ”ک“

سے تینوں زمانے جڑے ہیں --- پس ماضی، حال اور مستقبل کا خط امتیاز (Distinguishing

Symbol) محمد رسول اللہ ﷺ کی ذات اقدس ہے --- سچ کہا ہے شاعر نے:

زمانہ تیرے لیے ہے، ازل ابد تیرے

ان آئینوں میں جھلکتے ہیں خال و خد تیرے

کائناتی انقلاب کا لمحہ

حضور ﷺ کی ولادت نے تاریخ بنائی ہے --- دنیا سنواری ہے --- اور وقت کے نئے

سانچے اجالے ہیں --- میلاد مصطفیٰ ﷺ کا لمحہ کائناتی انقلاب کا لمحہ ہے --- اس کی کوکھ سے

پھوٹا ہے اک سچا، حقیقی انقلاب --- ایسا انقلاب، جس نے رخ بدل دیا کونین کا --- ذہن بدلے،

مزاج بدلے --- اخلاق بدلے، آثار بدلے --- افکار بدلے، اطوار بدلے --- معیار بدلے،

منہاج بدلے --- نظام بدلے، سماج بدلے --- پھر یہی نہیں کہ صرف انسان بدلے ---

حقیقت میں ساری کائنات بدل دی اس انقلاب نے --- حضور اقدس ﷺ دنیا والوں کے لیے

سراپا رحمت بن کر تشریف لائے --- رحمۃ للعالمین آپ ﷺ کی شان بھی ہے --- طبیعت اور

مزاج بھی --- سیرت اور اخلاق بھی --- مصطفیٰ ﷺ کی ولادت کے لمحے خدا نے پوری کائنات پر

رحمت کی چادر تان دی --- ہر شے کی فطرت میں رحمت انڈیل دی --- موسموں کے تیور سے

لے کر مظاہر قدرت کے مزاج تک، رحمت میں گھل گئے ہیں --- پہلے یہی عناصر فطرت قوموں

کے لیے اجتماعی عذاب استیصال میں ڈھل جاتے تھے --- قوم نوح کے لیے پانی کا طوفان ---

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 قوم عاد کے لیے باد صرصر۔۔۔ قوم لوط کے لیے پتھروں کی بارش۔۔۔ قوم شعیب کے لیے آواز کی
 کڑک۔۔۔ قوم موسیٰ کے لیے صحرائے میہ۔۔۔ غرض یوں لگتا تھا، عناصرِ فطرت تو اجتماعی عذاب
 کے آلات ہیں اور بس۔۔۔ مگر جب رحمۃ للعالمین ﷺ مبعوث ہوئے تو دنیا کو سندیسہ ملا:
 ﴿وَمَا كَانَ اللّٰهُ لِيُعَذِّبَهُمْ وَ اَنْتَ فِيْهِمْ﴾۔۔۔

اے محبوب! تیری رحمت کے صدقے یہ کفار بھی عذاب سے پناہ میں ہیں۔۔۔ اور
 حضور ﷺ نے بتا دیا۔۔۔ اب دنیا والوں پر اجتماعی ہلاکت کا عذاب نہیں اترے گا۔۔۔ تو کہیے ناں
 کہ حضور ﷺ کے آنے سے مزاج کائنات رحمتوں میں ڈھل گیا۔۔۔ کتابیں آسمان سے پہلے بھی
 اترتی تھیں۔۔۔ تورات، انجیل، زبور اور صحیفے آئے۔۔۔ مگر کوئی ایک بھی کتاب الہی محفوظ نہ رہ سکی۔۔۔
 حافظے انسانوں کے تب بھی ایسے ہی تھے، جیسے آج ہیں۔۔۔ مگر لاکھوں انسانوں میں کوئی ایک بھی
 کتاب الہی کو حفظ نہ کر پایا۔۔۔ کہیں آرزو پھوٹی نہ حوصلہ ابھرا۔۔۔ اس کے برعکس نبی آخر الزماں ﷺ
 جو کتاب لے کر آئے۔۔۔ وہ ایک دو نہیں، بلکہ کروڑوں انسانوں کے سینے میں محفوظ ہے۔۔۔ بچہ بچہ
 اسے حافظے میں سموئے اور دھڑکنوں میں پروئے پھرتا ہے۔۔۔ یہ اسی کائناتی انقلاب کا ایک
 ارمغان ہے، جو میلادِ مصطفیٰ ﷺ سے دنیا میں برپا ہوا۔۔۔ انبیاء کرام علیہم السلام ہزاروں آئے۔۔۔
 ہر نبی کے ماننے والے اس سے پیار کرتے تھے۔۔۔ مگر یہ پیار کہیں شاعری میں ڈھل نہ پایا۔۔۔
 جذبے کبھی آہنگ میں پروئے نہ جاسکے۔۔۔ پر حضور ﷺ آئے تو جذبوں کی زمیں سے بھی روئیدگی
 پھوٹی۔۔۔ شاعری کو صنفِ نعت کے ہزاروں اسلوب، لاکھوں ڈھنگ عطا ہوئے۔۔۔ شاعری تو
 دنیا میں ہمیشہ سے موجود تھی۔۔۔ پر شاعروں کے ذوق میں نعت سے ایک نیا اسلوب، نیا لہجہ، نیا آہنگ
 ابھرا۔۔۔ یہ تحفہ، مصطفیٰ ﷺ کے میلاد نے دنیا کو بخشا۔۔۔ تورات، زبور اور انجیل کی تلاوت کبھی
 دنیا میں عام نہ ہو پائی۔۔۔ ادھر قرآن کی تلاوت نے حسنِ ادا کے جادو جگا دیے ہیں۔۔۔ اس طرح
 پہلی بار دنیا میں کلامِ الہی کی تلاوت نے خود بخود تبلیغ، تاثیر اور تربیت میں ایک نیا جہانِ اعجاز تشکیل
 دیا ہے۔۔۔ مذاہبِ عالم کی تاریخ میں یہ اتنا بڑا انقلاب ہے کہ اس کی تاثیر، طلسم اور معنویت کا
 اندازہ لگانا بھی شاید دنیا کے بس میں نہیں۔۔۔ چاند، تارے، شجر و حجر، سب عناصرِ فطرت،
 حضور ﷺ سے پہلے معبود ٹھہرائے جاتے تھے۔۔۔ پھر بھلا ان پر تحقیق و تسخیر کا کام کیوں کر
 ہوتا۔۔۔ آپ ﷺ آئے تو دنیا نے جانا کہ چاند، تارے مسخر ہیں انسان کے۔۔۔ معجزاتِ حضور ﷺ
 آسمان و زمین پر حاوی رہے۔۔۔ شق القمر، ردِ شمس اور سفرِ معراج سے کھلا کہ عالمِ بشریت کی زد میں
 ہے گردوں۔۔۔ یوں عالمِ فطرت سارا پرستش کے مقام سے ہٹ کر تحقیق و تسخیر کی چیز بن گیا اور
 یہیں سے نوعِ بشر یہ سائنس اور ٹیکنالوجی کی نامختم ترقیوں کا درکھلا۔۔۔

ماہ نامہ "نور الحبیب" بصیرپور شریف ۱۸ ربيع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اَللّٰهُمَّ اَرِنِيْ حَقَائِقَ الْاَشْيَاءِ كُلِّهَا ---

اگر دعائے مصطفیٰ ﷺ نہ ہوتی، تو کائناتی علوم کا یہ سرمایہ کبھی زمین پر نہ اترتا۔۔۔ سو آئیے،
قارئینِ کرام! ہم بیاں بگِ دہل اعلان کریں کہ مصطفیٰ ﷺ کی ولادت ہی وہ لمحہ ہے، جب ”کائناتی سائنس“
کے بند دروازوں کی کنجی عرشِ اعظم سے زمین پر آئی اور یہ شاید سب سے بڑا آفاقی انقلاب ہے۔۔۔
یہ ساری کائنات رب نے اولادِ بشر کے واسطے بنائی ہے:

﴿خَلَقَ لَكُمْ مَا فِی الْاَرْضِ جَمِیْعًا﴾ ---

اور ذرے ذرے کے نام و خواص کا علم ابوالبشر آدم علیہ السلام کو عطا کر دیا۔۔۔ مگر دیکھو!
آدم علیہ السلام سے عیسیٰ علیہ السلام تک سارے نبی آئے۔۔۔ ہر قوم میں نبی۔۔۔ ہر خطے میں نبی۔۔۔
ہر عہد میں نبی ہے۔۔۔ مگر لاکھوں کروڑوں نعمتیں آفاق میں جو آج نوعِ بشر کو حاصل ہیں۔۔۔
پہلے کبھی میسر نہ آئیں۔۔۔ پانی ہمیشہ موجود تھا اور اس میں بجلی بھی۔۔۔ مگر بجلی کی نعمت اولادِ بشر کو
اب ملی۔۔۔ گیس، پٹرول اور معدنیات ہمیشہ سے زمین کے سینے میں چھپے تھے۔۔۔ مگر حضور ﷺ
سے پہلے یہ آدمی کے ہاتھ نہ آئے۔۔۔ ارضی توانائی، شمسی توانائی، مقناطیسی توانائی، ایٹمی توانائی،
غرض کائناتی توانائی کی ان گنت شکلیں دنیا میں پہلے روز سے موجود چلی آتی ہیں۔۔۔ پر ان کا سراغ
نوعِ بشر کو مصطفیٰ ﷺ کے ظہورِ قدسی سے پہلے نہ ملا۔۔۔ مواصلات اور رابطہ کے آفاقی ذرائع
آج دنیا میں ہزاروں لاکھوں ارزاں ہیں۔۔۔ ان کے سرچشمے یہیں دنیا میں پہلے دن سے چلے
آتے ہیں۔۔۔ مگر ان سرچشموں تک رسائی عالمِ بشریت کی۔۔۔ یہ ایک تحفہ ہے خدا کے
محبوب ﷺ کی ولادت کا۔۔۔ عکس و آواز، حرکات و کیفیات کو یوں محفوظ کرنے کے وسائل
تورات، زبور اور انجیل کے زمانوں میں بشریت کے ہاتھ نہ آئے۔۔۔ یوں لگتا ہے جیسے ”تقدیر کی
خفیہ طاقت“ نے قرآن اُترنے سے پہلے انھیں دنیا والوں سے پوشیدہ ہی رکھا۔۔۔ تاکہ جو کتابیں
خدا محفوظ نہیں رکھنا چاہتا تھا، کہیں ان کی حفاظت کا سامان نہ بندوں کے ہاتھ نہ آئے۔۔۔ تو آؤ ناں،
دنیا والو! میرے ساتھ کہو، ذرا اونچی آواز میں فخر و ناز کا سرمایہ لہرا کے کہو۔۔۔ یہ سب دنیا کی نعمتیں،
رب نے دنیا والوں کو مصطفیٰ ﷺ کی ولادت کے تحفے میں بخشی ہیں۔۔۔ ثبوت اس کا خدا کے
اپنے الفاظ، قرآنِ پاک میں یوں آیا ہے۔۔۔ فرمایا:

﴿وَ اِنْ مِنْ شَیْءٍ اِلَّا عِنْدَنَا خَزَائِنُهُ وَ مَا نُنَزِّلُہٗ اِلَّا بِقَدْرِ مَعْلُوْمٍ ۝﴾ ---

”کائنات کی ہر چیز، ہر نعمت، خزانوں کے خزانے، ہمارے پاس موجود ہیں مگر

ہم کوئی چیز دنیا والوں کے لیے موقع و مقدار کے اندازے کے بغیر نہیں اتارتے۔۔۔“

قارئین محترم! اب تو آپ یقیناً جان چکے ہیں کہ ہر نعمت اس بھری کائنات کی جو آج

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 دُنْیَا وَ اَلْوَلُوں کو میسر ہے۔۔۔۔۔ یہ کب دُنْیَا میں اترنی تھی اور کس مقدار میں اترنی تھی۔۔۔۔۔ اس کا فیصلہ
 ربّ کائنات ازل ہی سے کر چکا تھا۔۔۔۔۔ اور ذرا سوچے تو سہی کہ۔۔۔۔۔ اگر یہ سب چیزیں اولادِ آدم
 کے لیے تھیں۔۔۔۔۔ تو آدم علیہ السلام کی جو اولاد حضور ﷺ سے پہلے انبیاء کے زمانوں میں گزری۔۔۔۔۔
 وہ کیوں ان سے محروم رکھی گئی؟۔۔۔۔۔ میں سچ بتاتا ہوں آپ کو۔۔۔۔۔ جس طرح یہ ساری نعمتیں خدا
 نے اپنے محبوب ﷺ کے صدقے بنائی ہیں۔۔۔۔۔ کہ گرا رض و سما کی محفل میں ”لولاک لما“ کا
 شور نہ ہو۔۔۔۔۔ یہ رنگ نہ ہو گلزاروں میں، یہ نور نہ ہو سیاروں میں۔۔۔۔۔ اور ہونہ یہ پھول تو بلبل کا
 ترنم بھی نہ ہو۔۔۔۔۔ چمن دہر میں کلیوں کا تبسم بھی نہ ہو۔۔۔۔۔ خیمہ افلاک کا استادہ اسی نام سے
 ہے۔۔۔۔۔ نبض ہستی پیش آمادہ اسی نام سے ہے۔۔۔۔۔

تو جان لو، اے قارئین! کہ جس طرح یہ دنیا ساری مصطفیٰ ﷺ کے صدقے بنی ہے۔۔۔۔۔
 اسی طرح اس دنیا کی سب نعمتیں بھی اولادِ بشر کو مصطفیٰ ﷺ کی ولادت کے صدقے ملی ہیں۔۔۔۔۔
 اچھا! تو ہو سکتا ہے، آپ پوچھیں کہ پھر یہ نعمتیں ساری مصطفیٰ ﷺ کے زمانے میں کیوں نہ اتریں؟۔۔۔۔۔
 چودہ صدیوں کے بعد کیوں اتریں؟۔۔۔۔۔ نیز یہ بھی کہ دنیا والوں کو یہ نعمتیں امتِ مصطفیٰ ﷺ کے ہاتھوں
 کیوں میسر نہ آسکیں؟۔۔۔۔۔ سراغ ان سب کا غیر مسلموں کو ملا۔۔۔۔۔ بات یہ ہے کہ مصطفیٰ ﷺ کو
 رب نے پہاڑ سونے کے پیش کیے۔۔۔۔۔ تو عرض کی:

”میرے رب نہیں، مجھے دولت نہیں، فقر اور فاقہ چاہیے۔۔۔۔۔“

خزانوں کے انبار مصطفیٰ ﷺ کے قدموں میں آتے رہے۔۔۔۔۔ اور آقا ﷺ دنیا والوں میں
 لٹاتے رہے۔۔۔۔۔ بارہائیوں ہوا کہ سارا دن مصطفیٰ ﷺ کے ہاتھوں رزق بٹتا رہا۔۔۔۔۔ پر شام کو
 حضور ﷺ کے گھر میں فاقہ ہوا۔۔۔۔۔ خود فرمایا:

مَا لِيْ وَ لِلدُّنْيَا مَا اَنَا اِلَّا كَرَاكِبٍ اَسْتَطَلَّ تَحْتِ الشَّجَرَةِ۔۔۔۔۔

”مجھے کیا لگے دنیا کی آسائش سے؟ میں تو ایک درخت کے سائے میں ٹھہرا
 مسافر ہوں۔۔۔۔۔“

جی ہاں، میرے قارئین! یہ وہ ہستی ﷺ ہے، جس نے خود اپنی زبانِ اطہر سے دنیا والوں کو
 یہ بھی بتا دیا ہے کہ:

اِنَّمَا اُوْتِيْتُ مَفَاتِيْحَ كُنُوْزِ الْاَرْضِ۔۔۔۔۔

”بے شک زمین کے سب خزانوں کی کنجیاں مجھے عطا ہوئی ہیں۔۔۔۔۔“

تو بس امید ہے، یہ بات آپ سمجھ گئے ہوں گے کہ۔۔۔۔۔ نعمتیں تو سب دنیا کی مصطفیٰ ﷺ
 کے ہاتھ میں ہیں۔۔۔۔۔ پر ان نعمتوں کے بٹنے کا سہ اپنا مقرر ہے۔۔۔۔۔ اگر صحابہ، تابعین اور

صاہ نامہ ”نور الحبيب“ بصیرپور شریف ﴿۲۰﴾ ربیع الاول ۱۲۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ۔
 ان کے بعد والے سائنس کی تحقیق و انکشاف میں لگ جاتے۔۔۔ تو دین حق کی دعوت و تبلیغ،
 دنیا والوں میں کیوں کر ہوتی؟۔۔۔ اسلام کی ریاست کو استحکام کیسے ملتا؟۔۔۔ تفسیر، حدیث اور
 فقہ و تصوف کے انمول خزانے کیوں کر محفوظ ہوتے؟۔۔۔ خود سوچیے۔۔۔ ایک نیا دین، نئی شریعت،
 نیا ملک، نئی ریاست، نیا سماج، نئی ملت، نیا تمدن، نئی تہذیب، نیا ماحول، نئی تاریخ و وجود میں آرہے ہوں
 تو۔۔۔ اس لمحے انسانیت کی پہلی ضرورت سائنس ہوگی یا علم دین۔۔۔ آسائش و راحت ہوگی یا
 محنت و مشقت۔۔۔ مجاہدہ و ریاضت ہوگی یا تفریح و سہولت۔۔۔ جہاد و اجتہاد ہوگی یا فنون و ٹیکنالوجی۔۔۔
 تو بس پھر بات ساری اتنی ہے کہ مسلمانوں نے پہلے دین کے علوم کی تکمیل کرنا تھی۔۔۔ خدا کا نام
 اور پیغام دنیا تک پہنچانا تھا۔۔۔ نئی تہذیب، نئی تاریخ بنانی تھی۔۔۔ جب یہ سب کچھ کر چکے تو
 سائنس کی بنیاد اٹھائی۔۔۔ خود اہل مغرب مانتے اور برملا یہ کہتے ہیں کہ:

”سائنس کی بنیاد اگر مسلمان نہ اٹھاتے تو آج یہ عظیم الشان عمارت کبھی اور

کسی صورت نہ بن پاتی۔۔۔“

اور ہاں اتنا یاد رہے کہ بنیاد اٹھانے والے، عمارت بنانے والوں سے کچھ کم نہیں ہوتے۔۔۔
 بلکہ واقعہ یہ ہے کہ اعزاز میں ان سے بڑھ کر ہوتے ہیں۔۔۔ آج بھی دنیا سائنس کے ہر شعبے کا اعزاز
 ہمیشہ موجود (Inventor) ہی کو دیتی ہے۔۔۔ پھر بھلا خود ”علم سائنس کی ایجاد“ کا سہرا مسلمانوں
 کے سر کیوں نہ بندھے۔۔۔ اب رہا یہ سوال کہ سائنسی نظریات کا انکشاف غیر مسلموں کے ہاتھ
 کیوں ہوا۔۔۔ تو فی الوقت صرف اتنا ہی جان لیجیے کہ۔۔۔ اگر یہ سائنسی نظریات مسلمانوں نے
 دریافت کیے ہوتے۔۔۔ تو آج ان نظریات سے اسلام کی جو تائید و توثیق ہو رہی ہے، اہل مغرب
 کبھی اسے تسلیم نہ کرتے۔۔۔ بلکہ ان سائنسی نظریات ہی کو ڈھکوسلا کہتے۔۔۔ دیکھیے! خدا کی مشیت کا
 یہ کتنا حسین اظہار ہے کہ۔۔۔ اسلام کو نہ ماننے والوں کی سائنسی تحقیقات ہی سے برملا اسلام کی
 صداقت و حقانیت اجاگر ہو رہی ہے۔۔۔ اور اسلام کے مقابل سب مذاہب رفتہ رفتہ اعتبار
 (Credibility) کھو رہے ہیں۔۔۔ یہ ہے وہ اسلام کا جادو، جو اغیار کے سر چڑھ کر بول رہا ہے:

تاریخ مذاہب میں یہ تنہا اسلام ہی کا معجزہ ہے کہ اس کی سچائی کا سب سے بڑا ثبوت،

اسے نہ ماننے والے خود فراہم کر رہے ہیں۔۔۔ اپنی سائنسی تحقیقات کے ذریعہ۔۔۔

یہ سائنس، دنیا والو! میرے آقا مصطفیٰ ﷺ کی ولادت کا فیضان ہے۔۔۔ اس سائنس کی
 سب تحقیقات حضور ﷺ کی ایک دعا ”اَللّٰهُمَّ اَرِنِیْ حَقَائِقَ الْاَشْیَاءِ کُلِّہَا“ کا ثمر ہیں۔۔۔
 جہی تو سارے سائنسی نظریات اسلام کی حقانیت اجاگر کر رہے ہیں۔۔۔ اور جملہ سائنسی ایجادات
 حضور ﷺ کا پیغام دنیا بھر میں پھیلانے اور رہتی دنیا عام کرنے کے وسائل رائج ہیں۔۔۔ اور

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کیوں نہ ہو کہ۔۔۔ یہ دنیا ساری حضور ﷺ کے صدقے جی رہی ہے۔۔۔ حضور ﷺ کا صدقہ
 کھا رہی ہے۔۔۔ اور حضور ﷺ کے صدقے پل رہی ہے۔۔۔ سو! اب اسے رفتہ رفتہ ہر طرف سے
 پلٹ کے بارگاہِ حضور ﷺ میں آنا ہوگا۔۔۔ اور سر اپنا دہلیزِ مصطفیٰ ﷺ پر جھکانا ہوگا۔۔۔ یہی وہ
 سائبانِ رحمت ہے، جس نے عرب کے ریگزاروں میں بھٹکتی انسانیت کو نئی آسودگی کی دولت
 بخشی تھی۔۔۔ اور یہی وہ آغوشِ کرم ہے، جو دنیا کو آج اس کرب و اضطراب کے تپتے صحرا سے
 نجات دلا سکتی ہے، جس میں وہ تشنہ لب سرگرداں ہے اور سسک سسک کر دم توڑ رہی ہے۔۔۔
 آدم علیہ السلام کی ساری اولاد کو اب یہ بات جان لینی چاہیے کہ نجاتِ سرمدی کا ہر جادہ کوئےِ مصطفیٰ ﷺ
 سے نکلتا ہے۔۔۔ امن و آشتی کا ہر ہر سورج گنبدِ خضرا کے افق سے دمکتا ہے۔۔۔ اور رحمت و محبت
 کی ہر برکھا آسمانِ طیبہ سے برسی ہے۔۔۔

نجاتِ اخروی و فوزِ دنیوی کے لیے
 وہ ایک نور کا جادہ ہیں، ہر کسی کے لیے

سبھی تو خوشیاں منا رہے ہیں

چمنستانِ دہر کی ساری بہار اسی گلِ قدس کی رعنائیوں کا فیض ہے۔۔۔ اسی بادِ صبا کے جھونکے نے
 کل عالم ہست و بود میں ساری مہک اٹھائی ہے۔۔۔ اسی مضرابِ کرم کی چوٹ سے تارِ رگِ حیات میں
 سب نغمے ابل رہے ہیں۔۔۔ کونین میں جو رنگ و نور کا سیلاب ہے پھیلا۔۔۔ اسی حسنِ ازل کے
 پرتو یکسا کی زیبائی ہے۔۔۔ آفاق میں جوشِ جہات اجالے ہیں رقصاں۔۔۔ اسی مہرِ ہدایت کی
 درخشاں کرنوں کی تابانی ہے۔۔۔ فضائے ہستی پہ جو ہر طرف اک لطف کی چادر تنی ہے۔۔۔ اسی
 ماہِ کرم کی ٹھنڈی کوئل چاندنی کی ہے سندرتا۔۔۔ ارض و سما کی محفل میں جو رونق اور شادابی ہے۔۔۔
 اسی محبوبِ اقدس ﷺ کے چہرہِ زیبا کی یہ ساری تبسمِ ریزی ہے۔۔۔ کتابِ فطرت کے سرِ ورق پر
 جو نام احمد ﷺ رقم نہ ہوتا۔۔۔ تو نقشِ ہستی ابھر نہ سکتا، وجودِ لوح و قلم نہ ہوتا۔۔۔ جہاں کی تخلیق
 ہی نہ ہوتی، جو وہ امامِ اُمم نہ ہوتا۔۔۔ زمیں نہ ہوتی، فلک نہ ہوتا، عرب نہ ہوتا، عجم نہ ہوتا۔۔۔

سو آؤ دنیا کے رہنے والو! جہانِ رنگ و بو کے متوالو! خوشی منائیں ظہورِ قدسی کی۔۔۔ سلام بھیجیں
 اس دل افروز ساعت پہ۔۔۔ جب افق کے چلمن سے ماہِ بطحا کا چہرہ ابھرا۔۔۔ نذر بھیجیں تحیت اس
 جادواں گھڑی کو، جب مطلعِ حیات پہ حسنِ ازل کا نور چمکا۔۔۔ دھڑکنوں میں جگالیں اپنی مسرتوں کے
 سجیلے نغمے اور نچھاور کریں اس ”ایک پل“ پہ یہ سارے نغمے۔۔۔ کہ جب حبیبِ خدا ﷺ کی
 طلعت سے تاریکیاں چھٹیں جہاں کی۔۔۔ روح کی شادابیاں سب آؤ، اپنی ہم سیمیں۔۔۔ اور
 محبت سے لٹائیں اس ”مبارک آن“ پر۔۔۔ جب گلِ باغِ قدس کی خوش بو سے معطر کن فکاں سب

ماہِ نامہ ”نورِ الحبیب“ بصیرپور شریف ۲۲ ربيع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ہو گئے۔۔۔ آؤ! اپنی چاہتوں کا سارا جوش و ولولہ۔۔۔ گوندھ کر ”خوشی“ میں، اسے لے چلیں حرم کی
 اور۔۔۔ انڈیل دیں طواف میں اس ”پیارے لمحے“ کے اُسے۔۔۔ جب آمنہ (رضی اللہ تعالیٰ عنہا)
 کی گود میں عرشِ بریں کا چاند اتر ا۔۔۔

ہاں! یہی وہ لمحہ ہے، جب سارا جہاں خوشیوں میں ڈوبا ہے۔۔۔ جب ساری بزمِ کن فکاں
 محبوب ﷺ کی چاہت میں ڈھلی۔۔۔ رنگوں سے بجی۔۔۔ خوش بو میں بسی ہے۔۔۔
 وہ دیکھو! صحنِ حرم میں آج چاند ستارے رقصاں ہیں۔۔۔ اور ساری فضاؤں میں کرنوں کے
 پھریرے اڑتے ہیں۔۔۔ اور ذرا جھانکتو تو کاشانہ عبد اللہ کے آنگن میں۔۔۔ اک رنگ و نور کا
 سیلِ رواں اُمنڈا ہوا ہے۔۔۔ پرے باندھے کھڑے ہیں، قدسیانِ عالم بالا سلامی کو۔۔۔ نئے نئے زلالے
 طرب کے سامانِ فضائے ہستی پہ چھا رہے ہیں۔۔۔ وہاں فلک پر، یہاں زمیں میں، رچی ہے
 شادی، مچی ہیں دھو میں۔۔۔ ادھر سے انوار ہیں برستے، ادھر سے نعمات اٹھ رہے ہیں۔۔۔ یہ
 چھوٹ پڑتی ہے طلعتوں کی، کہ عرش تک چاندنی ہے چھٹکی۔۔۔ یہ دھرتی سب جگمگا رہی ہے، شبِ ولادت
 کی رونقوں سے۔۔۔ خوشی کے بادل اُمنڈ کے آئے ہیں، وجد میں ہے نسیم بطحا۔۔۔ پھوار ہے
 موتیوں کی ریم جھم، بہشت ساری برس رہی ہے۔۔۔ مست و بے خود غزالِ صحراء، غلافِ کعبہ مہک رہا
 ہے۔۔۔ جوارِ بطحا کی چوٹیوں پر، وہ حسنِ تریں، وہ نازِ تمکلیں۔۔۔ سبزہ لہرا رہا ہے ہر سو، دوپٹے
 دھانی چنے ہوئے ہیں۔۔۔ خوشی سے لہروں نے وہ چمکتا، لباسِ آبِ رواں ہے پہنا۔۔۔ موجیں
 اٹھ اٹھ کے بہہ رہی ہیں، حبابِ تاباں دمک رہے ہیں۔۔۔ تجلی حق کا پہرا ہر سو، شعائیں بکے اڑا
 رہی ہیں۔۔۔ بشر کے دل، حوروں کی آنکھیں، فرشتوں کے پر بچھے ہوئے ہیں۔۔۔ ڈرے تاباں ہیں،
 قطرے لرزاں۔۔۔ سبزہ و گل، شجر و حجر، بحر و بر، خشک و تر، سب سلام کو حاضر۔۔۔ جھکا ہے حجرے کو
 عرشِ اعلیٰ، صلوٰۃ و تسلیم ہے نچھاور۔۔۔ چاند سورج چل چل کر، وفا کی سوغات ہیں لٹاتے۔۔۔
 پڑے ہیں سجدے میں بارہ برجوں کے بارہ تارے۔۔۔ کہ بارہویں کے چاند کا مجرا ہے، سجدہ نور کا۔۔۔
 بارہویں ربیعِ ازاؤل کی عید میلاد النبی ﷺ ہے۔۔۔ اور سب رونقیں جہاں کی اس عید پر نثار ہیں:
 نثار تیری چہل پہل پر، ہزاروں عیدیں ربیعِ الاول
 سوائے ابلیس کے جہاں میں، کبھی تو خوشیاں منارہے ہیں

اگر یہ منکرین میلاد نہ ہوتے

ہاں یہ سچ ہے کہ فرش سے عرش تک سارا جہاں میلادِ مصطفیٰ ﷺ کی خوشیاں منارہا ہے۔۔۔
 بس ایک ابلیس ہے۔۔۔ یا اس کے پیرو۔۔۔ جنہیں میلاد کی خوشی گوارا نہیں۔۔۔ ہاں! کچھ لوگ
 مسلمانوں میں بھی ایسے کہیں کہیں ملتے ہیں۔۔۔ جنہیں میلادِ مصطفیٰ ﷺ کی خوشیاں راس نہیں آتیں۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
یہ تو مجھے معلوم نہیں کہ ان کے دل کا دکھ کیا ہے؟۔۔۔ کیوں محبوبِ خدا ﷺ کی ولادت کے سے
یہ خوشی منانے سے گھبراتے ہیں؟۔۔۔ حیرت ہے خدا کے ان بندوں پر۔۔۔ کل عالم مسرت میں
ڈوبا ہے۔۔۔ اور ان کے بدن پر لرزہ طاری۔۔۔ ہر سال ربیع الاول کے بہار افزا موسم میں
ساری دنیا خوشی سے جھوم اٹھتی ہے۔۔۔ لیکن یہ نہ جانے کیوں غم کی چادر اوڑھ لیتے ہیں۔۔۔
ذکرِ میلاد کی طراوت میں فرشِ تاعرش سب دکتے ہیں۔۔۔ بس ایک کلی ان کے دل کی ہے، جو کسی طور
کھل نہیں پاتی۔۔۔ جشنِ میلادِ مصطفیٰ ﷺ کے طرب انگیز لمحے۔۔۔ اہل ایمان کے دلوں میں
اک تازگی امنڈتی ہے۔۔۔ مگر کشتِ جاں ان کی کیوں بگولوں سے اٹی رہتی ہے۔۔۔ عاشقانِ رسول ﷺ
شام و سحر بزمِ میلاد سجاتے ہیں۔۔۔ کہ روحِ کونین رقص کرتی ہے۔۔۔ مگر دیکھو تو ان منکرینِ میلاد
کے ویران سینوں میں اک زہر سا کھلا ہے۔۔۔ نہ جانے کیوں؟۔۔۔ کیا ضد ہے، انھیں محبوبِ خدا ﷺ
کی ولادت کی خوشی سے؟۔۔۔ یہ تو بس وہ خود ہی جانتے ہیں۔۔۔ کاش انھوں نے اپنا ایمان کہیں
رہن نہ رکھا ہوتا۔۔۔ تو یہ بات سمجھنے میں انھیں کبھی اتنی دیر نہ لگتی کہ۔۔۔ زندگی لمحہ لمحہ پتا کر بھی۔۔۔
عمر کا سرمایہ سب لٹا کر بھی۔۔۔ یہ بات وہ سمجھ نہیں پاتے کہ۔۔۔ میلادِ مصطفیٰ ﷺ کی خوشی منانا
اللہ کے ہاں منع نہیں۔۔۔ بلکہ انتہائی پسندیدہ عمل ہے۔۔۔ یہ فیصلہ قرآن نے بھی کر دیا۔۔۔
حدیث نے بھی کر دیا۔۔۔ اور اجماع نے بھی کر دیا۔۔۔ کہ میلادِ مصطفیٰ ﷺ کی خوشی منانا جائز،
بلکہ مستحب ہے۔۔۔ صحابہ کرام، اہل بیت اطہار، مجتہدین امت، فقہاء کرام، اولیاءِ عظام اور
علماء دین۔۔۔ غرض امتِ مسلمہ کے کسی معتبر طبقے، کسی مستند گروہ کے اجماع کی کوئی ایسی ممکنہ شکل
تصور میں نہیں آسکتی، جو میلادِ مصطفیٰ ﷺ کی خوشی منانے کو ناپسند ٹھہرا دے۔۔۔ ہاں لیکن ٹھہریے!
میں بھول گیا۔۔۔ ایک قسمِ اجماع کی ایسی نکالی جاسکتی ہے۔۔۔ اگر کوئی شخص مُصر ہو۔۔۔
اسے اجماعِ امت میں شمار کرنے پر تو۔۔۔ اور یہ اکلوتی، انوکھی قسم ہوگی، دنیا میں اجماع کی۔۔۔
جو میلادِ مصطفیٰ ﷺ کی خوشی منانے کو جائز نہیں سمجھتی۔۔۔

اور قارئینِ محترم! ذرا دل تھام کر اجماع کی اس انوکھی قسم کا نام پڑھیے۔۔۔ جی ہاں! دل تھام کر
کہ دکھا اسے پگھلا نہ دے کہیں۔۔۔ تو لیجیے، سنئے! کہ اس کا نام ہے۔۔۔ ”اجماعِ گستاخانِ رسول۔۔۔
تف ہے تجھ پر اے ابلیس!۔۔۔ تو نے امتِ محمدیہ میں تفریق کا بیج بو دیا۔۔۔ سو ایک گروہ
مسلمانوں میں ایسا ابھرا یا جو خدا کے محبوب، نبیوں کے سردار، کونین کے مختار، محمد مصطفیٰ ﷺ کی
میلادِ پاک کی خوشی منانے کو حرام ٹھہراتا ہے۔۔۔ واہ اے چشمِ فلک! تو نے ایسے لوگ بھی دیکھے،
جنھیں رسولِ اعظم و آخر ﷺ کی ولادت کی خوشی نہیں بھاتی۔۔۔ افسوس ہے اے زمیں کی کھوکھ!
تجھ سے جنم لینے والوں میں کچھ ایسے آدمی بھی ہیں، کہ جس نبی کا کلمہ پڑھتے ہیں، اس کے

ماہ نامہ ”نور الحبيب“ بصیرپور شریف ﴿۲۲﴾ ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 بیدا ہونے کی خوشی منانا حرام سمجھے ہیں۔۔۔ مجھے حیرت ہے اے زمانے! تیری آغوش میں ایسے
 بے برکت وجود کیوں کر پلتے رہے۔۔۔ اے فضاؤ!، اے گھٹاؤ!، اے بادلو! کچھ تم ہی بتاؤ۔۔۔
 کیوں سیرابی اُٹھیلے ہو، تم ایسی دھرتی پر، جہاں۔۔۔ کچھ لوگ خود کو مصطفیٰ ﷺ کا نام لیوا بھی
 گردانتے ہیں۔۔۔ اور ان کی ولادت کے مہینے میں سراپا دکھ بھی بنے رہتے ہیں۔۔۔ اے روح کائنات!
 اس راز سے پردہ تو ہی اٹھا سکتی ہے۔۔۔ کچھ بتلا دے مجھے۔۔۔ ذرا کھول کے سمجھا دے۔۔۔
 اچھا! یہ بات ہے۔۔۔ اب سمجھا میں:

اگر منکرینِ میلاد نہ ہوتے۔۔۔ تو میلادِ مصطفیٰ ﷺ منانے والوں میں اتنا ذوق
 و شوق اور والہانہ جذبہ نسل در نسل کیسے پروان چڑھتا؟۔۔۔ یہ با مخالف کی تندہی ہی تو
 ہے۔۔۔ جو سال بہ سال جشنِ میلادِ مصطفیٰ ﷺ کے لیے ہمارے حسنِ اہتمام میں کچھ اور
 افزائش لاتی ہے۔۔۔ بچوں، بوڑھوں اور جوانوں میں اک دلولہ جگائے رکھتی ہے۔۔۔
 اور دھیرے دھیرے محافلِ میلاد کی رونقیں بڑھائے چلے جاتی ہے۔۔۔ اگر مخالفت کا
 یہ طوفان برپا نہ رہتا۔۔۔ تو ہماری کابلی شاید ہمارے جذبہ محبت کو کچھ ڈھانپ ہی لیتی۔۔۔
 کیا آپ دیکھتے نہیں کہ۔۔۔ لوگ نماز، روزہ ایسے فرائض میں بھی غفلت کر ہی
 جاتے ہیں۔۔۔ تو مستحبِ اعمال کے فروغ میں ایک آنچ یقیناً چاہیے۔۔۔ ایسی ہی
 اک آنچ ہے میلاد کا انکار۔۔۔ کچھ تیرہ بخت لوگ انکار کرتے ہیں۔۔۔ اور اس انکار
 کی تپش۔۔۔ ہمارے سینوں میں دبی محبت کی چنگاریوں کو بھڑکاتی ہے۔۔۔ اور یوں ہم
 جشنِ میلاد کی رونق سے ایمان کی جلا کا کچھ سامان کرتے ہیں۔۔۔

اس آستانہ رحمت سے لو لگائے دھو

تو چلیے یوں ہی سہی۔۔۔ کچھ تو ہمارے کام آئے، یہ لوگ بھی۔۔۔ ابلیس کو آخر جس لیے خدا نے
 بنایا تھا۔۔۔ وہ کام تو اس نے ہر حال میں کرنا ہی ہے۔۔۔ اب یہ بات نصیبوں کی ہے۔۔۔ کون ہے
 جس کے مقدر میں ابلیس کے پیچھے چلنا لکھا ہے۔۔۔ کون ہے اس کے کاموں میں جو اس کا ہاتھ
 بٹائے گا۔۔۔ خدا کی قسم! اگر میلادِ مصطفیٰ ﷺ کی خوشی منانا اچھا کام نہ ہوتا۔۔۔ تو ابلیس نے
 اس کی مخالفت کے کام پر گستاخانِ رسول کو نہ لگایا ہوتا۔۔۔ اسلام کی پوری تاریخ میں کوئی ایک بھی
 ایسا شخص نہیں گزرا۔۔۔ اور نہ قیامت تک کوئی ایسا شخص آئے گا۔۔۔ جو ”اللہ کے سچے ولیوں“
 میں شمار ہونے کے لائق نکلے۔۔۔ اور وہ میلادِ مصطفیٰ ﷺ کی خوشی منانے کو حرام سمجھتا ہو۔۔۔
 ارے منکرینِ میلاد! ذرا اپنے من کی پاتال میں اتر کر دیکھو۔۔۔ کہیں تمہاری کشتِ جاں میں
 ویرانیوں کے موسم تو نہیں اتر آئے۔۔۔ ذرا دل کے دریدہ دامن کو دیکھو۔۔۔ کہیں عمر بھر کی کمائی

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 بس تھو ہر کے کانٹے ہی نہ ہوں۔۔۔ ذرا اپنے ماتھے پر سجے محراب کو پرکھو، جانچو۔۔۔ کہیں یہ بد نصیبی
 کی کالک ہی نہ ہو۔۔۔ ارے اک بار تو مرنے سے پہلے سوچو کہ۔۔۔ جس پیغمبر اکرم و اطہر ﷺ
 کی ولادت کا جشن آفاق کے گوشے گوشے میں پاپا ہے۔۔۔ جس کے میلاد کی خوشیاں کائنات کا
 ذرہ ذرہ منارہا ہے۔۔۔ اکیلے تم بھلا۔۔۔ اس ذات گرامی ﷺ کے میلاد پر دکھ منانے میں۔۔۔
 ابلیس کے ساتھ کیوں شامل ہو گئے ہو؟۔۔۔ کبھی تو عظمتِ مصطفیٰ ﷺ کی تابانیوں سے کچھ کسب فیض
 کیا ہوتا۔۔۔ اور نورِ ولادت کی کرنوں سے اپنے من کے اندھیرے دور کیے ہوتے۔۔۔ کبھی تو
 آنکھ بند کر کے ”اپنے ایمان کی پرکھ“ میں چند لمحے گزار لیتے۔۔۔ اور گدازِ روح کے موسم (ربیع الاول)
 سے کچھ شادایاں لے کر اپنی کشتِ جاں ہری کرتے۔۔۔ کبھی تو رب ذوالجلال سے اپنے لیے اس کے
 محبوب ﷺ کا پیار مانگ کر دیکھتے۔۔۔ اور جشنِ ولادت کے ماورائی آہنگ سے اپنی روح کے
 اُن دیکھے تاروں میں کچھ البیلے نغمے پھونٹے دیتے۔۔۔ کبھی تو سید المرسلین ﷺ کی شفاعت سے
 اپنی نجات کی امید باندھ کر سوچتے۔۔۔ اور کچھ درود و سلام کا نذرانہ، کچھ سوغاتِ محبت کی، کچھ
 ”تحفہ میلاد کی خوشی کا“، بارگاہِ اطہر میں پیش کر دیتے۔۔۔ کبھی تو اپنے ارد گرد بسنے والی دنیا میں ہر طرف
 مصطفیٰ ﷺ کی چاہت کے بہتے جھرنوں سے کچھ گھونٹ پی لیتے۔۔۔ اور اپنی فصیلِ جاں کی
 زرد بیلوں میں ”بہارِ صبحِ جاوداں“ سے کچھ سیرابیاں انڈیلتے۔۔۔ کبھی تو چار سو فضاؤں میں پھیلی
 عشقِ مصطفیٰ ﷺ کی مہک سے اپنے مشامِ جاں کو ذرا معطر کرتے۔۔۔ اور ”صبحِ میلاد“ کی نسیم
 جاں فزا کے عطربیز جھونکوں سے اپنی کائناتِ روح کو شاداب کر لیتے۔۔۔ کبھی تو باغِ عالم میں کھلے
 رحمت کے البیلے پھولوں سے اک جاوداں گل دستہ چن لیتے۔۔۔ اور ”بہارِ عالم امکاں ﷺ کی نمود
 کے لمحے“ کی خوشی منا کر اپنی ذات کی تاراج وادیوں کو اس گلدستہ رحمت سے جگمگا لیتے۔۔۔
 کبھی تو اے منکرو! تم بھی چار سو آفاق پر چھائے ”سائبانِ کرم تلے“۔۔۔ خود کو اس طرح جذبوں،
 محبتوں، خوشیوں اور ولولوں میں ڈبو کر چلے آتے۔۔۔ کہ زندگی کی کڑی دھوپ میں ادھر ادھر بھٹکنے
 اور مایوسیوں کی گرد میں ڈوبنے سے بچے رہتے۔۔۔ اے کاش! تم یہ جان لیتے کہ۔۔۔
 عرش والے نے زمین پر اب اولادِ آدم کے لیے بس ایک ہی سہارا رکھا ہے۔۔۔ اب انھیں سکون و آشتی،
 ہدایت و سعادت اور نجاتِ اخروی کے لیے بس ایک ہی دہلیز پر سر اپنا جھکانا ہے۔۔۔ ایک احسانِ کرم کو
 اپنی روح میں بسانا ہے۔۔۔ دھڑکنوں میں پرونا ہے۔۔۔ اور سانسوں میں سمونا ہے۔۔۔

اس آستانہ رحمت سے لو لگائے رہو
 یہ در نہیں، تو کہیں سے بھی کوئی آس نہیں



ماہنامہ ”نور الحبیب“ بصیرپور شریف ﴿۲۶﴾ ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

آقا آقا، مولا مولا

شاہ طیبہ، اجمل، اکمل، اصدق، اجود، ارفع، اذکی
وجہ خلقت، اصل غایت، فرش کی زینت، عرش کے دولہا

خلقت میں وہ سب سے بہتر، سب سے بڑھ کر، سب سے برتر
جانِ علائق، سرِ خلائی، سب سے لائق، سب پر فائق
نازشِ جرات، تابشِ حکمت، جانِ شریعت، روحِ نجابت
مہرِ ہدایت، ماہِ ولایت، ختمِ نبوت، ادجِ رسالت
ان کے دم سے سب کی عزت، جس کا جو ہے، اُن کا صدقہ
اسم محمد ﷺ بیٹھا بیٹھا، سچا سچا، سچا سچا
نوری پیکر، پاک معطر، صاف مطہر، حمد سراسر
ان کی قامت، سروِ سبقت، ادجِ بہجت، رازِ رفعت
ان کا جامہ، شوکت نامہ، پاک مصفی، صاف منزہ
پاکیزہ سر، معنی کوثر، ہونٹ سراسر، خلد کے ہیں در
ان کا سینہ، نورِ خزینہ، قلبِ مصفا، مسکن حق کا
ان کا ہر مو، شہکارِ صو، ان کی ہر خو، زینتِ ہر سو
خلیہ خلیہ جانِ لطافت، رب کی آیت، شانِ کرامت
ان کے برابر کوئی نہیں ہے، ان سا دوجا؟ توبہ توبہ!

اظہر، اظہر، اطیب، اصوب، اصفیٰ، ادنیٰ، والا، بالا
روزِ محشر سب کے یاد، سب کے رہبر، سب کے آقا
زیبِ قیادت، شانِ سعادت، ان کی نسبت، اصل سہارا
ہر مومن کے، دل میں لب پر، آقا آقا، مولا مولا
بعدِ خدا کے، امجد سب سے، سب سے اعلیٰ، شاہ والا
تاجِ ہدیٰ کا، عرشِ علا کا، تسکین افزا، اچھا اچھا
حسن کا مصدر، عشق کا محور، خیر کا جامع، پھبتا پھبتا
ان کی رنگت، نقدِ طلعت، ہر دل بھاتی، زیبا زیبا
سر پہ عمامہ، اُجلا اُجلا، چمکا چمکا، سترا سترا
اُن کا ماتھا، عرشِ تجلی، رخ ہے ان کا، قبلہ کعبہ
پاؤں کا دھون، آبِ حیاں، نقشِ کفِ پا، نور منارا
ان کا چہرہ، سبحان اللہ، ماشاء اللہ، اللہ اللہ
ہر وصف ان کا، کیتی آرا، فقر ہے ان کا، فخر مولا
کون و مکاں میں، سوچ گماں میں، کون ہے ایسا شانوں والا

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ایسے یکتا، جن کا ہمتا، وہم عنقا، خواب عدم کا
ان کی سیرت، حق کی طینت، عین حقیقت، اصل شریعت
ان کا فرماں قول قرآن، رمز ایمان، نطق رحماں
ان کا خطبہ، جامع جامع، ابلغ ابلغ، فصیح فصیح
شہر مدینہ، تاباں تاباں، فرحاں فرحاں، شاداں شاداں
صبح طیبہ، نوری نوری، شام وہاں کی، مہکی مہکی
ان کی مسجد، پاک پوٹر، صفہ منبر، سندر سندر
ارض نبی کا، بوٹا بوٹا، ہریل ہریل، تازا تازا
پھول وہاں کے، رشک سدرہ، دھول وہاں کی، خور کا غازہ
واں کی گلیاں، نوری ڈلیاں، واں کی راہیں، رشد پناہیں
نور احمد ﷺ کا ہے سائل، جگنو جگنو، تارا تارا
ان کے نوکر، دیں کے سرور، ان کے خادم، دہر کے حاکم
رعب سے ان کے ہر اک بت ہے، ترساں ترساں لرزاں لرزاں
ان کی سخاوت، داماں داماں، ان کی الفت، دل دل، جاں جاں
ان کی حقیقت، اللہ اعلم، شاہ سدرہ، ان کا درباں
صبح ازل سے، شام ابد تک، ان کی رحمت، ان کی عظمت
رب سے الفت رکھنے والو، ان کی مانو، ان کو چاہو
ان سے پہلے یا بعد ان کے، جو بھی کچھ ہے، ان کے لیے ہے
نعت کی مشعل، گلشن گلشن، آنگن آنگن، روشن روشن

شان ہے ان کی سب سے اونچی، ان کا رتبہ، سوچ سے بالا
ان کی رحمت، ساعت ساعت، ان کی شفاعت، آہا آہا
ان کی شفقت، غیر نہایت، پیہم پیہم، ہر پل، ہر جا
ان کا لہجہ، شستہ شستہ، دل کش دل کش، دھیما دھیما
کوچہ کوچہ، کورا کورا، گورا گورا، پیارا پیارا
واں کا موسم، عمدہ عمدہ، کھلتا کھلتا، نکھرا نکھرا
ان کا روضہ خلد نمونہ، عرش کا نقشہ، دل جنت کا
غنجہ غنجہ، کھلتا کھلتا، پتا پتا، دھویا دھویا
واں کی دھرتی، جیسے سونا، واں ہر کنکر، جیسے ہیرا
نور نگر کا ذرہ ذرہ، چکا چکا، دمکا دمکا
ان کا رتبہ، ہر اک لمحہ، پہلے سے بھی، دونا دونا
ان کا پرچم، اعظم اعظم، اونچا اونچا، جیتا جیتا
کفر کا ایواں، سہا سہا، اجڑا اجڑا، بکھرا بکھرا
ان کی نسبت، سب سے محکم، ان کی ہر شے، یکتا یکتا
حور و غلماں، ان کے شاخواں، ذرہ ذرہ، ان کا گویا
لوح و قلم کے جملہ کوائف، سارے صحائف، ان کا چرچا
رب کی چاہت، ان کی طاعت، یہ رستہ ہے، سیدھا سیدھا
ڈھونڈ رہا ہے، صرف انہی کو، سب صدیوں کا لمحہ لمحہ
نعت کا نغمہ، دھرتی دھرتی، گردوں گردوں، پھیلا پھیلا

آپ کے در پر ہر سائل کی، سب نے جھولی بھرتے دیکھی

انور کو بھی در پہ بلائیں، دید کرائیں، میرے آقا

پروفیسر افضال احمد انور



ماہ نامہ "نور الحبیب" بصیرپور شریف (۲۸) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

عیدوں کی عید، عید میلاد النبی ﷺ

مولانا محمد ناصر خاں چشتی

موسم بہار کی ایک دلاویز اور نورانی صبح تھی، ماہ ربیع الاول کی بارہویں تاریخ اور دو شنبہ کی مبارک صبح تھی، جس سہانی گھڑی طیبہ کا چاند چمکا، یعنی حضرت عبداللہ ﷺ کے مبارک گھر میں حضرت آمنہ رضی اللہ تعالیٰ عنہا کے بطن اطہر سے تاج دار عرب و عجم، محسن کائنات، روح کائنات، سید الانبیاء والمرسلین، تاج دار ختم نبوت، پیغمبر انقلاب، حضرت محمد مصطفیٰ ﷺ اس بزم عالم میں جلوہ گر ہوئے، آپ کی آمد سے ہر طرف نور پھیل گیا، ہر جانب روشنی چھا گئی، ہر سمت اجالا ہو گیا، چہار سو تو حید و رسالت کا چاند جگمگانے لگا۔ آپ آئے تو سارے جہان کو تو حید و رسالت کے نور سے روشن کر دیا، جس سے کائنات ارض و سما کا گوشہ گوشہ بقعہ نور بن گیا:

جس سہانی گھڑی چمکا طیبہ کا چاند اس دل افروز ساعت پہ لاکھوں سلام

عید میلاد النبی ﷺ کا معنی و مفہوم

عید کا معنی اور مفہوم بیان کرتے ہوئے امام راغب اصفہانی رحمۃ اللہ تعالیٰ علیہ (م ۵۰۲ھ) رقم طراز ہیں:

عید لغت کے اعتبار سے اس دن کو کہتے ہیں کہ جو بار بار لوٹ کر آئے اور اصطلاح شریعت میں عید الفطر اور عید الاضحیٰ کو عید کہتے ہیں اور یہ دن شریعت میں خوشی منانے کے لیے مقرر کیا گیا ہے۔ جس طرح حضور اکرم ﷺ نے اپنے اس فرمان میں متنبہ کیا ہے کہ ایام منیٰ کھانے، پینے اور ازدواجی تعلقات (غیر حجاج کے لیے) کے دن ہیں اور عید کا لفظ ہر خوشی اور مسرت حاصل ہونے کے دن میں استعمال ہونے لگا ہے۔۔۔ [المفردات، صفحہ ۳۵۲]

علامہ غلام رسول سعیدی دامت فیوضہم کے الفاظ میں یہ بھی کہا جاسکتا ہے کہ شرعی اور اصطلاحی

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 عید تو صرف عید الفطر اور عید الاضحیٰ ہیں اور یوم عرفہ اور یوم جمعہ عرفا عید ہیں اور جس دن کوئی نعمت اور
 خوشی حاصل ہو، وہ بھی عرفا عید کا دن ہے اور تمام نعمتوں کی اصل سیدنا محمد ﷺ کی ذات گرامی ہے،
 سو جس دن یہ عظیم نعمت حاصل ہوئی، وہ تمام عیدوں سے بڑھ کر عید ہے اور یہ بھی عرفا عید ہے، شرعاً
 عید نہیں ہے۔ اس لیے مسلمان ہمیشہ سے اپنے نبی ﷺ کی ولادت کے دن یعنی بارہ ربیع الاول کو
 عید میلاد النبی مناتے ہیں۔۔۔ [تفسیر تبیان القرآن، جلد ۳، صفحہ ۶۸]

میلاد النبی، نبی ﷺ کی پیدائش کا دن، عید اور خوشی کا یہ دن مسلمانوں کا عظیم مذہبی تہوار ہے،
 جو ہر سال ماہ ربیع الاول کی بارہ تاریخ کو انتہائی عقیدت و احترام، جوش و خروش اور ذوق و شوق کے ساتھ،
 خصوصی اجتماعات اور دینی محفلوں کے انعقاد کے ساتھ منایا جاتا ہے، جن میں حضور اکرم ﷺ کی
 ولادت مبارکہ، آپ ﷺ کی سیرت طیبہ، آپ ﷺ کے خصائص و معجزات اور آپ ﷺ کی
 عظمت و فضیلت کو بیان کیا جاتا ہے۔ آپ ﷺ کی بارگاہ میں بہ کثرت درود شریف، نعت خوانی
 اور صلوٰۃ و سلام کا نذرانہ پیش کیا جاتا ہے اور فقراء، غرباء اور مساکین میں کھانا وغیرہ تقسیم کیا جاتا ہے،
 ان محافل کو عرف عام میں ”میلاد“ کے نام سے موسوم کیا جاتا ہے۔

یوم عید میلاد النبی ﷺ

حضرت عیسیٰ علیہ السلام نے اللہ تعالیٰ سے عرض کی کہ اے اللہ ﷻ! ہم پر خوانِ نعمت اتار، تاکہ وہ
 ہمارے اگلوں اور پچھلوں کے لیے ”عید“ کا دن ہو جائے۔ چنانچہ قرآن مجید میں ارشاد خداوند کریم
 ہے، عیسیٰ بن مریم علیہ السلام نے دعا کی:

”اے اللہ، اے ہمارے پروردگار! ہم پر آسمان سے خوان (نعمت طعام) نازل
 فرمادے، تاکہ (اس کے اترنے کا دن) ہمارے لیے عید ہو جائے، ہمارے اگلوں
 کے لیے بھی اور ہمارے پچھلوں کے لیے بھی اور وہ خوانِ نعمت تیری طرف سے (تیری
 قدرت اور میری نبوت کی) نشانی ہو اور ہمیں رزق عطا کر اور تو سب سے بہتر رزق
 دینے والا ہے۔۔۔ [المائدہ: ۱۱۴]

اس آیت مبارکہ میں حضرت عیسیٰ علیہ السلام اس دن کو اپنی تمام امت کے لیے ”عید“ قرار دے
 رہے ہیں، جس دن اللہ تعالیٰ کی طرف سے ایک نعمت (خوانِ طعام) نازل ہوگی، پس آپ اندازہ کیجیے
 کہ جس دن اللہ تعالیٰ کے محبوب، روح کائنات اور تمام نعمتوں کی جان یعنی حضور سید عالم ﷺ
 اس گلشن ہستی میں جلوہ گر ہوئے، وہ دن اگر عید کا نہیں، تو پھر کون سا دن عید کا ہوگا؟ بلاشبہ یوم میلاد النبی،
 اہل ایمان کے لیے یقیناً تمام عیدوں (یعنی عید الفطر، عید الاضحیٰ، یوم الجمعہ اور یوم عرفہ وغیرہ) سے
ماہ نامہ ”نور الحبيب“ بصیرپور شریف ۳۰۶ ربيع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

بڑھ کر عید ہے، کیوں کہ باقی تمام عیدیں بھی تو اسی دن کے صدقے سے ہمیں نصیب ہوئی ہیں:

نثار تیری چہل پہل پر ہزاروں عیدیں ربیع الاول

سوائے ابلیس کے جہاں میں، کبھی تو خوشیاں منارہے ہیں

اللہ تبارک و تعالیٰ نے اپنا پیارا محبوب، امام الانبیاء، تاج دار ختم نبوت، حضرت محمد مصطفیٰ ﷺ

کو مبعوث فرما کر تمام صاحبان ایمان پر احسان جتایا۔ چنانچہ ارشاد باری تعالیٰ ہے:

”بلاشبہ اللہ نے مومنوں پر بڑا احسان فرمایا کہ جب اس نے ان میں ایک

عظمت والا رسول بھیجا، انہیں میں سے، جو ان پر اس کی آیات پڑھتا ہے اور ان

(کے باطن) کو پاک کرتا ہے اور انہیں کتاب و حکمت کی تعلیم دیتا ہے، اگرچہ وہ لوگ

اس سے پہلے کھلی گمراہی میں تھے“۔۔۔ [آل عمران: ۱۶۴]

اس آیت کریمہ میں اللہ تعالیٰ نے رسول اللہ ﷺ کی تشریف آوری کو احسان کے طور پر

ذکر فرمایا ہے، بلاشبہ حضور رحمت دو عالم ﷺ کی ولادت باسعادت، عالم انسانیت پر احسان عظیم

ہے، واضح رہے کہ احسان بر بنائے نعمت ہوتا ہے، لہذا حضور سید عالم ﷺ کی ذات گرامی نعمت

قرار پائی۔ اللہ تعالیٰ کی جتنی نعمتیں ہیں، ان کا ذکر کرنا، باعث فلاح و نجات ہے اور اللہ تعالیٰ کی

نعمتوں پر اس کا شکر بجالانا اور تحذیرِ نعمت کرنا ضروری ہے اور حضور اکرم ﷺ چوں کہ اللہ تعالیٰ

کی نعمتوں میں عظیم ترین نعمت ہیں، اس لیے آپ ﷺ کا ذکر خیر کرنا، دنیا و آخرت میں کامیابی کا ذریعہ

ہے اور محافل میلاد کا انعقاد، حضور اکرم ﷺ کے ذکر پاک کی ایک بہترین اور عظیم صورت ہے۔

احسان اس لیے جتایا جاتا ہے تاکہ اس کو یاد رکھا جائے، اس کا تذکرہ کیا جائے، اس کو فراموش نہ کیا

جائے، بلکہ اس نعمت و رحمت اور اس احسان کا چرچا کیا جائے، جیسا کہ اللہ تعالیٰ کا فرمان ہے:

”اور تم اپنے رب کی نعمتوں کا خوب چرچا کرو“۔۔۔ [الضحیٰ: ۱۱]

پھر اللہ تعالیٰ نے اس فضل و رحمت، نعمت و رحمت اور اس احسان کے چرچے کے ساتھ اس پر

خوشیاں منانے کا بھی حکم فرمایا ہے۔ چنانچہ ارشاد باری تعالیٰ ہے:

”(اے رسول!) آپ کہہ دیجیے کہ (یہ سب کچھ) محض اللہ کے فضل اور اس کی

رحمت سے ہے، پس تم (سب مومنوں) کو چاہیے کہ اس پر خوشیاں منائیں، یہ اس

(سارے مال و دولت) سے کہیں بہتر ہے، جسے وہ جمع کرتے ہیں“۔۔۔ [یونس: ۵۸]

اس آیت مبارکہ سے یہ واضح ہو گیا کہ اللہ تعالیٰ کے ہر فضل و کرم اور اس کی نعمت و رحمت کے

حصول پر فرحت و خوشی کا اظہار کرنا چاہیے اور خوشی و مسرت پر اظہار کرنے کے کئی طریقے ہوتے ہیں،

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
مثلاً اس نعمت اور رحمت کا خوب ذکر کرنا، اللہ تعالیٰ کی راہ میں صدقہ و خیرات کرنا (مثلاً بچے کی
ولادت پر عقیقہ وغیرہ کرنا)، محفلیں منعقد کرنا وغیرہ۔ چوں کہ حضور سید عالم ﷺ کی ذات گرامی
تمام مخلوق پر اللہ تعالیٰ کی سب سے بڑی نعمت و رحمت ہے، اس لیے آپ ﷺ کی آمد کا دن
مسلمانوں کے لیے عیدوں سے بڑھ کر عید کا دن ہے۔ لہذا آپ ﷺ کی آمد مبارکہ پر مومنوں کو
بے پناہ خوشی و مسرت منانی چاہیے اور محفل میلاد النبی ﷺ منعقد کرنا، اجتماعی طور پر خوشی کے
اظہار کی ایک بہترین اور عظیم صورت ہے۔

حضور سید عالم ﷺ اس بزم جہاں میں ”پیر“ کے دن تشریف لائے، اس لیے آپ ﷺ
اظہار تشکر کے لیے ہر پیر کے دن روزہ رکھتے تھے، چنانچہ حضرت ابو قتادہ ؓ سے روایت ہے کہ
جب رسول اللہ ﷺ سے پوچھا گیا کہ یا رسول اللہ! آپ ہر پیر کے دن روزہ کیوں رکھتے ہیں؟
تو آپ ﷺ نے ارشاد فرمایا:

”یہ وہ دن ہے، جس دن میری ولادت ہوئی اور اسی دن مجھ پر وحی الہی
نازل ہوئی۔“ --- [صحیح مسلم، مشکوٰۃ المصابیح]

اس حدیث مبارکہ سے معلوم ہوا کہ رسول اللہ ﷺ ہر پیر کے دن روزہ رکھتے تھے، نیز یہ کہ
آپ ﷺ نے اپنے یوم میلاد کی عظمت و اہمیت کو اور اللہ تعالیٰ کی اس نعمت کو ظاہر کرتے ہوئے
حدیث نعمت کے طور پر اللہ تعالیٰ کا (روزے کی صورت میں) شکر ادا کیا۔

برکات میلاد النبی ﷺ

روایت میں آتا ہے کہ ابولہب جو ایک مشہور کافر تھا اور سرور دو عالم ﷺ کا نسبی رشتہ میں چچا تھا،
جب حضور اکرم ﷺ کی ولادت مبارک ہوئی تو ابولہب نے آپ ﷺ کی ولادت کی خوشی میں
اپنی لونڈی ثویبہ کو اپنی غلامی سے آزاد کر دیا۔ جب ابولہب مر گیا تو اس کے گھر والوں میں سے کسی
(حضرت عباس ؓ) نے اسے خواب میں دیکھا اور اس کا حال دریافت کیا تو اس نے کہا کہ کفر کی
وجہ سے دوزخ کے عذاب میں مبتلا ہوں مگر ہاں! اتنی بات ضرور ہے کہ ہر پیر کے دن میرے
عذاب میں کچھ تخفیف ہو جاتی ہے اور جس انگلی سے میں نے اشارہ کر کے اپنی لونڈی ثویبہ کو آزاد کیا تھا،
اس انگلی سے مجھے پلایا جاتا ہے۔ --- [فتح الباری]

حاصل کلام یہ ہے کہ حضور رحمت دو عالم ﷺ کے میلاد شریف کی برکت سے حضرت ثویبہ کو
غلامی سے آزادی ملی، ابولہب ایسے کافر کو عذاب دوزخ میں تخفیف ملی، اہل کفر کو ایمان کی دولت ملی،
اہل ضلالت کو رشد و ہدایت کی سعادت ملی، تمام مخلوقات کو رحمت مصطفویٰ ﷺ میسر آئی، اہل قرن کو
ماہ نامہ ”نور الحبيب“ بصیر پور شریف ۴۳۶ ربيع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
افضل ترین زمانہ ملا، بے زبانوں اور بے جانوں کو سلام و کلام اور کلمہ پڑھنے کا شرف ملا، اہل زباں کو
فصاحت و بلاغت کا عظیم شاہ کار ملا، اہل صحبت کو ”صحابیت“ ایسی انمول نعمت ملی اور ان شاء اللہ!
میلاد النبی ﷺ کی برکت سے تمام صاحبانِ ایمان کو دنیوی و آخری سعادتیں، جنت الفردوس کی
اعلیٰ ترین دولت، رفاقت مصطفوی ﷺ اور دیدار خداوندی، ایسی عظیم ترین نعمتیں ملیں گی۔

علامہ ابن الجزری (م ۸۳۳ھ) فرماتے ہیں کہ جب ابولہب ایسے کافر، جس کی مذمت میں
قرآن مجید کی ایک سورت (سورۃ اللہب) نازل ہوئی، اس کو (حضور اکرم ﷺ کے میلاد کی خوشی
منانے پر) یہ انعام ملا، اس مسلمان کو کیا انعام ملے گا، جو اپنے رسول کریم ﷺ کی ولادت کی
خوشی مناتا ہے۔ مجھے میری عمر کی قسم! اس کی جزا یقیناً یہی ہوگی کہ اللہ تعالیٰ اپنے فضل عظیم سے اسے
جنت نعیم میں داخل فرمائے گا۔۔۔۔ [المواہب اللدنیہ، جلد ۱، صفحہ ۷۸]

محقق علی الاطلاق حضرت شیخ شاہ عبدالحق محدث دہلوی رحمۃ اللہ تعالیٰ علیہ (م ۱۰۵۲ھ) توبیہ کو
آزاد کرنے اور ابولہب کے عذاب میں تخفیف کا ذکر کرنے کے بعد ”مدارج النبوة“ میں فرماتے ہیں
کہ اس حدیث میں رسول اللہ ﷺ کی ولادت کی شب میں ”محفل میلاد“ منعقد کرنے والوں اور
اس پر خوشیاں منانے والوں کے لیے دلیل ہے کہ وہ اس پر مال و متاع خرچ کرتے ہیں۔ کیوں کہ
ابولہب جو کہ کافر تھا اور اس کی مذمت میں قرآن نازل ہوا، جب اسے بھی میلاد النبی ﷺ کی
خوشی منانے اور اپنی لونڈی کے دودھ کو آنحضرت ﷺ کے لیے خرچ کرنے کی وجہ سے جزا دی گئی
تو اس مسلمان موحّد کی جزا کا کیا عالم ہوگا، جو محبت اور خوشی سے لبریز ہو کر اپنا مال و متاع خرچ کرتا
ہے۔۔۔۔ [مدارج النبوة، جلد ۲، صفحہ ۱۹]

شیخ المشائخ حاجی امداد اللہ مہاجر مکی (م ۱۳۱۷ھ) فرماتے ہیں کہ مشرب فقیر کا یہ ہے کہ
محفل مولد میں شریک ہوتا ہوں، بلکہ ذریعہ برکات سمجھ کر ہر سال منعقد کرتا ہوں اور قیام میں لطف
ولدت پاتا ہوں۔۔۔۔ [فیصلہ مفت مسئلہ، صفحہ ۵]

حضرت شاہ ولی اللہ محدث دہلوی علیہ الرحمہ کے والد محترم حضرت شاہ عبد الرحیم علیہ الرحمہ
فرماتے ہیں کہ میں میلاد شریف کے دنوں میں حضور سید عالم ﷺ کے میلاد شریف کی خوشی میں ہر سال
کھانا پکواتا تھا، لیکن ایک سال مجھے سوائے بھنے ہوئے چنوں کے اور کچھ بھی میسر نہیں ہوا، چنانچہ
میں نے وہی بھنے ہوئے چنے لوگوں میں تقسیم کر دیے، اسی رات خواب میں مجھے حضور نبی کریم ﷺ
کی زیارت نصیب ہوئی، میں نے دیکھا کہ وہی بھنے ہوئے چنے حضور سید عالم ﷺ کے سامنے
رکھے ہوئے ہیں اور حضور ﷺ ان سے بہت خوش نظر آ رہے ہیں۔۔۔۔ [الدراثمین، صفحہ ۸]

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
یعنی حاصل کلام یہ ہے کہ تمام عالم اسلام میں ماہ ربیع الاول میں محافل میلاد کا انعقاد کرنا،
خوشی و مسرت کا اظہار کرنا، نیکیوں میں زیادتی کرنا، مختلف انواع و اقسام کے صدقہ و خیرات کرنا اور
دعوت طعام کا اہتمام کرنا، ہمیشہ سے مسلمانوں کا محبوب طرز عمل رہا ہے اور میلاد شریف کے خواص
میں سے یہ ہے کہ میلاد شریف کی برکت سے اس سال امن و امان، مطلوب کی جلد بشارت اور
اللہ تعالیٰ کا فضل عام ہوتا ہے۔

عالم اسلام میں ہمیشہ سے اہل ایمان و اہل محبت ماہ ربیع الاول کی راتوں میں بالعموم اور بارہ
ربیع الاول کو بالخصوص محافل میلاد منعقد کرتے ہیں، چنانچہ علامہ احمد قسطلانی رحمۃ اللہ تعالیٰ علیہ
(م ۹۱۱ھ) فرماتے ہیں کہ حضور اکرم ﷺ کے میلاد کے مہینے میں اہل اسلام ہمیشہ سے محفل میلاد
کرتے رہے ہیں اور اس میں دعوت طعام کا اہتمام کرتے ہیں اور مختلف انواع و اقسام کے صدقہ و خیرات
کرتے ہیں اور بہت خوشی و مسرت کا اظہار کرتے ہیں اور نیکیوں میں زیادتی کرتے ہیں۔ اس میں
میلاد شریف پڑھتے ہیں، جس سے میلاد شریف کی برکت سے ان پر اللہ تعالیٰ کا فضل عام ہوتا ہے
اور محفل میلاد کے خواص میں سے یہ ہے کہ اس سال امن و امان رہتا ہے اور مطلوب کی بشارت جلد
مل جاتی ہے۔ اللہ تعالیٰ اس شخص پر رحمتیں نازل فرمائے، جس نے میلاد شریف کے مہینے کی
راتوں کو ”عید“ بنا دیا، تاکہ جن لوگوں کے دل میں (بغض رسالت کی) بیماری ہے، وہ اور بڑھ
جائے۔۔۔ [المواہب اللدنیہ، جلد ۱، صفحہ ۷۸]

تمام عالم اسلام کے مسلمان بارہ ربیع الاول کو یہ عظیم الشان اور ایمان افروز تہوار جشن
عید میلاد النبی ﷺ ہمیشہ سے مناتے چلے آ رہے ہیں اور جب تک یہ دنیا قائم و دائم ہے اور ایک
بھی مسلمان روئے زمین پر باقی ہے، یہ جشن اسی طرح عقیدت و احترام، خوشی و مسرت اور پوری
آب و تاب کے ساتھ منایا جاتا رہے گا اور اہل ایمان میلاد شریف کی برکتوں، رحمتوں اور دنیوی و
اخروی سعادتوں سے فیض یاب ہوتے رہیں گے۔

افضلیت شب ولادت النبی ﷺ

نسبت ایک عظیم حقیقت، ایک محکم اساس اور مضبوط ستون ہے۔ اسلامی معاشرہ کا قیام اور بقا بھی
نسبتوں کی پاس داری پر ہے، اس لیے اللہ تعالیٰ نے نبیوں، رسولوں، ولیوں اور بزرگوں کا ادب و احترام
سکھایا ہے۔ اللہ تعالیٰ نے حضور اکرم ﷺ سے نسبت رکھنے والے شہر (مکہ مکرمہ) کی قسم فرمائی اور
غازیوں سے نسبت رکھنے والے گھوڑوں کی بھی قسم فرمائی ہے، اس لیے جس ذات کو، جس کتاب کو،
جس گھر کو، جس دن کو، جس رات کو اور جس چیز کو حضور سید عالم ﷺ سے نسبت کا شرف حاصل ہے،

ماہ نامہ ”نور الحیب“ بصیرپور شریف (۳۳۶) ربیع الاول ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

ہمیں سب کی تعظیم و تکریم کرنی ہے، کیوں کہ یہی اللہ تعالیٰ کا حکم اور یہی صحابہ کرام ؓ کا عمل ہے۔ علامہ احمد قسطلانی اپنی تصنیف لطیف ”المواہب اللدنیہ“ میں ایک بڑا ایمان افروز اور روح پرور نکتہ بیان کرتے ہوئے فرماتے ہیں کہ حضور اکرم ﷺ کی شب ولادت (بارہ ربیع الاول)، شب قدر سے افضل و اعلیٰ ہے، آپ فرماتے ہیں کہ اس کی تین وجوہ ہیں:

①..... شب ولادت، آپ ﷺ کی ذات گرامی کے ظہور کی رات ہے اور شب قدر آپ ﷺ کو عطا کی گئی ہے اور اس مسئلہ میں کوئی نزاع نہیں ہے، اس لحاظ سے شب ولادت، شب قدر سے افضل و اعلیٰ ہے۔

②..... شب قدر، نزول ملائکہ کی وجہ سے مشرف ہے اور شب ولادت بہ نفس نفیس آپ ﷺ کے ظہور کی وجہ سے شرف یاب ہے اور وہ ذات جس کی وجہ سے شب ولادت کو عظمت و فضیلت دی گئی ہے، یقیناً ان صفات سے افضل ہے، جن کی وجہ سے شب قدر کو فضیلت دی گئی ہے، لہذا شب ولادت، شب قدر سے افضل واقع ہوئی۔

③..... لیلۃ القدر میں صرف امت مصطفویٰ پر فضل و انعام واقع ہوتا ہے اور شب ولادت میں تمام مخلوقات پر اللہ تعالیٰ کا فضل عظیم ہوا ہے، کیوں کہ اللہ تبارک و تعالیٰ نے آپ ﷺ کو تمام جہانوں (کی مخلوقات) کے لیے سراپا رحمت (رحم کرنے والا) بنا کر بھیجا ہے۔۔۔

[سورة الانبیاء: ۱۰۷]

لہذا آپ ﷺ کی بدولت تمام مخلوقات عالم پر اللہ تعالیٰ کی نعمتیں اور رحمتیں عام ہوئی ہیں، چنانچہ اس لحاظ سے بھی شب ولادت النبی ﷺ کا نفع بہت زیادہ ہے اور یہی افضل و اعلیٰ ہے۔۔۔ [المواہب اللدنیہ، جلد ۱، صفحہ ۷۷]

حاصل بحث یہ ہے کہ آپ ﷺ کی بدولت تمام مخلوق کو اللہ تعالیٰ نے تخلیق فرمایا اور آپ ﷺ کو تمام عالمین کے لیے سراپا رحمت بنا کر مبعوث فرمایا اور آپ ﷺ کے صدقے سے تمام عالمین کو اللہ تعالیٰ کی بے پایاں نعمتیں، رحمتیں، برکتیں اور سعادتیں ملی ہیں اور ملتی رہیں گی، کیوں کہ اللہ تعالیٰ نے آپ ﷺ کو تمام عالمین کے لیے سراپا رحمت بنا کر بھیجا ہے۔۔۔ [القرآن]

لہذا جب تک یہ کائنات، یہ عالم، یہ عرش و فرش اور یہ انسانیت کا گلشن قائم و دائم رہے گا، آپ ﷺ کا یہ فیضان بھی قیامت تک جاری و ساری رہے گا۔

ماہ ربیع الاول اور روزِ دو شنبہ

حضور سید عالم ﷺ کے ساتھ جس چیز کو نسبت کا شرف حاصل ہو جائے، تو اس کی قدر و منزلت

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
اور عظمت کے بارے میں کس کو شک و شبہ ہو سکتا ہے۔ یوں تو تمام مہینوں کو اللہ تعالیٰ نے تخلیق کیا
اور ہر ایک مہینا کی عظمت و فضیلت اور مقام اپنی جگہ پر مسلم ہے، لیکن ماہ ربیع الاول کو یہ عظیم الشان
شرف حاصل ہے کہ یہ مہینا حضور نبی کریم ﷺ کی طرف منسوب ہے، کیوں کہ اسی ماہ مقدس کی
بارہ تاریخ کو سید الانبیاء والمرسلین، باعث تخلیق کائنات، حضور سید العالمین جناب حضرت محمد رسول اللہ ﷺ،
اس بزم عالم میں رونق افروز ہوئے۔

علامہ ابن الحاج (م ۷۳۷ھ) ماہ ربیع الاول اور پیر کے دن کے سلسلے میں ایک نہایت ایمان افروز
اور روح پرور نکتہ بیان فرماتے ہیں کہ اگر یہ سوال کیا جائے کہ رسول اللہ ﷺ کی ولادت ماہ ربیع الاول
میں پیر کے دن ہوئی، ماہ رمضان میں نہیں ہوئی، جس میں قرآن نازل ہوا، نہ لیلۃ القدر میں ہوئی،
نہ شعبان کی پندرہویں شب میں ہوئی، نہ جمعہ کے دن اور نہ اس کی شب میں ہوئی، اس میں کیا
حکمت ہے؟ علامہ ابن الحاج فرماتے ہیں کہ اس کا جواب چار طریقوں سے ہے:

①..... درخت اور پھل وغیرہ پیر کے دن پیدا کیے گئے اور اس میں یہ تنبیہ ہے کہ انسان کی
مادی حیات کے اسباب جس طرح پیر کے دن بنائے گئے، اسی طرح اس کی روحانی حیات کا
سبب کامل بھی پیر کے دن پیدا کیا گیا۔


②..... ”ربیع“ کے معنی ہیں بہار اور اس میں یہ اشارہ ہے کہ انسانیت کا گلشن یوں تو
صدیوں سے آباد تھا، لیکن اس میں بہار اس وقت آئی، جب حضور سید عالم ﷺ کی
ولادت باسعادت ہوئی۔

③..... ”فصل ربیع“ تمام فصلوں سے افضل و اعلیٰ ہوتی ہے، اسی طرح حضور نبی کریم ﷺ کی
شریعت بھی تمام شریعتوں سے افضل و اعلیٰ ہے۔

④..... آپ ﷺ اگر رمضان المبارک، لیلۃ القدر یا جمعہ کی شب کو پیدا ہوتے تو ان اوقات سے
آپ ﷺ کو فضیلت ملتی اور جب آپ ﷺ ماہ ربیع الاول میں پیر کے دن پیدا ہوئے تو اس
ماہ اور اس دن کو آپ ﷺ کی بدولت عظمت و فضیلت ملی ہے اور امر واقعہ بھی یہ ہے کہ آپ ﷺ
کسی سے فضیلت نہیں پاتے بلکہ کائنات میں جو بھی فضیلت پاتا ہے، وہ آپ ﷺ
(سے نسبت کی وجہ) سے ہی فضیلت پاتا ہے۔۔۔۔۔ [المدخل، جلد ۲، صفحہ ۲۶ تا ۲۹]

حضور سید عالم ﷺ کی حیات مبارکہ کے بارے میں اتنا کچھ لکھا جا چکا ہے کہ یقین و یمن
کے ساتھ کہا جاسکتا ہے کہ اتنا کسی اور شخصیت کے بارے میں نہیں لکھا گیا، آپ ﷺ کی حیات طیبہ کا
ایک ایک گوشہ، ایک ایک انگ، ایک ایک جہت، ایک ایک پہلو، ایک ایک پیش گوئی اور ایک ایک معجزہ کو
ماہ نامہ ”نور الحبيب“ بصیرپور شریف (۳۶) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
 ارباب سیر و مورخین نے اقوام عالم کے سامنے اجاگر کیا اور دنیوی اور اخروی سعادتیں پائیں اور
 حقیقت یہ ہے کہ آپ ﷺ کی سیرت نگاری ختم ہونے والی نہیں ہے، لیکن اس صف میں جگہ پا جانا،
 باعث سعادت و ذریعہ نجات ہے۔ یہ چند سطور بھی اسی سعادت کے حصول کے لیے رقم کی ہیں،
 اللہ تعالیٰ اسے قبول فرمائے اور میرے لیے باعث شفاعت مصطفیٰ ﷺ اور ذریعہ نجات بنائے۔
 آخر میں تمام اہل ایمان و اہل محبت سے مؤدبانہ التماس ہے کہ وہ محافل میلاد ضرور منعقد کریں،
 اس میں شرکت بھی کریں، لیکن محافل میلاد کے آداب و احترام کو ملحوظ خاطر رکھیں اور محافل میلاد کی
 تمام تقریبات میں با وضو شرکت کریں اور سراپا ادب بن کر اللہ تعالیٰ اور اس کے پیارے رسول
 حضور سید عالم ﷺ کا ذکر پاک کریں، سنیں اور بالخصوص حضور سید عالم ﷺ کی کامل اطاعت و محبت
 میں اپنی زندگی گزارنے کا عزم مصمم کریں۔ دعا ہے کہ اللہ تعالیٰ ہمیں حضور سید عالم ﷺ کی ایسی
 سچی محبت نصیب فرمائے کہ ہم خود بہ خود سنت مصطفویٰ ﷺ کے سانچے میں ڈھلتے چلے جائیں اور
 ہمارا وجود دوسروں کے لیے منارہ نور اور مشعل راہ بن جائے۔۔۔ آمین ثم آمین



بَلِّغِ الْعُلَى بِكَمَالِهِ
 كَشَفِ الدُّجَى بِجَمَالِهِ
 حَسِّنْ جَمِيعُ خِصَالِهِ
 صَلُّوا عَلَيْهِ وَآلِهِ

مرحبا! صل علی پھر عید میلاد آگئی

ہم گنہ گاروں کی بگڑی کو بنانے کے لیے
مرحبا! صل علی پھر عید میلاد آگئی
آپ ﷺ کی رحمت پہ امت کو نہ کیسے ناز ہو
بس درود پاک ہی اک نسخہ اکسیر ہے
سرورِ عالم ﷺ نے مالا مال مجھ کر کر دیا
سید لولاک ﷺ کا میلاد ہے جانِ حیات
ساقیِ بطحا ﷺ نے فرمایا ظہورِ پُر بہار
جان بھی ان کی عطا ہے، دل بھی ہے ان کا کرم
حق نے ہے محبوب ﷺ کو قاسم بنایا دہر میں
ماہی بے آب کی صورت تڑپتے ہیں غلام
کتنی صدیاں پہلے اعلانات فرمائے گئے
نسبتِ محبوبِ داور ہے بہت کافی ہمیں
جب بھی ہم کو گھیر لیتی ہیں جہاں کی الجھنیں
آئے آقا ﷺ دو جہاں کو جگمگانے کے لیے
محفلِ کونین کی زینت بڑھانے کے لیے
ہم گناہوں کے لیے، وہ بخشوانے کے لیے
دو جہاں میں گوہر مقصود پانے کے لیے
لب ابھی کھولے تھے حالِ دل سنانے کے لیے
تھا یہی عنوانِ زیبا اس فسانے کے لیے
بادۂ رحمت نگاہوں سے پلانے کے لیے
لاؤں کیا آقا کے قدموں پہ لٹانے کے لیے
خیر و برکت کے خزانوں کو لٹانے کے لیے
آمنہ کے چاند کے قدموں میں جانے کے لیے
نوشہ میلاد کے تشریف لانے کے لیے
خلد لے جانے، جہنم سے بچانے کے لیے
بیٹھ جاتے ہیں نبی کے گیت گانے کے لیے

ہر گھڑی تیار ہے فیضان! آقا ﷺ کا کرم
عاصیوں کو اپنے دامن میں چھپانے کے لیے

فیض رسول فیضان



ماہ نامہ "نور الحبیب" بصیرپور شریف (۳۸) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

عجائباتِ میلاد

محمد منشاء تابش قصوری

ابو محمد، سیدنا آدم علیہ السلام

حضرت سیدنا آدم علیہ السلام کی کنیت ابو محمد ہے۔ تفاسیر، احادیث، آثار، تواریخ اور کتب سیر میں اس کنیت کو ائمہ کرام، محدثین عظام، علماء اور مؤرخین نے تسلسل سے تحریر کیا ہے، مگر تعجب یہ ہے کہ کسی بھی انسان نے حضرت سیدنا عبدالمطلب سے پہلے اپنی اولاد کے لیے اسم ”محمد“ کو علم نہ بنایا، جب کہ انبیاء و مرسلین علیہم السلام اپنی اپنی قوموں اور امتوں کو نبی اکرم، رسول اعظم، سید عالم ﷺ کے اوصاف حمیدہ اور کمالات جمیلہ سے آگاہ فرماتے رہے۔ معلوم ہوتا ہے کہ آپ کی جلالت شان نے ہر دل کو مرعوب کر رکھا تھا۔ بناءً علیہ کسی بھی شخص کو اپنے بیٹے کا نام محمد رکھنے کی جرأت نہ ہوئی۔ خصوصاً ابوالبشر حضرت سیدنا آدم علیہ السلام ساقی عرش کے علاوہ جنت کے دروازوں، محلات اور درختوں کے پتوں، حوروں کی آنکھوں اور پیشانیوں پر اسم محمد (ﷺ) نقش شدہ دیکھ چکے تھے، پھر

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

لطف کی بات یہ ہے کہ حضرت آدم علیہ السلام کو اللہ تعالیٰ نے پانچ صد فرزند عطا فرمائے، مگر کسی ایک بیٹے کا نام حضور ﷺ کے نام نامی پر نہ رکھا، بلکہ معلومات کا تو یہ عالم تھا کہ اپنی لغزش بھی نبی کریم ﷺ کے اسم گرامی کے وسیلہ جلیلہ سے معاف کرائی۔

بیان کرتے ہیں کہ اللہ تعالیٰ نے جب حضرت سیدنا آدم علیہ السلام کو ابو محمد کنیت سے نوازا، تو انھوں نے عرض کیا:

يَا رَبِّ! لِمَ كُنَيْتَنِيْ اَبَا مُحَمَّدٍ؟ ---

”الہی! میری کنیت ابو محمد کس سبب سے ہے؟“ ---

ارشاد ہوا:

ارْفَعْ رَأْسَكَ --- ”اپنا سر اٹھائیے اور اوپر دیکھیے“ ---

فَرَفَعَ رَأْسَهُ --- ”تو انھوں نے سر اقدس اوپر اٹھایا“ ---

فَرَأَى نُوْرَ مُحَمَّدٍ ﷺ فِيْ سُرَادِقِ الْعَرْشِ ---

”انھوں نے نور محمد مصطفیٰ ﷺ ساقی عرش پر دیکھا“ ---

تو آواز آئی:

هٰذَا نُوْرُ نَبِيِّ ﷺ مِنْ ذُرِّيَّتِكَ ---

”یہ اس عظیم نبی ﷺ کا نور ہے، جو تمہاری اولاد سے ہوگا“ ---

اِسْمُهُ فِي السَّمَاءِ اَحْمَدُ وَ فِي الْاَرْضِ مُحَمَّدٌ ---

”ان کا اسم گرامی آسمانوں میں احمد اور زمین پر محمد (ﷺ) ہے“ ---

لَوْلَاهُ لَمَّا خَلَقْتُكَ وَ لَا خَلَقْتُ سَمَاءً وَ لَا اَرْضًا ---

”اگر انھیں پیدا کرنا مقصود نہ ہوتا، تو نہ تجھے پیدا کرتا اور نہ ہی زمین و آسمان

معرض وجود میں لاتا“ ---

واضح ہوا کہ ہر ایک میلاد، میلادِ مصطفیٰ ﷺ کے سبب ہے۔

سبب ہر سبب، منتہائے طلب علتِ جملہ علت پہ لاکھوں سلام

تمنائے زیارت

اللہ تعالیٰ نے جب سیدنا آدم علیہ السلام کی پشت مبارک میں نبی کریم ﷺ کے نور کو ودیعت فرمایا،

ماہ نامہ ”نور الحبیب“ بصیرپور شریف ۴۰۶ ربيع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ
توان کی پشت مبارک کے پیچھے کھڑے ہو کر فرشتے درود و سلام پڑھنے لگے، سیدنا آدم علیہ السلام نے عرض کیا:
”الہی! فرشتے میرے پیچھے کھڑے کیا دیکھ کر درود و سلام پڑھ رہے ہیں؟“ ---
آواز آئی:

يَنْظُرُونَ اِلٰی نُوْرِ مُحَمَّدٍ ﷺ وَ يُصَلُّونَ عَلَيْهِ ---

”یہ نور محمد ﷺ کی زیارت سے محفوظ ہو کر ان پر درود شریف پڑھ رہے ہیں“ ---
تو آپ کے قلب اطہر میں بھی نور انیتِ مصطفیٰ ﷺ دیکھنے کی خواہش پیدا ہوئی۔ عرض کیا:
”یا اللہ! مجھے بھی اس نور مقدس کی زیارت سے مشرف فرما“ ---

تو اللہ تعالیٰ نے حضور سید عالم ﷺ کے نور کو ان کی انگلیوں کے ناخنوں میں ظاہر فرمایا،
حضرت سیدنا آدم علیہ السلام نے فرطِ محبت سے انگوٹھے چوم کر آنکھوں پر لگا لیے۔ پھر کیا ہوا؟
مولوی عبدالستار صاحب ”اکرام محمدی“ میں تحریر کرتے ہیں:

حضرت نے اوہ انگلی چم کے، اکھاں اوپر لائی پڑھ صلوات نبی دے اُتے، عزت خوب بڑھائی
بانگ و چالے سنتِ آدم اوٹھوں مؤمن کر دے نام نبی داسن انگوٹھے، چم اکھیاں تے دھردے

خوش بوھی خوش بو

مواہبِ لدنیہ میں ہے کہ پشت در پشت نورِ مصطفیٰ ﷺ اصحابِ طاہرہ اور ارحامِ فاخرہ میں منتقل
ہوتا ہوا حضرت عبدالمطلب ﷺ کی صلب مبارک میں جلوہ افروز ہوا۔ جوانی کے عالم میں آپ ایک دن
حطیم کعبہ میں سو گئے، جب بیدار ہوئے تو عجیب کیفیت تھی، آنکھوں میں سرمہ، سر پر تیل لگا ہوا اور نہایت
دیدہ زیب لباس سے مرصع ہیں، نیز حسن و جمال کا عالم ہی کچھ اور ہے۔ حضرت سیدنا عبدالمطلب ﷺ
اپنی اس نرالی ہیئت پر سخت حیرت زدہ اپنے والد ماجد ہاشم بن عبدمناف کی خدمت میں حاضر ہوئے۔
وہ انھیں قریشی کاہنوں کے پاس لائے اور مذکورہ واقعہ بیان فرمایا۔ کاہنوں نے جواب دیا:
”اللہ تعالیٰ، عبدالمطلب (ﷺ) کو نکاح کا حکم فرما رہا ہے“ ---

چناں چہ آپ نے پہلے قتلہ سے عقد کیا، وہ جلد ہی فوت ہو گئیں، تو فاطمہ بنتِ عمرو سے نکاح ہوا،
جن کے بطنِ اطہر سے حضرت عبد اللہ ﷺ پیدا ہوئے۔ بیان کرتے ہیں:

”جب تک نورِ مصطفیٰ ﷺ حضرت عبدالمطلب ﷺ کی پشتِ مبارک میں

جلوہ افروز رہا، ان کے بدنِ مبارک سے ہر وقت بھینی بھینی، روح پرور خوش بو آتی رہتی تھی،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَغْلُوْمٍ لَّكَ

جہاں سے گزرتے فضا مشک بار ہو جاتی۔۔۔

نیز بیان کرتے ہیں:

”مکہ مکرمہ میں قحط پڑ جاتا تو لوگ حضرت سیدنا عبدالمطلب ﷺ کا ہاتھ تھامے

کوہِ ثبیر پر لے آتے اور ان کے توسل سے بارش کی دعا مانگتے، تو بارانِ رحمت کا

نزول ہوتا اور قحط ختم ہو جاتا۔۔۔

مشرق و مغرب کا مالک

مستند روایات میں ہے کہ ایک رات حضرت سیدنا عبدالمطلب ﷺ نے خواب دیکھا کہ

ان کے سامنے اچانک ایک درخت نمودار ہوا ہے اور دیکھتے ہی دیکھتے اس نے اس تیزی سے بڑھنا

شروع کیا، مشرق و مغرب، جنوب و شمال تک اس کی شاخیں پھیل گئیں، جڑیں تحت الثریٰ تک اور

چوٹی آسمان سے باتیں کرنے لگی۔ معاً ایک گروہ آیا، جو اس درخت کو اکھاڑنے پر آمادہ دکھائی دیتا ہے۔

اسی اثناء میں ایک مختصری جماعت ظاہر ہوئی، جو اس کے مقابل ڈٹ گئی اور اس گروہ پر غالب آئی۔

جب حضرت سیدنا عبدالمطلب ﷺ بیدار ہوئے تو اس عجیب ترین خواب کی تعبیر کے لیے

ایک یہودی معبر کے ہاں پہنچے۔ خواب بیان کیا، مگر اس نے حقائق کو چھپاتے ہوئے کہا:

”یہ محض تمہارا خیال ہے، پریشان ہونے کی چنداں ضرورت نہیں مگر جو منظر آپ

دیکھ چکے تھے، محض وہم و گمان تصور کر کے بھلایا نہیں جاسکتا۔۔۔

چناں چہ وہاں سے پلٹے اور ایک معبرہ خاتون قریشیہ کے پاس آئے، اسے خواب سنایا، وہ

فورا گویا ہوئی:

لَيَخْرُجَنَّ مِنْ صُلْبِكَ رَجُلٌ يَمْلِكُ الْمَشْرِقَ وَالْمَغْرِبَ۔۔۔

پشت تیری تھیں بچہ ہوسی، رب دیاں سمجھ عطا میں مالک ہوسی کل دنیا دا، مشرق مغرب تا میں

حفیظ جالندھری مرحوم اس تعبیر کو یوں موزون فرماتے ہیں:

جوانی کے دنوں میں اک نرالا خواب دیکھا تھا درختِ نسلِ ہاشم اس قدر شاداب دیکھا تھا

کہ اس کے سایہ میں دونوں جہاں معلوم ہوتے تھے مکان و لامکان دو ٹہنیاں معلوم ہوتے تھے

عبرت ناک انجام

جوں جوں ظہورِ نورِ محمدی ﷺ کا وقت قریب آتا جا رہا تھا، توں توں شیطان اپنی ذریت کے ذریعے

ماہ نامہ ”نور الحبیب“ بصیرپور شریف ۴۲۶ ربيع الاول ۱۳۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 نئے نئے جال بن کر انھیں ختم کرنے کے منصوبے مرتب کرتا رہتا تھا۔ ادھر حضرت سیدنا عبدالمطلب کی
 پشتِ مبارک سے حضرت سیدنا عبد اللہ ﷺ کے صلبِ اطہر میں نورِ نبوت جاگزیں ہوا، تو ادھر
 شیطان نے حضرت سیدنا عبد اللہ ﷺ پر طرح طرح کے وار چلانے شروع کر دیے۔ حضرت سیدنا
 عبد اللہ ﷺ نہ صرف سیدنا عبدالمطلب ﷺ ہی کی آنکھ کا تار اتھے، بلکہ اس قریشی، ہاشمی شہزادے پر
 مکہ مکرمہ کا ہر بچہ بوڑھا، نوجوان، مرد و زن شیدا تھا، اس رعنا جواں کا حسن و جمال دیدنی تھا۔
 شرافت کا یہ پتلا ایک روز طوافِ کعبہ سے فارغ ہو کر گھر کی طرف پلٹا ہی تھا کہ بنتِ مرثمہ حنینہ نے
 آپ کو اپنی طرف رغبت دلائی اور اپنی خواہش کی تکمیل پر ایک سواونٹ کے عطیہ کی پیش کش بھی کی،
 تو حضرت سیدنا عبد اللہ ﷺ نے ایک غیرت مند انسان کی طرح نہ صرف اس کی تمنا کا جنازہ نکال دیا،
 بلکہ اس کی پیش کش کو پائے حقارت سے ٹھکراتے ہوئے گویا ہوئے:

أَمَّا الْحَرَامُ، فَالْمَمَاتُ دُونَهُ وَالْحِلُّ لَا حِلَّ فَاسْتَبَيْنُهُ

فَكَيْفَ بِالْأَمْرِ الَّذِي تَبَغَيْنُهُ يَحْمِي الْكَرِيمُ عَرْضَهُ وَدِينَهُ

”فعلِ حرام کے ارتکاب سے تو مر جانا ہی اچھا، حلال کو بے شک میں پسند کرتا ہوں،
 مگر اس کے لیے اعلانِ ضروری ہے، تم مجھے بہکاتی اور پھسلاتی ہو مگر شریف انسان کو
 لازم ہے کہ اپنی عزت اور دین کی حفاظت کرے۔“

دکھائی مرد نے جب اس طرح سے شوکتِ ایماں ہوئی شرمندہ عورت، پست ہو کر رہ گیا شیطان
 اس کے بعد جب گھر تشریف لائے تو حضرت سیدنا عبد اللہ ﷺ کی طبیعت پر بے حد بوجھ تھا
 کہ میرے جیسے عفت مآب کی طرف اسے دیکھنے کی جرأت تک کیوں ہوئی؟ والد ماجد نے آپ کی
 اندرونی کیفیت کو جاننے کی کوشش کی، مگر ایک غیرت مند انسان کی طرح آپ نے شرم و حیا سے
 کام لیتے ہوئے عرض کیا:

”ابا جان! اجازت فرمائیے، تاکہ میں ہرن کا شکار کھیل آؤں۔“

حضرت سیدنا عبدالمطلب ﷺ نے اجازت فرمائی۔ شکار کے لیے باہر تشریف لے گئے،
 انھی دنوں خیر سے آئے ہوئے پانچ یہودی تاجر مکہ مکرمہ سے واپسی کا سامان باندھے باتیں کرتے
 جا رہے تھے، ان میں سے ایک نے کہا:

”میں نے تورات کو دیکھا ہے کہ وادیِ عرب میں ایک نبی کا ظہور ہوگا۔“

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

دوسرا بولا:

”بے شک، مگر وہ ہماری قوم سے ہوگا۔۔۔۔“

تیسرے نے تائید کی:

”بے شک ہماری قوم اللہ تعالیٰ کو سب سے زیادہ پیاری ہے، لہذا حضرت

یعقوب علیہ السلام کی اولاد کے علاوہ نبی ہو نہیں سکتا۔۔۔۔“

چوتھے نے کہا:

”وہ نبی مدینہ پاک سے اٹھے گا اور ہماری قوم سے ہوگا۔۔۔۔“

پانچواں بھی انہیں کی تائید کر رہا تھا کہ اچانک شیطان ایک شیخ (بزرگ) کی شکل میں نمودار ہوا،

نہایت عیاری اور مکاری سے اپنی طرف اس نے متوجہ کیا اور کہا:

”میں نے تمہاری باتیں بیت المقدس میں بیٹھے ہوئے سنی ہیں، مگر میں تمہاری

خیر خواہی کے لیے وہاں سے آیا ہوں اور واضح کر دینا چاہتا ہوں کہ اگر تم یہودی قوم کا

بھلا چاہتے ہو تو سنو، آج کل پروردگار کی توجہ عرب کے مشہور خاندان قریش کی طرف

مبذول ہے، مکہ مکرمہ کے سردار عبدالمطلب کے صاحبزادے عبد اللہ کی پشت میں

اس نبی کا نور منتقل ہو چکا ہے۔ عنقریب اس کی ولادت اسی شہر مقدس میں ہو اچا ہتی ہے،

اگر میری بات مانو تو عبد اللہ بن عبدالمطلب کو قتل کر دو، وہ بہت جلد اس وادی میں

ہرنوں کے شکار کے لیے آنے والا ہے۔۔۔۔“

حمر کے وقت نکلے، غار سے میدان میں جاؤ وہیں اس نوجوان کو قتل کر ڈالو، جہاں پاؤ

اسی اثناء میں حضرت سیدنا عبد اللہ علیہ السلام شکار کھیلتے ہوئے، ان یہودیوں کے قریب پہنچ گئے:

ادھر پانچویں یہودی بھی اندھیرے غار سے نکلے یہ بزدل گھڑ چڑھے اس دامن کہسار سے نکلے

جوان ہاشمی کی جستجو تھی، ان کمینوں کو کہ شیطان نے حسد سے بھر دیا تھا، ان کے سینوں کو

یہودی گھڑ چڑھوں نے دفعۂ پیدل کو آگھیرا نظر تلوار آئی، دیدہ حیراں جدھر پھیرا

مگر یہ شیر تلواروں کے سایہ سے نہ گھبرایا مثال برق کوندا، پشتِ توسن پر چلا آیا

پکارا پہلے بتلا دو کہ حملے کا سبب کیا ہے؟ وہ بولے ایک ہی مقصد ہے، تجھ کو قتل کرنا ہے

ماہ نامہ ”نور الحبيب“ بصیرپور شریف (۲۲۴) ربیع الاول ۱۳۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

آنانا انھوں نے آپ پر حملہ کر دیا، آپ نے واررو کے اور بہادری کے ایسے جوہر دکھائے کہ پہلے ہی تلے میں ان کا ایک ساتھی ڈھیر ہو گیا۔ وہ تجربہ کار، جنگ جو اور پختہ عمر رکھتے تھے، جب کہ آپ عالم شباب میں قدم رکھ رہے تھے، تاہم خاصی دیر تک مقابلہ جاری رہا۔ اس دوران حضرت وہب بن عبد مناف (حضرت سیدہ آمنہ رضی اللہ تعالیٰ عنہا کے والد ماجد) کا اونٹ گم ہو گیا، وہ اس کی تلاش میں ادھر آنکے اور حضرت سیدنا عبد اللہ ﷺ کو چار آدمیوں سے برسر پیکار دیکھا۔ ان کے دل میں معاونت کا خیال آیا اور اٹھے ہی تھے کہ اچانک پاؤں میں کپڑا الجھ گیا اور گر پڑے۔ دوبارہ قصد کیا تو پھسل گئے، سر پر چوٹ آگئی۔ تیسری مرتبہ پھر خون نے جوش مارا تو اچانک اثر دھارہ میں حائل ہو گیا، تقدیر پر شاگردوں میں سوچا کہ اب آنکھیں بند کر لوں، کیوں کہ میں ہاشمی شہزادے کو قتل ہوتے دیکھ نہیں سکتا۔ اس بات کے دل میں آتے ہی کیا دیکھتا ہوں کہ چار فرشتے آسمان سے اترے اور ان یہودیوں کو ختم کر ڈالا۔ حضرت وہب وہاں پہنچے تو دیکھا، ان کے سر قلم ہو چکے تھے:

پڑے تھے اب یہ لاشے، ایک اک سے دور، سب تنہا کھڑا تھا اک جگہ فرزند عبد المطلب تنہا غرض زخمی جوان کو ساتھ لے کر وہب گھر آیا یہ سارا ماجرا اس کے پدر کو جا کے بتلایا حضرت سیدنا عبد المطلب نے حضرت سیدنا عبد اللہ ﷺ کے بچ جانے پر اللہ تعالیٰ کا شکر ادا کیا اور حضرت وہب بن عبد مناف کے دل میں اس عظیم الشان اور عظیم النظر واقعہ دیکھنے کے بعد حضرت سیدنا عبد اللہ ﷺ کی محبت نے گھر کر لیا اور انھیں اپنی دامادی کے شرف سے ممتاز کرنے کا عزم بالجزم کر لیا۔

فوز عظیم

امّ مصطفیٰ حضرت سیدہ آمنہ رضی اللہ تعالیٰ عنہا کے والد ماجد حضرت سیدنا وہب بن عبد مناف ﷺ جب بچشم خود حضرت سیدنا عبد اللہ بن عبد المطلب رضی اللہ تعالیٰ عنہما کی جلالت شان کا معائنہ کر چکے تھے، تو ان کے دل میں ایسے دُرّ نایاب کو اپنانے کی خواہش کا پیدا ہونا فطری تقاضا تھا۔ چنانچہ انھوں نے اپنی نہایت پاک باز، عفت مآب صاحبزادی حضرت سیدہ آمنہ (سلا) (اللہ علیٰ) (انہا و علیہا) کے عقد کے لیے حضرت سیدنا عبد المطلب ﷺ سے بات کی۔ تو انھوں نے آمادگی کا اظہار فرمایا اور پھر چند ہی دن بعد حضرت سیدنا عبد اللہ ﷺ کا نکاح حضرت سیدہ آمنہ رضی اللہ تعالیٰ عنہا سے وقوع میں آیا۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

وہ نورِ لم یزل، جس کی جھلک تھی روئے انور میں
نظر آنے لگی اس کی جھلک تقدیرِ مادر میں

اَنَا ابْنُ الذَّبِيْحِيْنَ

نبی کریم ﷺ نے اپنے میلاد کا تذکرہ کرتے بارہا فرمایا۔ انھیں واقعاتِ ولادت میں آپ ﷺ نے اپنے والد ماجد حضرت سیدنا عبد اللہ بن عبد المطلب رضی اللہ تعالیٰ عنہما کے میلادِ پاک کی کیفیت بھی بیان فرمائی، جو بڑی تعجب خیز لیکن ایمان افروز ہے، جسے رسولِ کریم ﷺ نے بڑے والہانہ انداز میں بیان کرتے ہوئے فرمایا:

اَنَا ابْنُ الذَّبِيْحِيْنَ --- "میں دو ذبیحوں کا بیٹا ہوں" ---

یعنی حضرت سیدنا اسماعیل ذبیحِ عظیم علیہ السلام اور حضرت سیدنا عبد اللہ بن عبد المطلب رضی اللہ تعالیٰ عنہما، جن کے ذبح کا واقعہ بڑا دل دوز ہے، جو مکہ مکرمہ میں ظہور پذیر ہوا۔ قصہ قدرے طویل ہے، مگر اختصاراً تحریر کیا جاتا ہے۔ بیان کرتے ہیں:

ایک دن حضرت سیدنا عبد المطلب ﷺ نے دعا مانگی، الہی! تو مجھے دس بیٹے عطا فرما۔ جوان ہونے پر ان میں سے ایک تیری راہ میں قربان کر دوں گا۔ چنانچہ اللہ تعالیٰ نے آپ کو مختلف ازواج سے دس فرزند عطا فرمائے، جن میں حضرت عبد اللہ تمام سے فائق تھے، وعدہ کے مطابق حضرت سیدنا عبد اللہ ﷺ کے ذبح کرنے کا پروگرام بنایا اور منادی کر دی گئی۔ مگر مکہ مکرمہ کے تمام لوگ کیا گانے، کیا بیگانے، حضرت سیدنا عبد اللہ ﷺ کی قربانی کے خلاف رائے دینے لگے۔ بھائیوں نے اپنی اپنی قربانی کی پیش کش کر دی، معاملہ نہایت نازک ہوتا گیا، بالآخر سر کردہ حضرات نے فیصلہ دیا کہ حضرت سیدنا عبد اللہ اور دس اونٹوں کے درمیان قرعہ اندازی کی جائے اور جب تک اونٹوں کے نام قرعہ نہ نکلے، دس دس کا اضافہ کیا جائے، چنانچہ دسویں مرتبہ ایک سوا اونٹوں کے نام قرعہ نکلا، جو حضرت سیدنا عبد المطلب نے اپنے بیٹے کے فدیہ میں ذبح کر دیے۔ اس طرح حضرت سیدنا عبد اللہ ﷺ کی زندگی اللہ تعالیٰ نے محفوظ رکھی اور عظمت و رفعت کو چار چاند لگا دیے۔

در اصل دورِ جاہلیت میں سردارانِ مکہ نے یہ طے کر رکھا تھا کہ قتل کے بدلے قتل یا فدیہ و قصاص میں دس اونٹ مقتول کے ورثاء کو دینے ہوں گے، اسی بنا پر حضرت سیدنا عبد اللہ ﷺ اور دس اونٹوں کے درمیان قرعہ اندازی عمل میں آئی، مگر حضرت سیدنا عبد اللہ ﷺ کے فدیہ میں

ماہ نامہ "نور الحبيب" بصیرپور شریف (۲۶) ربیع الاول ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
سواونٹوں کی قربانی کے بعد مقتول کے ورثاء کے لیے ایک صداونٹ ہی فدیہ شہرت پکڑ گیا، جو
حجاز مقدس میں قبائلی سطح پر آج بھی قائم ہے۔

”اَنَا ابْنُ الذَّبِيحَيْنِ“ اسی کی طرف مشیر ہے۔ نیز اس قربانی کے بعد سب سے بڑا فائدہ یہ ہوا
کہ جو لوگ دس اونٹوں کے بدلہ میں انسان کو قتل کرنا آسان سمجھتے تھے، اب ان کو سواونٹوں کی ادائیگی
کے بوجھ نے قتل سے اجتناب کی راہ دکھائی۔ رحمت عالم ﷺ کی ولادت باسعادت سے قبل ہی
قتل کے دروازے مقفل ہونا شروع ہو گئے تھے، مگر ذاتی انا کی خاطر انسان جب درندگی پر اتر آتا ہے
تو اسے کچھ سجھائی نہیں دیتا، وہ بہر حال نفسِ امارہ کی خواہش کو پورا کرتا ہے، چنانچہ ابو جہل نے
نبی اکرم ﷺ کو شہید کرانے کا منصوبہ مرتب کیا، تو قاتل کے لیے اس نے بھی سواونٹوں کا انعام
مقرر کیا، مگر آپ ﷺ کی حفاظت و صیانت تو اللہ تعالیٰ نے اپنے ذمہ کرم پر لے رکھی تھی:
﴿وَاللَّهُ يَعْصِمُكَ مِنَ النَّاسِ﴾ ---

اے حبیب! جس طرح چاہو، جہاں چاہو، تبلیغ کرو، تمہاری حفاظت ہم خود کریں گے۔
بالفاظِ دیگر تمہارے دشمنوں سے ہم خود نمٹ لیں گے:
مٹ گئے، مٹتے ہیں، مٹ جائیں گے اعداء تیرے پر نہ مٹا ہے، نہ مٹے گا کبھی جد چا تیرا
فرش والے تیرے شوکت کا علو کیا جانیں؟ خسرو! عرش پہ بھی اڑتا ہے پھریرا تیرا

حبیبِ منور

حضرت اُمّ المؤمنین سیدہ عائشہ صدیقہ رضی اللہ تعالیٰ عنہا ایک دن چرخہ کات رہی تھیں،
جب کہ قریب ہی سید عالم، حبیب مکرم ﷺ نعلین شریفین مرمت فرما رہے تھے:
فَجَعَلَ جَبِينُهُ يَعْرِقُ وَ جَعَلَ عَرْقُهُ يَتَوَلَّدُ نُورًا ---

گرمی کے باعث جبینِ مصطفیٰ ﷺ پر پسینے کے قطرے ستاروں کی طرح چمک رہے تھے۔
ایسے محسوس ہوتا تھا کہ جمالِ حبیب ﷺ پر انوار کی بارش ہو رہی ہے۔ حضرت سیدہ اُمّ المؤمنین
رضی اللہ تعالیٰ عنہا فرماتی ہیں، یہ منظر دیکھ کر میں مبہوت ہو گئی۔

آپ ﷺ نے ارشاد فرمایا:

”مَالِكٌ بُهِتَ؟ ---“ عائشہ! تم مبہوت کیوں ہو رہی ہو؟ ---

قُلْتُ جَعَلَ جَبِينُكَ يَعْرِقُ وَ جَعَلَ عَرْقُكَ يَتَوَلَّدُ نُورًا ---

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

”میں نے عرض کیا، آپ ﷺ کی جبین اقدس پر پسینا اس انداز سے پیدا ہو رہا ہے، گویا اس سے نور کے فوارے پھوٹ رہے ہیں“۔۔۔

وَلَوْ اَرَاكَ اَبُو كَبِيْرٍ الْهٰذِلِيَّ لَعَلِمَ اَنَّكَ اَحَقُّ بِشَعْرِهِ حَيْثُ يَقُوْلُ:
”اگر آپ (ﷺ) کی اس کیفیت کو ابو کبیر ہذلی (شاعر) دیکھ لیتا، تو یقیناً پکار اٹھتا، کہ ہقیقۃً آپ (ﷺ) ہی کی ذات اقدس اس کے اس شعر کی مصداق ہے“:

وَ اِذَا نَظَرْتُ اِلٰی اَسْرَةٍ وَجْهِهِ بَرَقَتْ كِبْرَقِ الْعَارِضِ الْمُتَهَلِّلِ
”جب آپ (ﷺ) کے چہرے کو دیکھتا ہوں، تو وہ ایسے چمکتے ہوئے محسوس ہوتا ہے، جیسے باریک سے بادل میں چاند چمکتا دکھائی دیتا ہے“۔۔۔

فَوَضَعَ رَسُوْلُ اللّٰهِ ﷺ مَا كَانَ فِيْ يَدِهِ وَقَامَ، اَتٰی، فَقَبَّلَ بَيْنَ عَيْنَيْ
وَقَالَ جَزَاكَ اللّٰهُ يَا عَائِشَةُ! خَيْرًا، فَمَا اَذْكُرُ اَنِّيْ سُرِرْتُ كَسْرُوْرِيْ
بِکَلَامِکِ۔۔۔

”یہ شعر سننے ہی رسول کریم ﷺ نے اپنے ہاتھ میں جو کچھ بھی تھا، رکھ دیا اور کھڑے ہوئے اور میرے پاس تشریف لاتے ہی میری پیشانی چوم لی، پھر آپ نے دعا سے نواز۔ فرمایا، اے عائشہ! اللہ تعالیٰ تجھے جزائے خیر عطا فرمائے، مجھے جہاں تک یاد پڑتا ہے، اتنا کبھی خوش نہیں ہوا جتنا آج یہ شعر سننے سے مجھے بے حد سرور حاصل ہو رہا ہے“۔۔۔ [الدر المنظم]

واضح ہوا کہ حضرت سید عالم ﷺ اپنے ذکر سے سرور حاصل کرتے ہیں اور خوشی و مسرت کے عالم میں ذکر کرنے والوں کو اپنی دعاؤں سے بھی نواز رہتے ہیں۔

خوش بودار سانپ

حضرت ابراہیم نخعی رحمہ اللہ بیان کرتے ہیں:

صحابہ کرام رحمہم اللہ کی ایک جماعت حج کے لیے مکہ مکرمہ کی طرف روانہ ہوئی، جن میں حضرت عبداللہ بن مسعود رحمہ اللہ بھی شامل تھے، راستہ میں انھوں نے ایک نہایت خوب صورت سفید رنگ کا سانپ دیکھا:

يَنْفَحُ مِنْهُ رِيْحُ الْمِسْكِ..... الخ۔۔۔

”جس سے کستوری کی خوش بو آ رہی تھی۔ میں نے اپنے رفقاء سے کہا، آپ جائے

ماہ نامہ ”نور الحبيب“ بصیرپور شریف ﴿۲۸﴾ ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

اور میں اس وقت تک یہاں سے آگے نہیں بڑھوں گا، جب تک اس کے انجام کو نہیں دیکھ پاتا۔ وہ سانپ کوئی چیز کھا رہا تھا، اس کے کھاتے ہی وہ مر گیا۔ میں نے سانپ کو ایک سفید کپڑے میں لپیٹ کر راستے کی ایک جانب دفن کر دیا، پھر اپنے ساتھیوں سے جا ملا..... الخ۔۔۔۔۔

واللہ! ابھی میں ساتھیوں کے پاس بیٹھا ہی تھا کہ مغرب کی طرف سے چار عورتیں آئیں، ان میں سے ایک نے پوچھا:

”تم میں سے عمر کو کس نے دفن کیا ہے؟“۔۔۔۔۔

ہم نے دریافت کیا: ”عمر کون ہے؟“۔۔۔۔۔

اس نے کہا: ”وہ سانپ“۔۔۔۔۔

میں نے کہا: ”میں دفن کر کے آ رہا ہوں“۔۔۔۔۔

وہ عورت بولی:

”بخدا! تو نے دن کو روزہ رکھنے، رات کو عبادت کرنے اور شب و روز نیکی کی تبلیغ

کرنے والے کو دفن کر دیا، جو تمہارے رسول ﷺ کی بعثت سے چار سو سال قبل

تعریف سن کر آسمان پر ایمان لایا تھا“۔۔۔۔۔

یہ سن کر ہم نے اللہ تعالیٰ کا شکر ادا کیا۔ پھر حج کعبہ کی سعادت عظمیٰ حاصل کر کے مدینہ طیبہ

واپسی پر حضرت امیر المؤمنین سیدنا فاروق اعظم رضی اللہ عنہ کی خدمت میں حاضر ہوئے اور خوش بودا سانپ کا

قصہ پیش کیا۔ تو حضرت سیدنا فاروق اعظم رضی اللہ عنہ نے فرمایا:

صَدَقْتُ، سَمِعْتُ رَسُولَ اللَّهِ ﷺ يَقُولُ، لَقَدْ آمَنَ بِي قَبْلَ أَنْ

أُبْعَثَ بِأَرْبَعِ مِائَةِ سَنَةٍ۔۔۔۔۔

”تم سچ کہتے ہو، کیوں کہ میں نے رسول اللہ ﷺ سے سنا، آپ فرما رہے تھے

کہ وہ میرے مبعوث ہونے سے چار سو سال قبل ایمان لایا تھا“۔۔۔۔۔

سبحان اللہ! صدیوں آمدِ مصطفیٰ اور میلادِ حبیب ﷺ کی انتظار رہی، جب دنیا میں جلوہ افروز

ہو گئے، تو عشاق کی تمنائیں برآئیں اور حضور ﷺ کی محبت کے باعث انسان تو انسان، جنات

اور حیوانات، جنہیں آپ ﷺ سے پیار تھا، ان میں قدرتی طور پر خوش بو پیدا کر کے اللہ تعالیٰ نے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
عظمتِ محبوب ﷺ کا سکہ بٹھادیا۔

وہ شمع کیوں بجھے۔۔۔۔۔؟

ملفوظات اعلیٰ حضرت امام احمد رضا بریلوی قدس سرہ العزیز میں ایک سوال ”میلا د شریف میں جھاڑ،
فانوس وغیرہ سے زیب وزینت اسراف ہے یا نہیں؟“ ہے، اس کے جواب میں ”ارشاد“ کے
عنوان سے درج ذیل عبارت درج ہے، پڑھیے اور اپنے ایمان کی دولت میں اضافہ کیجیے:
”ارشاد: علماء فرماتے ہیں:

لَا خَيْرَ فِي الْاِسْرَافِ وَلَا اِسْرَافٍ فِي الْخَيْرِ --- جس شے سے تعظیم
ذکر شریف مقصود ہو، ہرگز ممنوع نہیں ہو سکتی ---


امام غزالی علیہ الرحمہ نے احیاء العلوم شریف میں سید ابوعلی رودباری علیہ الرحمہ سے نقل کیا ہے کہ ایک
بندہ صالح نے مجلس ذکر شریف ترتیب دی اور اس میں ایک ہزار شمعیں روشن کیں۔ ایک شخص ظاہر بین
پہنچے اور یہ کیفیت دیکھ کر واپس جانے لگے، بانی مجلس نے ہاتھ پکڑا اور اندر لے جا کر فرمایا:
”جو شمع میں نے غیر خدا کے لیے روشن کی، بھجادیجیے“ ---

کوششیں کی جاتی تھیں مگر کوئی شمع ٹھنڈی نہ ہوئی۔ سچ فرمایا کسی شاعر نے:
فانوس بن کے جس کی حفاظت ہوا کرے وہ شمع کیوں بجھے، جسے روشن خدا کرے
غالباً مولانا ظفر علی خان نے ایسے ہی موقع پر کہا ہوگا:
نور خدا ہے، کفر کی حرکت پہ خندہ زن پھونکوں سے یہ چراغ بجھایا نہ جائے گا
ارشاد خداوندی ہے:

﴿يُرِيدُونَ لِيُطْفِئُوا نُورَ اللَّهِ بِأَفْوَاحِهِمْ وَاللَّهُ مُتِمُّ نُورِهِ وَلَوْ كَرِهَ
الْكَافِرُونَ﴾ ---

اس آیت کا مولوی عبدالستار صاحب یوں ترجمہ منظوم کرتے ہیں:

پھونکاں مار بجھایا لوڑن، نور محمد والا نور محمد کدے نہ بجھسی، وعدہ حق تعالیٰ



ماہ نامہ ”نور الحبیب“ بصیرپور شریف ﴿۵۰﴾ ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

دلائل میلاد

تحریر: ملا علی قاری رحمہ اللہ الباری
ترجمہ: علامہ غلام رسول سعیدی

پہلی دلیل

ابولہب نے نبی کریم ﷺ کی ولادت پر خوشی کی اور ثویبہ کو آزاد کر دیا، تو اس کی جزا میں ہر پیر کے دن اس کے عذاب میں تخفیف کی جاتی ہے، جیسا کہ صحیح بخاری میں ہے۔

دوسری دلیل

نبی کریم ﷺ اپنے یوم ولادت کی خود تعظیم فرماتے تھے اور اس عظیم نعمت پر اللہ تعالیٰ ﷻ کا شکر ادا کرتے تھے اور اس دن کی تعظیم کے لیے ہر پیر کا روزہ رکھتے تھے، جیسا کہ امام مسلم نے حضرت ابوقنادہ رضی اللہ عنہ سے روایت کیا ہے۔
انعتاد محفل نبوی میں اگرچہ تعظیم کی صورت مختلف ہے لیکن تعظیم کا معنی موجود ہے۔

تیسری دلیل

نبی اکرم ﷺ کی ولادت پر خوشی کرنا قرآن مجید کا مطلوب ہے۔ اللہ تعالیٰ فرماتا ہے:
﴿قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا﴾ ---
”آپ کہیے کہ اللہ تعالیٰ کے فضل اور اس کی رحمت پر خوشی مناؤ“ ---
اللہ تعالیٰ نے رحمت پر خوشی منانے کا حکم دیا ہے اور نبی رحمت ﷺ سب سے بڑی رحمت ہیں۔ اللہ تعالیٰ فرماتا ہے:
﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ ---

چوتھی دلیل

جس زمانہ میں کوئی عظیم دینی کام ہوا ہو، جب وہ زمانہ لوٹ کر آئے تو اس کی تعظیم کرنی چاہیے،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 نبی کریم ﷺ نے خود اس قاعدہ کو مکرر فرمایا۔ جب آپ ﷺ نے یہود کو عاشرِ اربعہ کا روزہ رکھتے دیکھا
 تو اس کا سبب معلوم کیا اور جب کہا گیا کہ اس دن اللہ تعالیٰ کا شکر یہ ادا کرنے کے لیے روزہ رکھتے ہیں،
 کیوں کہ اللہ تعالیٰ نے اس دن ان کو قوم فرعون سے نجات دی تھی، تو آپ ﷺ نے فرمایا:
 ”تمہاری بہ نسبت موسیٰ علیہ السلام پر نعمت کا شکر ادا کرنے کے ہم زیادہ حق دار ہیں۔“ ---
 آپ ﷺ نے خود بھی روزہ رکھا اور روزہ رکھنے کا حکم دیا۔

پانچویں دلیل

محفلِ میلاد کی ہیئتِ اجتماعیہ ہر چند کہ بدعت ہے، لیکن اس کی اصل عہدِ رسالت میں موجود تھی۔
 نبی کریم ﷺ نے خود اپنی ولادت کا بیان فرمایا:
 اَنَا دَعُوَّةُ أَبِي اِبْرَاهِيْمَ وَ بَشَارَةُ عِيْسٰی ---
 ”میں اپنے باپ حضرت ابراہیم (علیہ السلام) کی دعا اور حضرت عیسیٰ (علیہ السلام) کی
 بشارت ہوں۔“ ---

۔ اَنَا ابْنُ الذَّبِيْحَيْنِ ---
 ”میں دو ذبیحوں کا بیٹا ہوں۔“ ---
 (ایک حضرت سیدنا اسماعیل علیہ السلام اور ایک آپ ﷺ کے والد حضرت
 سیدنا عبد اللہ ﷺ سعیدی)

چھٹی دلیل

محفلِ میلاد، نبی پاک ﷺ پر درود شریف پڑھنے کا محرک، باعث اور سبب ہے اور جو چیز
 مطلوب شرعی کا سبب ہو، وہ شرعاً مطلوب ہوتی ہے۔

ساتویں دلیل

محفلِ میلاد میں آپ ﷺ کے معجزات و کمالات اور آپ ﷺ کی سیرت طیبہ کا بیان ہوتا ہے
 اور ہمیں آپ ﷺ کی سیرت پر عمل کرنے کا حکم ہے۔

آٹھویں دلیل

جو شعراء صحابہ رضی اللہ عنہم آپ ﷺ کی مدح کرتے تھے اور نعتیہ اشعار پڑھتے تھے، ان سے آپ ﷺ
 خوش ہوتے اور ان کو انعامات سے نوازتے۔ تو جب محفلِ میلاد میں آپ ﷺ کے شائل و فضائل کا بیان
 ہوگا اور نعت خوانی ہوگی، آپ ﷺ اس سے خوش ہوں گے اور آپ ﷺ کی خوشی شرعاً مطلوب ہے۔

نویں دلیل

آپ ﷺ کے معجزات اور سیرت کا بیان، جو آپ ﷺ کے ساتھ ایمان کے کمال اور
 آپ ﷺ کی محبت میں زیادتی کا موجب ہو، وہ شرعاً مطلوب ہے۔

ماہ نامہ ”نور الحبیب“ بصیرپور شریف (۵۲) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

دسویں دلیل

محفل میلاد میں اظہارِ سرور، مسلمانوں کو کھانا کھلانا اور آپ ﷺ کی تعریف کرنا ہے، یہ سب چیزیں آپ ﷺ کی تعظیم کو ظاہر کرتی ہیں اور آپ ﷺ کی تعظیم شرعاً مطلوب ہے۔

گیارہویں دلیل

نبی پاک ﷺ نے جمعہ کے دن کی فضیلت یہ بیان کی ہے کہ اس دن حضرت سیدنا آدم علیہ السلام پیدا ہوئے، تو جس دن آپ ﷺ پیدا ہوئے، اس کی فضیلت کا کیا عالم ہوگا؟ جس جگہ کوئی نبی پیدا ہو، اس جگہ کی بھی شرعاً تعظیم ہے، کیوں کہ بیت لحم کے پاس حضرت سیدنا جبریل امین علیہ السلام نے آپ ﷺ سے کہا کہ یہاں دو رکعت نماز پڑھیں اور بتایا کہ یہ وہ جگہ ہے، جہاں حضرت سیدنا عیسیٰ علیہ السلام پیدا ہوئے۔

بارہویں دلیل

تمام علماء اور تمام شہروں کے مسلمانوں نے محفل میلاد کو مستحسن قرار دیا اور حضرت سیدنا عبد اللہ ابن مسعود رضی اللہ عنہ کی حدیث ہے:

”جس کام کو مسلمان اچھا سمجھیں، وہ اللہ تعالیٰ کے نزدیک اچھا ہے اور جس کام کو مسلمان برا سمجھیں، وہ اللہ تعالیٰ کے نزدیک برا ہے۔“ ---
اس حدیث کو امام احمد نے روایت کیا۔

تیرہویں دلیل

محفل میلاد میں ذکر کے لیے جمع ہونا، نعت خوانی اور صدقہ و خیرات کرنا نبی ﷺ کی تعظیم ہے اور یہ تمام چیزیں سنت اور شرعاً مطلوب و محمود ہیں۔

چودھویں دلیل

اللہ تعالیٰ ارشاد فرماتا ہے:

﴿وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَا نُثَبِّتُ بِهِ فُؤَادَكَ﴾ ---

”ہم تمام انبیاء علیہم السلام کے واقعات آپ (ﷺ) کو بیان کرتے ہیں،

جس سے ہم آپ (ﷺ) کے دل کو استقامت پر رکھتے ہیں۔“ ---

اور نبی کریم ﷺ اور دیگر انبیاء علیہم السلام کے واقعات سے ہم اپنے دل کی تسکین کے محتاج ہیں۔

پندرہویں دلیل

ہر وہ چیز جو عہد رسالت میں نہ ہو، مطلقاً مذموم و حرام نہیں ہے، بلکہ اس کو دلائل شرعیہ سے

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 دیکھا جائے گا، اگر اس میں کوئی مصلحتِ واجبہ ہوگی، تو وہ واجب ہوگی۔ اسی طرح مستحب، مباح،
 مکروہ اور حرام، یہ سب بدعت کی اقسام ہیں۔

سولہویں دلیل

جو چیز صدرِ اوّل میں ہیئتِ اجتماعیہ کے ساتھ نہ ہو لیکن افراد کے ساتھ ہو، تو وہ بھی مطلوب شرعی ہے،
 کیوں کہ جس کے افراد شرعاً مطلوب ہوں، اس کی ہیئتِ اجتماعیہ بھی شرعاً مطلوب ہے۔

سترہویں دلیل

اگر یہ بدعت حرام ہو، تو حضرات سیدنا ابوبکر و عمر رضی اللہ تعالیٰ عنہما کا قرآن کریم جمع کرنا،
 حضرت سیدنا عمر رضی اللہ عنہ کا تراویح کی جماعت کا اہتمام کرنا اور تمام علومِ نافعہ کی تصنیف حرام ہو جائے گی
 اور ہم پر واجب ہوگا کہ ہم تیرکمان کے ساتھ کفار سے جنگ کریں اور بدوقول اور توپوں سے جنگ
 حرام ہو اور مناروں پر اذان دینا، سرائے اور مدارس بنانا، ہسپتال اور یتیم خانے بنانا، سب حرام
 ہو جائیں۔ اس وجہ سے وہ نیا کام حرام ہوگا، جس میں برائی ہو، کیوں کہ ایسے بہت سے کام ہیں،
 جن کو نبی کریم ﷺ اور سلف صالحین میں سے کسی نے نہیں کیا۔ مثلاً تراویح میں ختم قرآن،
 ختم قرآن کی دعا، ستائیسویں شب کو امام الحرمین کا خطبہ دینا وغیرہ۔

اٹھارہویں دلیل

امام شافعی رحمہ اللہ تعالیٰ نے فرمایا:

”جو چیز کتاب، سنت، اجماع یا اقوالِ صحابہ کے خلاف ہو، وہ بدعت ہے اور جو
 نیک کام ان کے مخالف نہ ہو، وہ محمود ہے۔“ ---

انیسویں دلیل

رسول اللہ ﷺ نے ارشاد فرمایا:

”جس نے اسلام میں اچھا کام کیا اور بعد والوں نے اس پر عمل کیا، تو اس کو ان کا
 اجر ملے گا اور ان کے اجر میں کمی نہیں ہوگی۔“ ---

بیسویں دلیل

جس طرح حج کے افعال، صفا و مروہ کی دوڑ، صالحین کی یاد تازہ کرنے کے لیے مشروع ہیں،
 اسی طرح محفلِ میلاد بھی نبی کریم ﷺ کی یاد تازہ کرنے کے لیے مشروع ہے۔

[ملائی قاری (۱۰۱۳ھ)، المورد الروی فی المولد النبوی، ملخصاً، صفحہ ۱۷-۱۹، مطبوعہ مدینہ منورہ ۱۴۰۰ھ]



ماہ نامہ ”نور الحبيب“ بصیرپور شریف (۵۴) ربیع الاول ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

میلادی روایات

مولانا عبدالماجد دریا آبادی

کلام مجید میں ذکر متعدد انبیاء کرام علیہم السلام کا آتا ہے، لیکن صرف چند انبیاء کرام اور ان کے متعلقین ہیں، جن کی پیدائش یا ولادت کا بھی ذکر آیا ہے۔ اس مختصر فہرست میں سب سے پہلے نام حضرت آدم علیہ السلام کا ہے۔ آپ کی پیدائش خوارقِ عادات کا ایک مجموعہ تھی اور فطرت کے عام دستور سے بالکل مختلف ہوئی۔ اول تو آپ کو بغیر ماں باپ کے پیدا کیا گیا، پھر فرشتوں سے آپ کی تعظیم کرائی گئی اور جس مخلوق نے آپ کو سجدہ کرنے سے انکار کیا، وہ ہمیشہ کے لیے ملعون ہو گیا۔ آپ کو تمام اسماء کا علم کرا دیا گیا، آپ کی پیدائش سے قبل فرشتوں سے خاص طور گفتگو فرمائی گئی اور پیدائش کے بعد ہی فرشتوں کے علم کا آپ کے علم کے مقابلہ میں امتحان لیا گیا، جس میں آپ کو کامیابی ہوئی، ظاہر ہے کہ یہ سارا سلسلہ واقعات عام انسانوں کی پیدائش کے قبل و بعد میں وجود میں لاتے رہنے کا دستور نہیں۔ زوجِ آدم، حضرت حوا کی پیدائش کے بابت کوئی تصریح کلامِ مجید میں وارد نہیں، لیکن اس قدر ہے:

﴿خَلَقَ مِنْهَا زَوْجَهَا﴾ ---

”اسی نفس واحد سے اس کے زوج کو پیدا کیا“ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اور اکثر مفسرین، مثلاً امام ابن جریر، حافظ ابن کثیر، قاضی بیضاوی وغیرہم نے قتادہ، سدی اور ابن عباس ؓ کے حوالے دے کر یہ معنی لکھے ہیں:

”آپ کی پیدائش حضرت سیدنا آدم ؑ کی پسلی سے ہوئی۔“

یہ معنی بالکل صحیح ہوں یا نہ ہوں، لیکن اتنا اشارہ تو کلام مجید سے بھی ہوتا ہے کہ آپ کی پیدائش فطرت کے عام دستور سے ہٹ کر کسی اور طریق پر ہوئی تھی۔

حضرت سیدنا اسحق ؑ کی ولادت کے سلسلہ میں کلام مجید سے ثابت ہے کہ بشارت دینے والے فرشتے انسان کی صورت میں مری ہو کر آئے، جنہیں آپ کی والدہ نے جو نبی نہ تھیں، دیکھا اور ان سے گفتگو کی اور ان فرشتوں نے انہیں حضرت سیدنا اسحق ؑ کے علاوہ حضرت سیدنا یعقوب ؑ کی بھی بشارت دی اور ان کے دل کو تسلی اور ڈھارس دی۔

اسی طرح حضرت سیدنا موسیٰ ؑ کی ولادت پر ان کی والدہ پر باوجود ان کے نبی نہ ہونے کے، وحی نازل ہوئی، ان کے دل کو تسلی و شفایابی دی گئی، حضرت سیدنا موسیٰ ؑ کی حفاظت کا ایک خاص طریقہ بتایا گیا، ان کے محفوظ رہنے اور آئندہ پیسیر بننے کا علم، جواب تک پردہ غیب میں تھا، ان کی والدہ کو عطا کیا گیا، پھر سمندر میں ڈالے جانے کے بعد معجزانہ انداز سے آپ کی پرورش فرعون و اہل فرعون سے کرائی گئی اور رضاعت پر آپ کی والدہ ماجدہ ہی کو مقرر کرایا گیا۔ یہ ساری تصریحات کلام مجید ہی میں ہیں۔ احادیث میں اور زائد تفصیلات موجود ہیں۔ یہ سارے واقعات خوارقِ عادت ہیں، یعنی فطرت کے عام دستور کے خلاف ہیں۔

حضرت سیدنا یحییٰ ؑ کی ولادت اس وقت ہوئی، جب آپ کے والد ماجد اپنے کو بوجہ ضعیفی تولید کے ناقابل اور آپ کی والدہ کو عقیمہ سمجھ چکے تھے۔ پھر اس مبارک ولادت کی بشارت فرشتوں نے پکار پکار کر دی اور حضرت سیدنا عیسیٰ ؑ کی ولادت تو ایک مجموعہ عجائب ہے۔ آپ کی والدہ ماجدہ حضرت سیدہ مریم رضی اللہ تعالیٰ عنہا کا بغیر کسی مرد کے حاملہ ہو جانا، باوجود نبی نہ ہونے کے فرشتوں کا آپ سے گفتگو کرنا اور اپنے بطن سے ایک نبی مرسل کے تولد ہونے کی بشارت ملنا، وضع حمل کے وقت ایک چشمہ کا جاری ہو جانا، تازہ پھلوں کا خود بخود آ کر گرنا، پھر حضرت مسیح ؑ کا بچپن ہی میں بولنے لگنا اور اپنی والدہ مکرمہ کی پاک دامنی کی شہادت دینا، ہر واقعہ بجائے خود ایک معجزہ ہے۔ خود حضرت سیدہ مریم کے پاس اپنے بچپن میں بغیر کسی ظاہری ذریعہ کے کھانا پہنچ جانا، قرآن ہی میں

ماہ نامہ ”نور الحبيب“ بصیرپور شریف (۵۶) ربیع الاول ۱۲۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

درج ہے اور احادیث میں خوارقِ عادات کے مزید جزئیات مل جاتے ہیں۔

بہر حال اللہ تعالیٰ کے جتنے نیک اور برگزیدہ بندوں اور بندیوں کی پیدائش کا ذکر کلامِ مجید میں ہے، ان سب میں امرِ مشترک ہے کہ ان میں سے ہر ایک کی پیدائش کے وقت یا قبل یا بعد کچھ خوارقِ عادت کا ظہور ہوا ہے، یعنی ایسے واقعات برابر پیش آئے ہیں، جنہیں انسان اپنے محدود تجربہ میں فطرت کے عام دستور کے خلاف پاتا اور سمجھتا ہے۔ خصوصاً ماؤں کو غیبی بشارتیں ملنا، تو حضرت مسیح علیہ السلام، حضرت سیدنا موسیٰ علیہ السلام اور حضرت سیدنا اسحاق علیہ السلام تینوں کی ولادتوں کے متعلق اور فرشتوں کا مرئی ہو کر آنا، حضرت سیدہ مریم اور حضرت سیدہ سارہ رضی اللہ تعالیٰ عنہما دونوں کے متعلق (باوجود ان کے نبی نہ ہونے کے) ثابت ہے۔ پھر اگر رسولوں کے سردار ﷺ اور پیغمبروں کے سر تاج کی ولادت کی بشارتیں فرشتوں نے پکار پکار کر دی ہوں، اگر اس آفتاب کے طلوع پر عالمِ ملکوت میں غلغلہ شادمانی و مسرت برپا ہوا ہو، اگر اس نورِ مجسم ﷺ کی والدہ ماجدہ کے لیے انوارِ غیب مرئی ہو گئے ہوں، اگر اس خوش نصیب و قابلِ رشک خاتون کے شہود میں بعض لطائفِ ملکوت لے آئے گئے ہوں، تو کیا کسی مسلمان کو اس پر حیرت ہونی چاہیے؟

کہا جاتا ہے کہ صحیح حدیثوں میں ان عجائب و خوارق کا ذکر نہیں، جو عموماً میلادناموں میں درج ہیں۔ حدیثوں میں ان واقعات کا ذکر تو کثرت سے ہے، اس سے کسی گروہ کو بھی انکار نہیں۔ بحث صرف یہ رہ جاتی ہے کہ آیا یہ احادیث صحیح و قابلِ استناد بھی ہیں یا ضعیف و موضوع؟ اس کے جواب کا حق عوام کو نہیں، بلکہ صرف ماہرینِ فن کو ہے۔ قانون، طب، فلسفہ، ادب، دنیا کے ہر علم و فن کی طرح فنِ حدیث بھی ایک مخصوص فن ہے اور حدیثوں کا پرکھنا، صحیح کو ضعیف سے الگ کرنا، صرف انھیں بزرگوں کا کام ہو سکتا ہے، جنہوں نے مخصوص اس فن کی تحصیل و تکمیل میں اپنی عمریں صرف کی ہوں اور جن کا محدث و نقاد حدیث ہونا اہلِ فن کو مسلم ہے۔

یہ سچ ہے کہ بعض محدثین نے ان میلادی روایات کی تضعیف کی ہے، لیکن جن بزرگوں نے انھیں قبول کر کے اپنی تصانیف میں درج کیا ہے اور ان سے استناد کیا ہے، ان کا علم و فضل، ان کا تجروہ دائرہ نظر بھی کچھ کم قابلِ احترام نہیں۔ ایسی حالت میں ہم علمایوں کے لیے ان روایات سے پیکرِ سر انکار کر بیٹھنا کہاں تک زیبا ہے؟ حضرت شاہ ولی اللہ دہلوی دورِ متاخرین میں شاید محدثین کے سر تاج ہیں۔ کتبِ میلاد کی تصنیف میں آپ کا بھی حوالہ دیا جاتا ہے، لیکن خود شاہ صاحب نے جو

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 فارسی میلاد نامہ تالیف فرمایا ہے، اس میں ان روایات سے انکار نہیں بلکہ بعض کا اندراج
 موجود ہے۔ فرماتے ہیں:

شب ولادت آن حضرت ﷺ دو حرکت آمد کوشک
 کسری، تا آن کہ شنیده شد آواز وے و افتاد از آن جا چہادہ
 کنگرہ و بمرد آتش فارس و نمرده بود پیش ازاں بہزار سال و
 خشک شد چشمہ ساوہ --- [سرور المحزون، صفحہ ۳، مجتہائی، دہلی]
 ”آن حضرت ﷺ کی شب ولادت، کسری کے محل میں لرزہ پڑا، جس کی آواز
 سنی گئی اور اس کے چودہ کنگرے گر گئے اور آتش فارس، جو ایک ہزار سال سے برابر
 روشن تھی، بجھ گئی اور چشمہ ساوہ خشک ہو گیا“ ---

یہ روایتیں عام طور سے میلاد ناموں میں بیان کی گئی ہیں اور شاہ صاحب کا انھیں قبول کر لینا،
 ہم عامیوں کے لیے کافی تشفی بخش ہو جانا چاہیے۔

آج سے ساڑھے تین سو سال قبل، ہندوستان کے ایک اور فاضل حضرت شاہ عبدالحق دہلوی
 (علیہ الرحمہ) فن حدیث کے ایک ممتاز و مستند عالم گزرے ہیں۔ آپ کا ایک رسالہ عربی میں ”ما
 ثبت بالسنة“ کے نام سے ہے، جس کا موضوع اس کے نام سے ظاہر ہے۔ اس رسالہ کے صفحہ
 ۳۷ سے لے کر صفحہ ۴۰ تک میلاد مبارک کے سلسلہ میں جو عجائب و خوارق عام میلاد ناموں میں
 مذکور ہیں، تقریباً سب کے سب درج ہیں۔ مثلاً قریش کا پہلے سے خشک سالی میں مبتلا ہونا اور
 آن حضرت ﷺ کے قرب ولادت کی برکت سے کھیتوں کا سرسبز ہو جانا، حضور ﷺ کی والدہ ماجدہ
 کو حمل کی گرانی نہ محسوس ہونا، ہر مہینے روایا میں بشارتیں ملتے رہنا، وضع حمل کے وقت نورانی پرندوں کا
 نظر آنا، فضا میں بیویوں کا چاندی کے لوٹے لیے ہوئے دکھائی دینا، زمین کے مشرق و مغرب کے
 انتہائی سرے تک نظر کے سامنے آ جانا، ایک علم کا مشرق میں ایک علم کا مغرب میں اور ایک علم کا
 پشت کعبہ پر نصب ہونا، ایوان کسری میں زلزلہ پڑنا اور چودہ ستونوں کا گر جانا، آتش عجم کا ہزار سالہ
 روشنی کے بعد بجھ جانا وغیرہ وغیرہ اور پھر کچھ یہ نہیں کہ اس رسالہ میں رطب و یابس سب ہی کچھ جمع
 کر دیا گیا ہے، بلکہ عجائب و خوارق میلاد کی ابتدا میں محقق مصنف نے تصریح کر دی ہے کہ اس میں
 صرف وہی اخبار درج کیے گئے ہیں، جو روایات احادیث کے مسلم و متعارف طریقوں سے
 ماہ نامہ ”نور الحبيب“ بصیرپور شریف (۵۸) ربیع الاول ۱۲۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
صحیح ثابت ہو چکے ہیں۔

و اور دنا من الاخبار ما ورد و صح من الطريق المتعارف في
رواية الاحاديث --- [صفحہ ۳۷، نو لکھوری]

اور صرف اسی رسالہ میں نہیں بلکہ سیرت نبوی پر ”مدارج النبوة“ کے نام سے حضرت شیخ کی
جو مشہور کتاب فارسی میں ہزار ڈیڑھ ہزار صفحات کی ضخامت کی ہے، اس میں بھی ان واقعات کو
اور زیادہ تفصیل کے ساتھ دوہرایا ہے۔ [جلد دوم، صفحہ ۱۵ تا ۲۳، مطبوعہ فخر المطابع، ۱۲۷۱ھ]
حضرت شیخ کا ان روایات کو نقل کرنا اور ان کی تصحیح و توثیق کرنا، کسی عامی کا نقل کرنا نہیں۔

ان دونوں بزرگوں سے بھی بڑھ کر شہادت قاضی عیاض مالکی رحمہ اللہ الباری کی ہے، جو پانچویں
اور چھٹی صدی کے ایک نام ور محدث اور صحیح مسلم کے مشہور شارح گزرے ہیں اور فی حدیث میں
ان کا یہ مرتبہ ہے کہ بخاری و مسلم کے مشہور شارحین، امام نووی، علامہ ابن حجر رحمہما اللہ تعالیٰ وغیرہ
سب ان سے استناد کرتے ہیں۔ ان کی کتاب ”الشفاء فی تعریف حقوق المصطفیٰ“ کی بابت
صاحب ”کشف الظنون“ کہتے ہیں:

وَهُوَ كِتَابٌ جَلِيلٌ، عَظِيمُ النِّفَعِ، كَثِيرُ الْبَرَكَاتِ،
لَمْ يُؤَلَّفْ مِثْلُهُ فِي فَنِّهِ فِي الْإِسْلَامِ ---
اور شاہ عبدالعزیز محدث دہلوی علیہ الرحمہ:

ایں کتاب از عجائب کتب مصنفہ این باب است و خیلے
مقبول افتادہ و در حق آن کتاب علماء و شعراء اطالت
مدح و ثناء نموده اند --- [بستان المحدثین، صفحہ ۱۲۹، ۱۳۰، مطبع محمدی لاہور]
اس کتاب جلیل کی جلد اول کی قسم رابع کے آخر میں ایک مستقل فصل، آیاتِ وقتِ ولادتِ
مبارک پر ہے، اس کے الفاظ ذیل ملاحظہ ہوں:

وَمِنْ ذَلِكَ مَا ظَهَرَ مِنَ الْآيَاتِ عِنْدَ مَوْلِدِهِ وَمَا حَكَّتْهُ أُمُّهُ وَمَنْ
حَضَرَهُ، مِنَ الْعَجَائِبِ وَكُونُهُ رَافِعًا رَأْسَهُ عِنْدَ مَا وَضَعَتْهُ شَاخِصًا بِبَصَرِهِ
إِلَى السَّمَاءِ وَمَا رَأَتْهُ مِنَ النُّورِ الَّذِي خَرَجَ مَعَهُ عِنْدَ وِلَادَتِهِ وَمَا رَأَتْهُ إِذْ
ذَاكَ أُمُّ عُثْمَانَ ابْنِ أَبِي الْعَاصِ مِنْ تَدَلَّى النُّجُومِ وَظُهُورِ النُّورِ عِنْدَ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَعَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

وَلَا دَتِهٖ حَتّٰی مَا تَنْظُرُ اِلَّا النُّوْرَ..... وَ مَا جَرٰی مِنَ الْعَجَائِبِ لَيْلَةً

مَوْلِدِهٖ ﷺ مِنْ اَرْتَجَاجِ اَيْوَانِ كِسْرٰی وَ سُقُوْطِ شُرُفَاتِهٖ وَ غَبِيْضِ

بُحَيْرَةِ طَبْرِیَّةٍ وَ خُمُوْدِ نَارِ فَارِسَ وَ كَانَ لَهَا اَلْفُ عَامٍ لَمْ تَخْمَدْ---

”اور اسی طرح کے معجزات میں وہ آیات و عجائب بھی ہیں، جو آپ ﷺ کی

ولادت باسعادت کے وقت ظاہر ہوئے اور جنہیں آپ ﷺ کی والدہ نے اور ان

لوگوں نے بیان کیا جو وہاں موجود تھے اور وہ یہ ہیں کہ جب آپ ﷺ دنیا میں ظاہر ہوئے،

تو آپ ﷺ اپنا سر (گویا دعا کے لیے) بلند کیے ہوئے تھے اور آسمان کی طرف نظر فرما

رہے تھے، نیز وہ امر جسے عثمان بن ابی العاصؓ کی والدہ نے دیکھا تھا، کہ آپ ﷺ

کی ولادت کے وقت ستارے جھک کر آپ ﷺ سے قریب ہو گئے تھے اور آپ ﷺ

سے ایک ایسا نور عظیم ظاہر ہوا کہ ان کو کچھ نظر نہیں آتا تھا، بجز اس نور کے..... اور

جو عجائب آپ ﷺ کی شب ولادت میں ظاہر ہوئے، مثلاً ایوانِ کسریٰ کا زلزلہ اور

اس کے ستونوں کا گر پڑنا اور بحیرہ طبریہ کا خشک ہو جانا اور آتشِ عجم کا، جو ہزار سال سے

روشن تھی، بجھ جانا“---

یہ شہادتیں ان بزرگوں کی تھیں جو حدیث و سنت کی پرکھ رکھنے والے اور فنِ حدیث کے

جاننے والے تھے۔ انھوں نے ان روایات کو رد نہیں کیا، بلکہ قبول کر کے اپنے صفحات میں جگہ دی۔

باقی جن محدثینِ کرام نے اول بار ان روایات کو شائع کیا اور اپنے مجموعہ تالیفات میں جگہ دی،

یعنی بیہقی و حاکم، ابونعیم و طبرانی وغیرہم رحمۃ اللہ تعالیٰ علیہم، ان میں کوئی بھی کذب و غلط بیانی کے ساتھ


معتمد نہیں۔ صرف اتنا ہے کہ ان بزرگوں کا معیارِ روایت اس قدر بلند نہیں تھا، جتنا بخاری و

مسلم وغیرہما کا۔

یہ ہرگز مقصد نہیں کہ ان روایات کو جزو دین بنا لیا جائے اور ان کے رد و قبول کو کفر و اسلام کا معیار

قرار دے دیا جائے، لیکن دوسری طرف یہ بھی زیادتی ہے کہ ان روایات کو سرے سے ناقابلِ قبول سمجھ کر

ان سے یک سرانکار کر دیا جائے اور اس انکار کو اپنی تحقیق و روشن خیالی کی دستاویز قرار دیا جائے۔



ماہ نامہ ”نور الحبیب“ بصیرپور شریف ۶۰۶ ربيع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

میلا دالنبی کی اہمیت اور علامہ اقبال

محمد شریف بقاء

سرور کائنات، فخر موجودات، ہادی اعظم اور ہر کامل حضرت محمد مصطفیٰ ﷺ کی ولادت مبارکہ نہ صرف مسلمانوں بلکہ صداقت کے جو یا عام انسانوں کے لیے بھی خالق کائنات کی نعمت عظمیٰ ہے۔ ان کی آمد سے تمام بنی نوع انسان نے بالواسطہ یا بلاواسطہ فیض پایا ہے اور یہ چشمہ فیض اب بھی کسی نہ کسی رنگ میں ان کے اذہان و قلوب کی خشک کھیتیوں کو سیراب کر رہا ہے۔ رہتی دنیا تک آں حضرت ﷺ کا یہ ابر کرم رحمت و برکت کے بے بہا موتی بہا تار ہے گا۔ ایسے محسن انسانیت اور رحمت دو عالم کی ولادت باسعادت پر اظہارِ مسرت نہ کرنا اور ان کی یاد میں شایانِ شان تقاریب کا اہتمام نہ کرنا احسان فراموشی نہیں تو اور کیا ہے؟

کیا ہم مختلف اہم ذاتی اور ملی مواقع پر خوشیوں کا اظہار نہیں کرتے؟ ہماری زندگی محض رنج و غم کا نام ہی نہیں بلکہ اس میں فرحت و انبساط کا عنصر بھی شامل ہوا کرتا ہے۔ جب ہماری زندگی، انفرادی یا اجتماعی، رنج و نشاط کا امتزاج ہے تو پھر ہم کیسے خوشیوں اور مسرتوں کو اپنی زندگی سے خارج کر سکتے ہیں؟ کیا ہم اپنی اولاد کی پیدائش اور ان کے یوم ولادت پر خوش و خرم نہیں ہوتے؟ عام انسانوں کی ولادت پر اظہارِ مسرت کو رد رکھنا اور محبوب کبریا، سردارِ انبیاء اور رحمت للعالمین ﷺ کے جشن پیدائش پر معترض ہونا، کہاں کی دانش مندی ہے؟ یہ ایک مسلمہ حقیقت ہے کہ زندہ اور باشعور قومیں اپنے محسنوں، قائدین، بزرگوں اور جلیل القدر شخصیات کے کارہائے نمایاں سے عوام الناس کو روشناس کرانے کے لیے اہم تقاریب منعقد کیا کرتی ہیں۔ علامہ اقبال، بانی پاکستان محمد علی جناح اور دیگر قومی شخصیات کی یاد تازہ رکھنے کے لیے ملک بھر خاص تقاریب کا اہتمام کیا جاتا ہے،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 اخبارات و رسائل خاص نمبر شائع کرتے ہیں، ریڈیو اور ٹیلی ویژن پر بھی خاص پروگرام ترتیب
 دیتے ہیں، کیا ہم کبھی ایسے اقدامات کو ہدف تنقید و تنقیص بنانے کی جرأت کرتے ہیں؟

نبی اکرم ﷺ کی پیدائش قیام پاکستان سے تو بہت زیادہ اہمیت و افادیت کی حامل ہے،
 جس عظیم ترین ہستی کی تخلیق کو وجہ تکوین کائنات خیال کیا جاتا ہے، کیا اس کے میلاد پر احسن انداز
 میں خوشیاں منانا ہمارا اسلامی اور انسانی فریضہ نہیں؟ خدا تعالیٰ نے اپنے پیارے نبی ﷺ کی
 تشریف آوری کو مومنوں کے لیے احسانِ عظیم قرار دیتے ہوئے ارشاد فرمایا:

”البتہ اللہ نے مومنوں پر احسان کیا، جب اس نے ان میں سے ہی ایک رسول
 کو مبعوث کیا۔۔۔“

خدائے رحیم و کریم نے رسول اکرم ﷺ کی بعثت کو مومنوں پر احسان بتایا ہے، اس لیے
 احسان مندی کے جذبات کا اظہار زبان سے بھی اور عمل سے بھی لازمی ہے۔ ایک اور آیت میں
 خدا کی نعمتوں کے تشکر کے اظہار کا یوں حکم دیا گیا ہے:

”اور تم اللہ کی نعمت کا شکر ادا کرو اگر تم خالصتاً اسی کی بندگی کرتے ہو۔۔۔“

علامہ اقبال مرحوم و مغفور کو نبی اکرم ﷺ کی ذات والاصفات سے بے پناہ عشق تھا، جس کا اظہار
 انھوں نے کم و بیش اپنی تمام اردو، فارسی اور انگریزی تصانیف میں کیا ہے۔ ان کے سوانح نگاروں
 نے بالاتفاق اس حقیقت کو بیان کیا ہے کہ حضور رسالت مآب ﷺ کا ذکر جمیل کرتے ہوئے
 ان کی حالت متغیر ہو جاتی اور بے اختیار ان کی آنکھوں سے اشک رواں ہو جاتے تھے۔ انھوں نے
 یہ جذبہ عشق اپنے نیک سیرت والدین، دین دار اساتذہ اور بزرگوں سے پایا اور بعد ازاں جب
 انھوں نے ہادی اکبر ﷺ کی سیرت طیبہ کا خود بغور مطالعہ کیا تو ان کے اس جذبہ صادق میں
 مزید چنگی اور گہرائی کا عنصر شامل ہو گیا۔ یہ ایک الگ اور طویل مضمون ہے، میں یہاں مختصراً
 میلاد النبی کی اہمیت کے بارے میں ان کے چند اساسی تصورات بیان کرنے پر اکتفا کروں گا:

سفینہ چاہیے اس بحر بے کراں کے لیے

علامہ اقبال بزرگانِ سلف اور صلحائے امت کی یاد تازہ رکھنے کی اہمیت کے بارے میں ایک
 مشہور دوست محمد دین فوق کے نام خط میں لکھتے ہیں:

”زمانہ حال کے مسلمانوں کی نجات اسی میں ہے کہ بزرگانِ سلف کے حیرت ناک

تذکروں کو زندہ کیا جائے۔۔۔“ [انوار اقبال، صفحہ ۷۶]

علامہ موصوف نے ایک محفل میلاد النبی میں تقریر کی تھی، جس میں انھوں نے یاد منانے کے
 بدلتے ہوئے طریقوں کے بارے میں ان خیالات کا اظہار کرتے ہوئے کہا:

”زمانہ ہمیشہ بدلتا رہتا ہے، انسانوں کی طبائع، ان کے افکار اور ان کے

ماہ نامہ ”نور الحبیب“ بصیرپور شریف ۶۲۶ ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

نقطہ ہائے نظر بھی زمانہ کے ساتھ ہی بدلتے چلے جاتے ہیں، لہذا تہواروں کے منانے کے طریقے اور مراسم بھی ہمیشہ متغیر ہوتے رہتے ہیں اور ان سے استفادہ کے طریق بھی بدلتے رہتے ہیں۔۔۔ [آثار اقبال]

میلا دالنبی کی محافل اور تقاریب چوں کہ خدا کے بعد کائنات میں سب سے بزرگ ترین ہستی کے ذکر جمیل کی خاطر آراستہ کی جاتی ہیں، اس لیے وہاں کوئی خلاف شریعت کام ان کے تقدس و احترام کے منافی ہوگا۔ محبت و عقیدت اور خلوص نیت کے ساتھ ان پاکیزہ اور روح پرور محافل کا انعقاد یقیناً سننے والوں کے دلوں میں نیک احساسات و جذبات کی بیداری کا موجب ہوگا۔ جب دلوں میں حب نبی ﷺ کا جذبہ پیدا ہو جائے گا تو وہ تعمیر کردار اور حسن اعمال کی بنیاد بن کر اطاعت رسول کی منزل کی طرف انسان کو گامزن کر دے گا، عشق رسول سے بلاشبہ تطہیر فکر اور ضیائے قلب کی دولت ہاتھ آئے گی، اس زندگی قلب کے بغیر انفرادی اصلاح اور اجتماعی نکھار ناممکن ہوا کرتے ہیں۔ بقول اقبال:

دلِ مردہ دل نہیں ہے ، اسے زندہ کر دوبارہ
کہ یہی ہے امتوں کے مرضِ کہن کا چارہ
ترا بحر پر سکوں ہے ، یہ سکوں ہے یا فسوں ہے
نہ نہنگ ہے ، نہ طوفاں ، نہ خرابیِ کنارہ

جب کبھی مفکر اسلام اور عاشق رسول علامہ اقبال علیہ الرحمہ کا دلِ یادِ مصطفیٰ ﷺ میں گم ہو جاتا تو وہ عالم کیف و مستی میں چلے جاتے اور اس کے بعد وہ اپنا کلام پڑھنے والوں پر وہی کیفیت طاری کر دیتے۔ جب وہ اعلیٰ تعلیم کے حصول کے لیے سفر یورپ پر گئے اور ان کا بحری جہاز عدن پہنچا تو اس کی روئیداد انھوں نے 'اخبار وطن' کے ایڈیٹر کو اپنے خط مورخہ ۶ اکتوبر ۱۹۰۵ء کو بھیجی تھی، اس میں ولادتِ مصطفیٰ ﷺ کا بھی روح پرور تذکرہ ہے۔ یہ علامہ اقبال کے اس خط میں یوں ملتا ہے، وہ یوں رقم طراز ہیں:

”اب ساحلِ قریب آتا جاتا ہے اور چند گھنٹوں میں ہمارا جہاز عدن جا پہنچے گا۔ ساحلِ عرب کے تصور نے جو ذوق و شوق اس وقت دل میں پیدا کر دیا ہے، اس کی داستان کیا عرض کروں، بس دل یہی چاہتا ہے کہ زیارت سے اپنی آنکھوں کو منور کروں:

اللہ رے خاکِ مدینہ کی آبرو
خورشید بھی گیا تو ادھر سر کے بل گیا

اے عرب کی مقدس سرزمین! تجھ کو مبارک ہو، تو ایک پتھر تھی جس کو دنیا کے معماروں نے رد کر دیا تھا، مگر ایک یتیم بچے نے خدا جانے تجھ پر کیا افسوں پڑھ دیا کہ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

موجودہ دنیا کی تہذیب و تمدن کی بنیاد تجھ پر رکھی گئی..... ترے ریگستانوں نے ہزاروں مقدس نقش قدم دیکھے ہیں اور تیری گھجوروں کے سائے نے ہزاروں ولیوں اور سلیمانوں کو تمازت آفتاب سے محفوظ رکھا ہے..... کاش میں تیرے صحراؤں میں لٹ جاؤں اور دنیا کے تمام سامانوں سے آزاد ہو کر تیری تیز دھوپ میں جلتا ہوا اور پاؤں کے آبلوں کی پرواہ نہ کرتا ہوا اس پاک سرزمین میں جا پہنچوں جہاں کی گلیوں میں بلال کی عاشقانہ آواز گونجتی تھی۔۔۔۔۔

ہادی عالم اور محسن انسانیت ﷺ کی ولادت مبارک کے ضمن میں علامہ اقبال نے ایک محفل میلاد النبی میں تقریر کرتے ہوئے موضوع کے ایک پہلو پر روشنی ڈالتے ہوئے کہا تھا:

”قرآن و حدیث کے غوامض بتانا بھی ضروری ہے لیکن عوام کے دماغ ابھی ان مطالب عالیہ کے متحمل نہیں، انھیں فی الحال اخلاق نبوی کی تعلیم دینی چاہیے۔ مسلمانوں کو تعلیم سے زیادہ تربیت کی ضرورت ہے اور ملی اعتبار سے یہ تعلیم علماء کے ہاتھ میں ہے..... مسلمانوں کا فرض ہے کہ اسوۂ رسول ﷺ کو مد نظر رکھیں تاکہ جذبہ تقلید اور جذبہ عمل قائم رہے۔۔۔۔۔ [رسالہ صوفی، اکتوبر ۱۹۲۶ء]

علامہ موصوف نے بڑے بڑے پتے کی بات کہی ہے کہ علمائے کرام کو فی الحال نبی اکرم ﷺ کی سیرت طیبہ اور اخلاق نبوی کی تعلیم عوام الناس کے دل و دماغ میں راسخ کرنی چاہیے تاکہ وہ ان سے متاثر ہو کر ان کے مثالی اسوۂ حسنہ پر عمل پیرا ہو سکیں۔ میلاد النبی کی محافل کا حقیقی مقصد بھی لوگوں کے اندر کائنات کی اس نادر الوجود ہستی اعظم ﷺ سے پہلے جذبہ محبت و عقیدت پیدا کرنا اور اس مقدس جذبے کی تخلیق کے بعد انھیں اطاعت رسول پر مائل کرنا ہے۔ وہی جذبہ محبت درست قرار دیا جاسکتا ہے، جو محض زبانی یا قلمی اظہار عقیدت تک محدود نہ ہو بلکہ یہ عملی اطاعت رسول کا بھی مظہر ہو، جیسا کہ ارشاد ربانی ہے:

”اے نبی! تم یہ بتادو کہ اگر تم اللہ سے محبت کرتے ہو تو میری اتباع کرو، اس کے بعد اللہ تم سے محبت کرے گا۔۔۔۔۔

علامہ اقبال نے خود اس اطاعت رسول پر زور دیتے ہوئے کہا ہے:

در دل مسلم مقام مصطفیٰ است
آبروئے ما ز نام مصطفیٰ است
شکوہ سنج، سنجی آئیں مشو
از حدود مصطفیٰ بیرون مشو



ماہ نامہ ”نور الحبیب“ بصیرپور شریف (۶۲) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

خصائص سید الانام ﷺ

ڈاکٹر اعجاز فاروق اکرم

اللہ رب العالمین اپنے جن بندوں کو نہایت اہم ذمے داری سپرد کرے، انہیں خصوصی صلاحیتوں اور اوصاف سے بھی نوازتا ہے۔ اللہ تعالیٰ کے پیغام و احکامات کی تبلیغ اور انسانیت کی رہنمائی کے منصب پر فائز کائنات کی سب سے ارفع و اعلیٰ، محترم و بزرگ ہستیوں، انبیائے کرام کو ایسے خصائص عطا ہوئے، جن کے باعث وہ عام انسانوں سے ممتاز اور منفرد ہوئے۔

سید الانام حضرت محمد ﷺ کو حاصل ہونے والے بے شمار خصائص میں کچھ تو ایسے ہیں، جو کسی دوسرے کو نہیں ملے، خواہ وہ انبیاء سابقین ہوں یا آپ ﷺ کی امت کے دیگر افراد۔ کچھ خصائص ایسے بھی ہیں جو بحیثیت نبی آخر الزماں آپ ﷺ ہی کا فضل و افتخار بنے۔

رسول اللہ ﷺ اپنے خصائص و کمالات کے سبب تا ابد حاصل رہنے والی بلندیوں تک تو پہنچے ہی۔۔۔۔۔ بلوغ العلیٰ بکمالہ۔۔۔۔۔ امت کے لیے بھی اس طرح باعث رحمت ثابت ہوئے کہ ذات اقدس کا ہر حوالہ اپنے معبود اور اپنے امتیوں کے گرد گھومنے لگا۔ محمد ابن عبد اللہ (ﷺ) کی ذات سے وابستہ ہر امتیاز، فخر، شان، فضیلت و خصوصیت ﴿مُحَمَّدٌ رَّسُولُ اللَّهِ﴾ کی ہستی اور ﴿الَّذِينَ مَعَهُ﴾ تک پھیل گیا۔

کتب سیرت میں سید الانام ﷺ کے خصائص و فضائل کی تعداد ہزاروں ہے مگر فی الحقیقت:

اِنَّ فَضْلَ رَسُوْلِ اللّٰهِ لَيْسَ لَهُ حَدٌّ

”آں حضور ﷺ کے کمالات بے حد و حساب ہیں، جن کے بیان سے انسان

عاجز ہے۔۔۔۔۔

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
سیرت نگاروں نے ان خصائص و کمالات کی وسعت کو بھی آں حضور ﷺ کی ایک
منفرد خصوصیت اور امتیازی شان قرار دیا ہے۔

جناب محمد مصطفیٰ ﷺ کائنات کی واحد ہستی ہیں کہ جن کی حیات مطہرہ کا ہر لمحہ، ہر عمل،
ہر جنبش نگاہ و لب مکمل تفصیل کے ساتھ محفوظ ہے۔ تاریخ نے اس قدر بار یک بین نگاہوں، احتیاط
اور جزئیات کے ساتھ آپ ﷺ کے معمولات، خصائل و شمائل کا مطالعہ اور احاطہ کیا ہے کہ یہ
بجائے خود حیرت انگیز ہے۔ تاریخ جس نے سر زمین عرب کو کبھی بھی درخور اعتنا نہ سمجھا تھا،
آپ ﷺ کے وجود سے اس قدر اہم ہو گئی کہ ذات اقدس ﷺ نہ صرف عرب، بلکہ انسانی تاریخ کا
سب سے بڑا اور معتبر حوالہ، محور و مرکز بن گئی۔ تاریخ کا یہ سفر شروع ہوا تو وہاں وہاں تک پہنچا،
جہاں ذات اقدس ﷺ کا کوئی بھی حوالہ موجود تھا۔ حملہ ابرہہ کے موقع پر جد رسول ﷺ کا
کردار ہو یا والد رسول ﷺ کی شرافت و نجابت کا فخر، ام رسول ﷺ کی خاندانی عزت و مرتبت
کا تذکرہ ہو یا ولادت سے پہلے کے واقعات، ظہور قدسی کے لمحوں میں کہاں کہاں روشنیاں چمکیں؟
تہلکے کہاں کہاں مچے؟ کون کون سے آتش کدے بجھے؟ کیسے کیسے ہنگامے برپا ہوئے؟ یہ سب
مناظر تاریخ نے بنظر غائر دیکھے اور خصائص رسالت مآب ﷺ کے طور پر محفوظ کر لیے۔

رسول محترم ﷺ کے فضائل و خصائل پر شاہد اور راوی آپ ﷺ کے پاکیزہ ساتھی تو ہیں ہی،
تعب انگیز گواہی ان لوگوں کی ہے، جو آپ ﷺ کے نہ تو پیروکار تھے، نہ دین کے علم بردار اور نہ
آپ ﷺ کے اطاعت گزار۔ ساری زندگی نظریاتی اختلاف اور تکذیب و عداوت کے مسلسل
رویوں کے باوجود عظمت مصطفویٰ ﷺ اور فضیلت مرتضویٰ ﷺ کے شاہد، کبھی شاہ روم کے محل میں،
کبھی نجاشی کے دربار میں، کبھی انہوں کی مجلس میں اور کبھی اصحاب رسول ﷺ کے سامنے۔

● رسول اللہ ﷺ کی پہلی ذاتی خصوصیت:

اَنَا دَعْوَةُ اَبِيْ اِبْرَاهِيْمَ ---

”میں اپنے جدا مجد حضرت ابراہیم علیہ السلام کی دعا ہوں“ ---

﴿رَبَّنَا وَابْعَثْ فِيْهِمْ رَسُوْلًا﴾ ---

اللہ تعالیٰ نے اپنے خلیل علیہ السلام کی یہ دعا قبول کی۔

● رسول اللہ ﷺ کی دوسری خصوصیت ”امت پر احسان“ منظر عام پر آئی:

﴿لَقَدْ مَنَّ اللّٰهُ عَلَى الْمُؤْمِنِيْنَ اِذْ بَعَثَ فِيْهِمْ رَسُوْلًا﴾ ---

● رسول اللہ ﷺ کی تیسری خصوصیت تشریف آوری سے قبل، ماقبل الہامی کتب میں

ماہ نامہ ”نور الحبيب“ بصیرپور شریف (۶۶) ربیع الاول ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
آمد کا تذکرہ، فاران کی پہاڑیوں پر روشنیوں کے طلوع کی خبر، یاتنی من بعدی اسْمُہِ اَحْمَدُ کی بشارت،
مقدس، منور القلب، مبارک عالم کائنات کے القاب سے تعارف۔

● سید الانام ﷺ کی چوتھی خصوصیت اسم مبارک ”محمد“ اور ”احمد“۔
رب العالمین ﷺ کے اسم پاک ”محمود“ کا حصہ، کائنات کا سب سے منفرد، ممتاز نام، جو نہ پہلے
کسی کو عطا ہوا، نہ کوئی اس کا مصداق ٹھہرا، نہ باسکی پیدا ہوا۔ رسول اللہ ﷺ عالم ہست و بود کی
سب سے بڑی اور سب سے زیادہ تعریف کی ہوئی، ہستی قرار پائے۔ یہ خصوصیت بھی آپ ﷺ
ہی کا امتیاز ہے کہ اہل ایمان کے ناموں میں آپ ﷺ کے نام مبارک کا لاحقہ ہمیشہ عطا ہونے والی
فضیلتوں اور برکتوں کا موجب ہے۔

● خیر الانام ﷺ کی پانچویں خصوصیت آپ ﷺ کی رسالت کی شہادت ہے۔
جس ذات اقدس کی آمد پر کائنات میں روشنی بکھر گئی، قیصر و کسریٰ کے محلات کے در و دیوار بجنے لگے،
فارس کے آتش کدے بجھ گئے، منصب رسالت پر فائز کیے جانے کے بعد راستے میں آنے والے شجر،
عظمت رسالت کے سامنے جھک گئے، مٹھی میں بند حجر، رسالت کے گواہ بن کر بول پڑے،
خود رب العالمین نے قسم کے ساتھ آپ کی رسالت کی گواہی دی:

﴿يَسَّ ۝ وَالْقُرْآنَ الْحَكِيمَ ۝ إِنَّكَ لَمِنَ الْمُرْسَلِينَ ۝﴾ ---

● رسالت مآب ﷺ پر مخالفین کے اعتراضات کی بوچھاڑ ہوئی تو سرور عالم ﷺ کو
چھٹی خصوصیت سے نوازا گیا۔ خود بارگاہ الہی سے اعتراضات کا جواب آیا:

﴿مَا أَنْتَ بِنِعْمَةِ رَبِّكَ بِمَجْنُونٍ ۝﴾ ---

﴿مَا ضَلَّ صَاحِبُكُمْ وَمَا غَوَى ۝﴾ ---

﴿وَمَا يَنْطِقُ عَنِ الْهَوَىٰ ۝ إِنْ هُوَ إِلَّا وَحْيٌ يُوحَىٰ ۝﴾ ---

● آقائے نامدار ﷺ کی ساتویں خصوصیت اللہ تعالیٰ ﷻ کی طرف سے قرآن عظیم
میں براہ راست ذاتی نام سے خطاب کی بجائے صفاتی ناموں کا استعمال ہے:

﴿يَا أَيُّهَا الْمَرْمَلُ ۝﴾ ---

﴿يَا أَيُّهَا الْمُدَّثِّرُ ۝﴾ ---

● آپ ﷺ کے یہ صفاتی نام بھی آپ ﷺ کی خصوصیت قرار پائے۔

● رسول اکرم ﷺ کی آٹھویں خصوصیت یہ کہ قرآن حکیم میں اللہ ﷻ نے
﴿لَعَمْرُكَ﴾ آپ ﷺ کی زندگی کی قسم اٹھائی، آپ کی جائے اقامت کی قسم ﴿لَا أُقْسِمُ بِهَذَا﴾

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ الْبَلَدِ ﴿﴾ آپ ﷺ کے عہد کی قسم ﴿وَ الْعَصْرِ﴾، آپ کی ذات سے متعلق مختلف چیزوں کی قسم۔

● سرور کائنات ﷺ کی نویں خصوصیت، ختم نبوت کہ آپ ﷺ عمارت نبوت کی تکمیل کرنے والے، سلسلہ رسالت کے آخری تاج دار، اس قصر نبوت کی آخری اینٹ ”ختم نبی النَّبِيُّونَ“ ”لَا نَبِيَّ بَعْدِي“ تاریخت، جامعیت، کاملیت، ابدیت، عملیت اور عالمیت کی ہمہ گیر خصوصیات کے ساتھ متصف نبوت کے حامل قرار پائے۔ شجر و حجر جن کی رسالت کے گواہ، جن وانس جن کی امت میں شامل، جن کی شریعت تمام شریعتوں کی ناسخ، جو جبریل امین علیہ السلام اور وحی الہی کے آخری مہبط، جن کا ہر لفظ قانون، دین و شریعت، جن کا ہر عمل واجب الاتباع، جن کا ہر قول حرزِ جاں، جن کا ہر فرمان عالی شان، علم و حکمت، جامعیت و معنویت کا خزانہ، اہل ایمان کو نہ اختلاف کی اجازت، نہ سرتابی کی جرات، نہ انکار کی گنجائش:

﴿وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ﴾ ---

ان کے دامن سے وابستگی، ان کو معیارِ حق تسلیم کرنا، دل و جاں سے غیر مشروط اطاعت، بے چون و چرا تعمیل ارشاد، دین و دنیا کی سعادتوں، نجات اور بخشش کی ضمانت قرار پائے۔
● رسالت مآب ﷺ کا دسواں شرف، اُمّی لقب، رسمی تعلیم، تحریر و کتابت سے نا آشنا، روایتی مدّرسوں اور مدّرسوں سے بے نیاز، براہ راست اللہ و الجلال کی زیر نگرانی تربیت یافتہ:
اَدَّبَنِي رَبِّي فَاحْسَنَ تَأْدِيبِي ---

مزید یہ کہ سرکار کائنات ﷺ، علوم و معارف، دین و دنیا کی رہنمائی کے لیے:

﴿الَمْ نَشْرَحْ لَكَ صَدْرَكَ﴾ ---

کی فضیلت سے بہرہ ور ہوئے۔

امت کے معلم، مربی، مزکی، زبان سے منشاء الہی کے مبلغ و شارح، عمل سے امت کے لیے نمونہ کامل اور اسوۂ حسنہ، نگاہ ناز سے دلوں کو جلا بخشنے، تطہیر قلوب، تعمیر افکار اور تربیت کردار کرنے والے، قول و عمل کو ہم آہنگی عطا کرنے اور زندگی کے تضاد ختم کرنے، دل کی کدورتیں صاف کرنے، غلامی کے طوق اتارنے، ذلت کی زنجیریں توڑنے اور آگ کے گڑھے سے بچا بچا کر رحمت ایزدی کے سائے تلے لاکھڑا کرنے کی بے شمار خصوصیات بھی آپ ﷺ کی ذات مبارک کے نمایاں پہلو ہیں۔
● سرور کون و مکاں ﷺ کی گیارہویں خصوصیت ”امت کثیر“ سے نوازا جاتا ہے۔

کوہِ صفا پر توحید و رسالت کا اعلان کرنے والے تن تنہا، بے یار و مددگار، جانب منزل اکیلے ہی چلنے والے،
ماہ نامہ ”نور الحبيب“ بصیرپور شریف ﴿۶۸﴾ ربیع الاول ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 ۲۳ برسوں کے محدود عرصے میں لاکھوں جاں نثاروں کے مقتدی، ضعیفوں کے بچا، یتیموں کے ماویٰ
 اور انسانیت کے راہبر و رہنما بن گئے۔ تاریخ نے حجۃ الوداع کے دن شوکت و سطوت کا وہ عظیم الشان
 منظر بھی دیکھا کہ دائیں بائیں، آگے پیچھے، سوا لاکھ سے زیادہ پاکیزہ اصحاب، جاں نثاری و فداکاری
 کے جام ہاتھوں میں تھامے کھڑے، آقا ﷺ کے اشارۂ ابرو پر اپنے ماں، باپ اور اپنا وجود
 قربان کرنے کے لیے تیار تھے۔ انسانوں کا اس قدر جم غفیر، اتنا بڑا سوادِ اعظم کہ افق نظریں سے
 غائب ہو گیا، وہ مرحلہ آپہنچا:

﴿يَدْخُلُونَ فِي دِينِ اللَّهِ أَفْوَاجًا﴾ ---

آپ ﷺ کا یہ فضل کہ آپ ﷺ کی امت بڑھتی گئی، قیامت تک بڑھتی رہے گی،
 آپ ﷺ امتیوں کی کثرت پر فخر کریں گے، آپ ﷺ کو خصوصیت بھی عطا ہوئی کہ آپ ﷺ
 کی امت سب سے بڑی، آخری اور بہترین ”خیر امة“ اور ”امة وسط“۔

● رسول اللہ ﷺ کی بارہویں نمایاں خصوصیت ”اصحابی کالنجوم“
 ستاروں کی مانند۔ کائنات کے سب سے محترم، معتبر اور پاکیزہ نفوس آپ ﷺ کے صحابہ قرار پائے۔
 انھوں نے صحبت رسول ﷺ کا فیض پایا، دنیا کی ہر نعمت سے بڑھ کر انہیں چاہا، جنت کے بدلے
 جانوں کے سودے کا عہد نبھایا:

﴿رَجُلًا صَدَقُوا مَا عَاهَدُوا اللَّهَ عَلَيْهِ﴾ ---

اللہ تعالیٰ ان سے اور وہ اللہ تعالیٰ سے راضی:

﴿رَضِيَ اللَّهُ عَنْهُمْ وَرَضُوا عَنْهُ﴾ ---

ایسے پاکیزہ اور قدسی نفوس، رسول اللہ ﷺ کے مجسم معجزے، تا قیامت امت کے لیے
 ہدایت کے سرچشمے، روشنی کے منار۔ اللہ تعالیٰ کے رسول ﷺ کا فخر یہ بھی تھا کہ آپ ﷺ کے
 صحابہ کا تذکرہ، آپ ﷺ کے ذکر کے ساتھ قرآن اور ما قبل الہامی کتب میں کیا گیا:

﴿مَثَلُهُمْ فِي التَّوْرَةِ وَ مَثَلُهُمْ فِي الْإِنْجِيلِ﴾ ---

● خیر الانام ﷺ کی متعدد خصوصیات میں یہ بھی شامل ہے کہ آپ ﷺ ”باب
 رحمت“ اور ”مفتاح الجنة“ ہیں۔ جنت سب سے پہلے آپ ﷺ کے لیے کھولی جائے گی اور
 آپ ﷺ کے بعد آپ ﷺ کے امتیوں میں سے نفوس مطمئنہ، راضیہ مرضیہ اور
 ان کے بعد دوسرے، داخلے کی اجازت پائیں گے۔

● آپ ﷺ حق و باطل کی وضاحت کرنے، انسانیت کو ظلمات سے نکال کر

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ
روشنیوں سے ہم کنار کرنے، آگ کے گڑھوں سے بچا بچا کر جنت کے دروازوں پر لا کھڑا کرنے،
امت کی بخشش کی سعی مسلسل اور راتوں کو دعائیں کرتے رہنے کے باعث ”نبی الرحمة“ اور
”نبی التوبه“ کے امتیازات و خصائص سے بھی متصف ہوئے۔

● آپ ﷺ ”ذو القبلتین“ ساری امتوں کی مشترکہ میراث، ”صاحب
خیر القرون“ زمانوں میں سب سے بہتر زمانے والے، عرب ہی نہیں، کائنات کے سب سے محترم،
بزرگ اور اشرف خاندان، خوب صورت و نیک سیرت مرد و عورت کے گھر ولادت کے باعث
”أشرف الناس“ اللہ تعالیٰ کے بعد کائنات کی سب سے مکرم ہستی، اکرم الخلق کے
خصائص ذاتیہ سے بھی مشرف ہوئے۔

● آپ ﷺ کا وجود ”برہان و بینة“ کے القاب سے متصف، حیات مبارکہ
حق کی روشن و مستحکم دلیل، آپ ﷺ صاحب خلق عظیم، جس کی شہادت قرآن نے دی
﴿إِنَّكَ لَعَلَىٰ خُلُقٍ عَظِيمٍ﴾۔

ام المؤمنین حضرت سیدہ خدیجہ رضی اللہ تعالیٰ عنہا نے قبل از نبوت کے اوصاف حمیدہ اور
اخلاق کریمانہ کے ذکر سے:

---	إِنَّكَ لَتَصِلُ الرَّحِمَ
---	وَتَصُدِّقُ الْحَدِيثَ
---	وَتَحْمِلُ الْكُلَّ
---	وَتَكْسِبُ الْمَعْدُومَ
---	”ضرورت مند کی حاجت روائی کرتے ہیں“

---	وَتَقْرَى الضَّيْفَ
---	وَتُعِينُ عَلَىٰ نَوَائِبِ الْحَقِّ
---	”مہمان نوازی کرتے ہیں“
---	[صحیح بخاری، کتاب التفسیر سورہ اقرأ]
---	”اور حق کی راہ میں مشکلات پر مددگار بنتے ہیں“

ام المؤمنین حضرت سیدہ عائشہ رضی اللہ تعالیٰ عنہا نے ”كَانَ خُلُقُهُ الْقُرْآنَ“ کے ذریعے دی
اور یہ صفات بھی آپ ﷺ کے خصائص کا حصہ قرار پائیں۔

● آپ ﷺ امت کے مونس و غم خوار، اس کے درد اور دکھ میں اپنی جان گھلانے کی
صفت سے متصف:

لَعَلَّكَ بَاخِعٌ نَفْسِكَ عَلَىٰ آثَارِهِمْ ---

ماہ نامہ ”نور الحبيب“ بصیرپور شریف (۷۰) ربيع الاول ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
راتوں کو اٹھ اٹھ کرامت کی ہدایت، بخشش و مغفرت اور نجات کی مسلسل دعائیں،
قدم مبارک پر درم اور سینہ اطہر سے اُبلتی ہوئی ہانڈی کی طرح نکلنے والی آوازوں کے ساتھ،
خیر الانام ﷺ کے خصائص کا حصہ ہیں۔

● رسول رحمت ﷺ مظہر مرضی مولا، پیانہ محبت خدا:

﴿إِنْ كُنْتُمْ تُحِبُّونَ اللَّهَ فَاتَّبِعُونِي﴾ ---

معیار صراط مستقیم: ﴿وَأَنْ هَذَا صِرَاطِي مُسْتَقِيمًا﴾ ---

اپنے پر ایمان لانے والوں: ﴿فَالَّذِينَ آمَنُوا بِهِ﴾ ---

اپنی توقیر کرنے والوں: ﴿وَعَزَّوْهُ﴾ ---

اپنی مدد کرنے والوں: ﴿وَنَصَرُوهُ﴾ ---

اپنے لائے ہوئے نور ہدایت کا کامل اتباع کرنے والوں:

﴿وَاتَّبِعُوا النُّورَ الَّذِي أُنْزِلَ مَعَهُ﴾ کے لیے نجات و کامیابی کی ضمانت:

﴿أُولَٰئِكَ هُمُ الْمُفْلِحُونَ﴾ ---

● رسالت مآب ﷺ کی ایک منفرد خصوصیت، شان اور کمال یہ بھی ہے کہ آپ ﷺ کو

جو نسخہ کیمیا عطا ہوا، ہر شک، شبہ، تحریف اور ملاوٹ سے پاک: ﴿لَا رَيْبَ فِيهِ﴾ ---

دائیں بائیں، آگے پیچھے باطل کے حملوں سے محفوظ:

﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ﴾ ---

جملہ الہامی تعلیمات کا مجموعہ، علوم و معارف کا خزانہ، حکمت و موعظت اور قلب و نظر کی شفا و رحمت

کا سرچشمہ، قرآن حکیم، زندہ و جاوید، پائندہ و تابندہ معجزہ۔ آپ ﷺ کا یہ امتیاز و اختصاص بھی کہ

آپ ﷺ ہی اس کی تبیین، تشریح اور توضیح کے مختار قرار پائے۔

● رسول اللہ ﷺ کی ایک خصوصیت کبریٰ ”أَوْتِيَتْ جَوَامِعَ الْكَلِمِ“۔

فصاحت و بلاغت کے مرکز، شعر و خطابت کے ماحول میں زبردست قدرت کلام، بے پناہ

فصاحت و بلاغت:

أَنَا أَفْصَحُ الْعَرَبِ ---

بلند پایہ خطیب، ماہر عالم نفسیات، لوگوں کے مزاج اور طبائع سے آشنا، زبردست اور دل نشین

طرز کلام، موثر انداز مخاطب کی حامل ہستی کے بے مثل ابلاغ کے عکاس۔

آپ ﷺ کے ”جَوَامِعَ الْكَلِمِ“، پاکیزہ اور مختصر جملے، لفظی، ادبی اور صوتی حسن کے شاہ کار،

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
وسعت معانی کے نمونے، حیات انسانی کے فلسفے اور حقائق کا واضح بیان، مسائل، الجھنوں اور
عقدوں کا حل چند اشاروں میں، کوزے میں دریا۔

تاریخ انگشت بدنداں، عقل محو تماشائے لب بام کہ یہ سب اس کی زبان سے ادا ہوئے، جو
لکھنے پڑھنے کی حاجت اور عالموں کی صحبت سے بے نیاز تھا:

﴿مَا كُنْتَ تَتْلُوا مِنْ قَبْلِهِ مِنْ كِتَابٍ وَ لَا تَخْطُهُ بِيَمِينِكَ﴾ ---

رسالت مآب ﷺ کے یہ پاکیزہ جملے زبان اطہر سے نکلتے، سماعتوں سے ٹکراتے اور دلوں میں
اتر جاتے، جسم ہی نہیں قلب و نظر فتح ہوتے چلے جاتے۔ یک بیک کایا پلٹتی، راستی و ہدایت کے
در کھلتے، صراط مستقیم آشکار ہوتا چلا جاتا، سننے والا بے اختیار پکار اٹھتا:

أَشْهَدُ أَنْ لَا إِلَهَ إِلَّا اللَّهُ وَ أَشْهَدُ أَنَّ مُحَمَّدًا عَبْدُهُ وَ رَسُولُهُ ---

● سید الانام ﷺ کی ایک اور امتیازی خصوصیت ”نَصْرَتْ بِالرُّعْبِ“۔
بے مثال رعب و دبدبہ، شان و شوکت، قوت و سطوت، جلال و جمال سے آپ ﷺ کی مدد:
النَّصْرُ قَادِمُهُ وَ الْفَتْحُ خَادِمُهُ ---

نصرت و فتح ہمیشہ آپ ﷺ کی خدمت میں موجود، غلبہ ایسا کہ فتح مکہ کے روز سارے
عرب کے سرنگوں، شان و شوکت ایسی کہ فتح مکہ کی شب تا حد نظر پھیلا ہوا لشکر اسلام، لہراتے ہوئے
رنگ برنگ ہزاروں علم اور خیموں میں روشن چراغ، جس سے کفر لرزہ بر اندام۔

● سرورِ عالم ﷺ کی ایک اور خصوصیت ”أَنَا رَحْمَةٌ مُّهْدَاةٌ“ انسانیت کے لیے
بطور ہدیہ عطا کی گئی، دنیا و آخرت میں سراپا رحمت:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ ---

پیکرِ عفو و درگزر، مجسمِ رافت و رحمت، امت کی ہدایت و مغفرت پر حریص:

﴿حَرِيصٌ عَلَيْكُمْ﴾ ---

اس کی پریشانیوں پر کڑھنے اور تڑپنے والے: ﴿عَزِيزٌ عَلَيْهِ مَا عَنِتُّمْ﴾ ---

اپنے پر ایمان لانے والوں: ﴿بِالْمُؤْمِنِينَ﴾ ---

مؤمنین کے لیے: ﴿رَءُوفٌ رَّحِيمٌ﴾ ---

آپ ﷺ کی انہیں شفقتوں نے پروانوں، فرزانوں اور مستانوں کا ہجوم آپ ﷺ کے
ارد گرد جمع کر دیا:

﴿وَلَوْ كُنْتَ فَظًا غَلِيظَ الْقَلْبِ لَانْفَضُّوا مِنْ حَوْلِكَ﴾ ---

ماہ نامہ ”نور الحبيب“ بصیرپور شریف (۷۲) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ
اگر ایسا نہ ہوتا تو لوگ یہاں یوں دیوانہ وارا پنا تن، من، دھن نثار نہ کرتے۔

● آقائے دو جہاں ﷺ کے خصائص ذاتی میں یہ بھی شامل ہے کہ تکلم فرماتے تو
دل کے اندھیرے دور ہوتے، تبسم فرماتے تو گھر روشن ہو جاتے۔ دل اس قدر نرم کہ زندہ گاڑھی
جانے والی بچیوں کے ذکر پر رقت طاری ہو گئی، ریش مبارک آنسوؤں سے تر ہو گئی، ستون حنانہ
جدائی برداشت نہ کر سکا، رو دیا تو تڑپ اٹھے، خطبہ موقوف کر دیا، اونٹ نے مالک کے ظلم کا رونا رویا،
تو دل بھر آیا، تھیلے میں تڑپتے پرندوں کی آواز سنی تو رہائی کا حکم دیا، معصوم حسنین کریمین دورانِ نماز
پشت مبارک پر چڑھ گئے تو سجدہ طویل کر دیا۔

● ساری زمین کو آپ ﷺ کے اور امت کے لیے سجدہ گاہ اور پاکیزہ بنا دیا جانا:

جَعَلْتُ لِيَ الْأَرْضَ مَسْجِدًا وَ طَهُورًا ---

● غنائم کا حلال کیا جانا:

أَحَلَّتْ لِيَ الْغَنَائِمُ ---

● آپ ﷺ کی ازواج مطہرات سے نکاح کی حرمت، بیٹیوں پر سوکن لانے کی
ممانعت، اپنے اہل بیت اطہار کے لیے زکوٰۃ سے دست برداری، مکہ و مدینہ کو سارے شہروں اور
آپ ﷺ کی مسجد کو تمام مساجد پر فضیلت، جسد اطہر کا معطر پسینہ، موئے مبارک کی برکتیں،
انگلیوں سے پانی کی روانی، لعاب دہن سے امراض کا علاج اور کھانے کی فروانی، شق قمر اور شق صدر
کے حیرت انگیز واقعات، عہد ماضی کی خبریں، آنے والے واقعات کی پیش گوئیاں، نماز جمعہ،
اذان، اقامت، لیلۃ القدر اور ماہ رمضان، دورانِ نماز ”آمین“ شعارِ اسلام، یہ سب آپ ﷺ
کے ہی نمایاں امتیازات اور ذاتِ اقدس کے منفرد خصائص ہیں۔

● شفیع المذنبین ﷺ کی خصوصیات میں شفاعتِ امت کے لیے بہت بڑا تحفہ
اور آں جناب ﷺ کی بے مثال خصوصیت ہے۔ روزِ محشر جب جلالِ الہی کا آفتاب جو بن پر اور:

﴿لَمَنِ الْمُلْكُ الْيَوْمَ لِلَّهِ الْوَاحِدِ الْقَهَّارِ﴾ ---

کی صدا ہر سمت گونج رہی ہوگی، عرشِ الہی کے سائے اور آقائے دو جہاں ﷺ کے مقامِ محمود
اور حوضِ کوثر کے سوا کہیں جائے امان نہ ہوگی، نفسا نفسی کا عالم، انسانوں کے جھکے ہوئے سر، امتِ محمدی
علیٰ صاحبہا الصلوٰۃ والتسلیمات کی طرح دیگر امتیں شفاعتِ محمدی ﷺ سے فیض یاب ہونے کی
امیدوار اور بے قرار، مژدہ جاں فزا، پیام امن و سلامتی:

”اے محمد! سراٹھائے“ ---

يَا مُحَمَّدُ! اِرْفَعْ رَأْسَكَ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

قُلْ تَسْمَعُ --- کہتے جاے، آپ کی سنی جائے گی ---

سَلْ تُعْطِ --- ”سوال کرتے جاے، آپ کا من چاہا ملتا جائے گا“ ---

اِشْفَعْ تُشَفِّعُ --- ”شفاعت کیجیے، آپ ﷺ کی شفاعت قبول کی جائے گی“ ---

● رسول اللہ ﷺ کی ایک اور خصوصیت ”کمالِ عبدیت“ ہے:

﴿سُبْحَنَ الَّذِيْ اَسْرٰى بِعَبْدِهٖ لَيْلًا مِّنَ الْمَسْجِدِ الْحَرَامِ اِلَى

الْمَسْجِدِ الْاَقْصٰى﴾ ---

شبِ معراج، مسجدِ حرام سے مسجدِ اقصیٰ کا سفرِ پلک جھپکنے میں، آدم علیہ السلام سے عیسیٰ علیہ السلام تک انبیاء و رسل کی امامت کی سرفرازی، براق کی سواری، جنت و دوزخ کا مشاہدہ، آسمان پر انبیاء سے ملاقات، سدرۃ المنتہیٰ پر دو قوس:

﴿قَابَ قَوْسَيْنِ﴾ ---

یا اس سے بھی کم فاصلے:

﴿اَوْ اَدْنٰى﴾ ---

پراپنے رب کے ساتھ ہم کلامی کا شرف، آپ ﷺ کے خصائص کا حصہ ہے۔

● خیر الانام ﷺ کی یہ خصوصیت بھی نمایاں ہے کہ آپ ﷺ کا دین مکمل ترین:

﴿اَلْيَوْمَ اَكْمَلْتُ لَكُمْ دِيْنَكُمْ﴾ ---

آپ ﷺ کا دین، اللہ تعالیٰ کا پسندیدہ و محبوب دین:

﴿رَضِيْتُ لَكُمْ الْاِسْلَامَ دِيْنًا﴾ ---

اور اس کی بارگاہ میں مقبول:

﴿وَمَنْ يَبْتَغِ غَيْرَ الْاِسْلَامِ دِيْنًا فَلَنْ يُّقْبَلَ مِنْهُ﴾ ---

آپ ﷺ کا دین آسان ترین دین:

الَّذِيْنَ يُسِّرُ ---

آپ ﷺ کا دین غالب ترین دین:

﴿جَاءَ الْحَقُّ وَ زَهَقَ الْبَاطِلُ﴾ ---

بلاشبہ آپ ﷺ کے وجودِ پاک سے حق غالب ہوا اور باطل مٹ گیا:

لاکھ ستارے ہر طرف، ظلمتِ شب جہاں جہاں

اک طلوعِ آفتاب، دشت و چمن سحر سحر

ماہِ نامہ ”نور الحبيب“ بصیرپور شریف (۷۷) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

● سید الانام ﷺ کو یہ امتیاز بھی حاصل ہے کہ آپ ﷺ کے لائے ہوئے دین میں کسی کو کمی کا اختیار ہے نہ اضافے کی اجازت، تغیر و تبدل کی گنجائش نہ پیوند کاری کی ضرورت، اس میں:

﴿اَدْخُلُوا فِی السِّلْمِ کَافَّةً﴾ --- کا پیغام

﴿جَاهِدُوا فِی اللّٰهِ حَقَّ جِهَادِهِ﴾ --- کا حکم

اعلائے کلمۃ الحق کی جدوجہد کی رہنمائی:

﴿وَ کَلِمَةُ اللّٰهِ هِيَ الْعُلْيَا﴾ ---

دشمنانِ حق کی مکمل سرکوبی اور فتنہ و فساد کے مکمل خاتمے کی ہدایت:

﴿قَاتِلُوهُمْ حَتّٰی لَا تَكُوْنُ فِتْنَةً﴾ ---

غلبہ حق کی تکمیل منزل کی جانب بڑھتے رہنے کا فرض:

﴿وَ یَكُوْنُ الدِّیْنُ كُلُّهُ لِلّٰهِ﴾ ---

﴿وَ اعْتَصِمُوا بِحَبْلِ اللّٰهِ جَمِیْعًا﴾ ---

اتحاد و اتفاق امت کی کلید کا مرانی:

امر بالمعروف و نہی عن المنکر کا نسخہ کیا ---

یہ سب دین اسلام کے امتیازات اور اس کے جامع و کامل ہونے کے ہمہ پہلو دلائل ہیں۔

● سیدنا رسول اللہ ﷺ کی ایک اور باکمال خصوصیت و امتیاز، امت کے لیے باعثِ فخر کہ بروبحر، زمین و آسمان، نفس و آفاق میں ظاہر و باطن، جلی و خفی، صبح و شام، ہر جگہ، ہر وقت، ہر صورت آپ کا ذکر کائنات کے ہر ذی نفس سے بلند تر اور عام ہے۔ یہ مظہر ہے آپ کی شان:

﴿وَ رَفَعْنَا لَكَ ذِكْرَكَ﴾ ---

کا، ارشاد الہی ہے:

اِذَا ذُكِّرْتُ ذُكِّرْتُ مَعِيَ ---

”جب بھی مجھے یاد کیا، میرا نام لیا جائے گا، آپ ﷺ کا ذکر بھی ہوگا“ ---

قرآن کی تلاوت ہو یا اذان کے نغمے، انسانوں کی مجلس ہوں یا فرشتوں کی محفلیں، دعا کے لیے اٹھے ہوئے ہاتھ ہوں یا مناجات کے لیے تڑپتے ہونٹ، بے قرار سجدے ہوں یا خشوع و خضوع کے مظہر رکوع، تسبیح کے دانے ہوں یا انگلیوں کی پوریں، رسول اللہ ﷺ کا پاکیزہ ذکر حرزِ جاں اور باعث سکون و اطمینان، راحت قلب و نظر بنا رہے گا۔

● سید الانام ﷺ کا ایک اور امتیاز آپ ﷺ کا بے مثال ادب و احترام، امت کو

اس کی تلقین، خصوصی احتیاط کی ہدایت:

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

﴿لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ﴾ ---

رسول محترم کی آواز سے اپنی آواز اونچی نہ کرو:

﴿لَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ﴾ ---

بارگاہ رسالت مآب ﷺ میں ایک دوسرے کی طرح بلند آواز نہ کرو، پاس ادب ہر لمحہ ملحوظ خاطر رہے، شان عالی مرتبت کبھی ذہن سے اونچل نہ ہونے پائے، کوئی ایسا قدم نہ اٹھے، نہ زبان سے حرف نکلتے، نہ اطاعت میں کوئی کوتاہی ہو جائے۔ رسالت مآب ﷺ کی مرضی اور حکم پر تسلیم دل و جاں کے سوا کچھ نہ ظاہر ہو، انکار کی تو مجال ہی نہیں، کبیدگی خاطر بھی گوارا نہیں، ذرا سی بے احتیاطی کی اتنی بڑی سزا کہ تصور سے ماورا:

﴿أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ﴾ ---

دنیا بھی خراب اور عقبی بھی تباہ۔

● سید الانام ﷺ کی ایسی خصوصیت، امتیاز و کمال کہ جس کے ذکر کے بغیر ہمارا اظہار عقیدت نامکمل رہے گا:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ﴾ ---

بارگاہ رب العالمین سے حضور انور ﷺ کے لیے تاقیامت درود و سلام کی بارش، فرشتوں کو اس کی ہدایت اور اہل ایمان کو بے پناہ دنیوی و اخروی فضیلتوں، برکتوں اور رحمتوں کے تحفے کے ساتھ حکم:

﴿يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾ ---

آئیے! بارگاہ سید الانام علی صاحبہا الصلوٰۃ والسلام میں اپنے اظہار عقیدت و محبت کا اختتام لاکھوں درود اور کروڑوں سلام سے کریں کہ جو خود درِّ یمیم تھا، یمیموں کے حقوق کا محافظ اور ان کا سہارا بنا، خود مسکین تھا، دنیا بھر کے مسکینوں کا آسرا ٹھہرا، خود مادی سہاروں سے مستغنی تھا، کائنات کے مجبوروں، مقہوروں اور مظلوموں کا ملجا و مآویٰ بنا، خطاؤں سے پاک تھا، امت کی لغزشوں، خطاؤں اور گناہوں کی مغفرت کا طلب گار ہوا، سارے جہاں کے لیے رحمت و شفقت کا سائبان بنا، جس کے قبضے میں دنیا جہان کے خزانوں کی کنجیاں، مگر ”الْفَقْرُ فَخْرِي“ پر نازاں، جو اپنے وجود، خصائل و شمائل، خصائص و امتیازات کے سبب اولین و آخرین، کائنات کے ہر ذی نفس کے لیے وجہ افتخار اور باعث نجات۔

اللَّهُمَّ صَلِّ وَسَلِّمْ عَلَى النَّبِيِّ الْأَمِيِّ وَعَلَى آلِهِ وَأَصْحَابِهِ وَبَارِكْ وَسَلِّمْ



ماہ نامہ ”نور الحبیب“ بصیرپور شریف ۶۷۶ ربيع الاول ۱۴۲۸ھ

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَّ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

نبی رحمت ﷺ کی حیات طیبہ کے

دو خاص دن

محمد واصل اولیں

حضور پُر نور رحمۃ للعالمین ﷺ کی حیات مبارکہ کے تمام شب و روز ہی خصوصی اہمیت کے حامل ہیں۔ صحابہ کرام ؓ نے آپ ﷺ کے مبارک اقوال، احوال اور معمولات کا تفصیلی بیان کیا ہے۔ آپ ﷺ کی حیات مبارکہ میں دو دن منفرد و ممتاز ہیں، ایک وہ دن جب آپ ﷺ صبح سے لے کر شام تک (وقفہ نماز کے علاوہ) تمام دن خطاب فرماتے رہے اور دوسرا خاص اہمیت کا حامل وہ دن تھا، جس میں آپ ﷺ نماز فجر سے لے کر عشا تک خاموش رہے اور کسی سے گفتگو نہ فرمائی۔ محترم واصل اولیں صاحب نے حدیث پاک کی معتبر کتب کے حوالہ سے ان دو دنوں کی روداد پیش کی ہے اور ان احادیث کی اسناد پر فنی بحث بھی کی ہے۔ [ادارہ]

طویل خاموشی کا دن

(مشاہدہ امور کائنات)

عَنْ أَبِي بَكْرٍ ؓ قَالَ أَصْبَحَ رَسُولُ اللَّهِ ﷺ ذَاتَ يَوْمٍ فَصَلَّى الْغَدَاةَ
ثُمَّ جَلَسَ حَتَّى إِذَا كَانَ مِنَ الضُّحَى ضَحِكَ رَسُولُ اللَّهِ ﷺ
ثُمَّ جَلَسَ مَكَانَهُ حَتَّى صَلَّى الْأُولَى وَالْعَصْرَ وَالْمَغْرِبَ، كُلُّ

اللَّهُمَّ صَلِّ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ
 ذَلِكَ لَا يَتَكَلَّمُ حَتَّى صَلَّى الْعِشَاءَ الْآخِرَةَ ثُمَّ قَامَ إِلَى أَهْلِهِ،
 فَقَالَ النَّاسُ لِأَبِي بَكْرٍ: أَلَا تَسْأَلُ رَسُولَ اللَّهِ ﷺ مَا شَأْنُهُ؟ صَنَعَ الْيَوْمَ
 شَيْئًا لَمْ يَصْنَعْهُ قَطُّ! فَسَلِّهُ، فَقَالَ: نَعَمْ، عُرِضَ عَلَيَّ مَا هُوَ كَائِنٌ مِنْ أَمْرِ
 الدُّنْيَا وَ أَمْرِ الْآخِرَةِ، فَجُمِعَ الْأَوَّلُونَ وَالْآخِرُونَ بِصَعِيدٍ وَاحِدٍ
 فَفَزِعَ النَّاسُ بِذَلِكَ حَتَّى انْطَلَقُوا إِلَى آدَمَ وَالْعَرَقُ يَكَادُ
 يَلْجَمُهُمْ، فَقَالُوا: يَا آدَمُ! أَنْتَ أَبُو الْبَشَرِ وَأَنْتَ اصْطَفَاكَ اللَّهُ،
 اشْفَعْ لَنَا إِلَى رَبِّكَ، قَالَ: لَقَدْ لَقِيتُ مِثْلَ الَّذِي لَقِيتُمْ فَانْطَلَقُوا إِلَى
 أَبِيكُمْ بَعْدَ أَبِيكُمْ إِلَى نُوحٍ ﴿١٥﴾ إِنَّ اللَّهَ اصْطَفَى آدَمَ وَنُوحًا وَآلَ إِبْرَاهِيمَ وَ
 آلَ عِمْرَانَ عَلَى الْعَالَمِينَ ﴿١٥﴾ فَيَنْطَلِقُونَ إِلَى نُوحٍ، فَيَقُولُونَ: اشْفَعْ لَنَا إِلَى
 رَبِّكَ فَإِنَّ اصْطَفَاكَ اللَّهُ وَاسْتَجَابَ لَكَ فِي دُعَائِكَ وَلَمْ يَدْعُ
 عَلَى الْأَرْضِ مِنَ الْكَافِرِينَ دِيَارًا، فَيَقُولُ: لَيْسَ ذَاكُمْ عِنْدِي، انْطَلِقُوا
 إِلَى إِبْرَاهِيمَ فَإِنَّ اللَّهَ اتَّخَذَهُ خَلِيلًا، فَيَنْطَلِقُونَ إِلَى إِبْرَاهِيمَ، فَيَقُولُ:
 لَيْسَ ذَاكُمْ عِنْدِي وَلَكِنْ انْطَلِقُوا إِلَى مُوسَى، فَإِنَّ اللَّهَ كَلَّمَهُ تَكَلِيمًا،
 فَيَقُولُ مُوسَى: ائْتِنِي ذَاكُمْ عِنْدِي وَلَكِنْ انْطَلِقُوا إِلَى عِيسَى ابْنِ مَرْيَمَ،
 فَإِنَّهُ يُرَى الْأَكْمَهَ وَالْأَبْرَصَ وَيُحْيِي الْمَوْتَى، فَيَقُولُ عِيسَى ابْنُ مَرْيَمَ:
 لَيْسَ ذَاكُمْ عِنْدِي وَلَكِنْ انْطَلِقُوا إِلَى سَيِّدِ وَلَدِ آدَمَ، فَإِنَّهُ أَوَّلُ مَنْ
 تَنْشَقُّ عَنْهُ الْأَرْضُ يَوْمَ الْقِيَامَةِ، انْطَلِقُوا إِلَى مُحَمَّدٍ فَيَشْفَعُ لَكُمْ إِلَى
 رَبِّكُمْ، فَيَنْطَلِقُ، فَيَأْتِي جِبْرِيلُ رَبَّهُ عَزَّ وَجَلَّ، فَيَقُولُ اللَّهُ تَعَالَى: ائْذَنْ لَهُ
 وَبَشِّرْهُ بِالْجَنَّةِ، فَيَنْطَلِقُ لَهُ جِبْرِيلُ، فَيَخِرُّ سَاجِدًا قَدَرُ جُمُعَةٍ، وَيَقُولُ
 اللَّهُ تَعَالَى: اِرْفَعْ رَأْسَكَ يَا مُحَمَّدُ وَقُلْ تَسْمَعُ وَاشْفَعُ تُشْفَعُ، فَيَرْفَعُ
 رَأْسَهُ فَإِذَا نَظَرَ إِلَى رَبِّهِ خَرَّ سَاجِدًا قَدَرُ جُمُعَةٍ أُخْرَى، فَيَقُولُ اللَّهُ
 تَعَالَى: اِرْفَعْ رَأْسَكَ وَقُلْ تَسْمَعُ وَاشْفَعُ تُشْفَعُ، قَالَ فَيَذْهَبُ لِيَقَعَ
 سَاجِدًا، فَيَأْخُذُ جِبْرِيلُ بِضَبْعِيهِ، فَيَفْتَحُ اللَّهُ عَلَيْهِ مِنَ الدُّعَاءِ شَيْئًا لَمْ
 يَفْتَحْهُ عَلَى بَشَرٍ قَطُّ، فَيَقُولُ: أَيُّ رَبِّ! خَلَقْتَنِي سَيِّدَ وَلَدِ آدَمَ وَلَا فَخْرَ

ماه نامہ "نور الحبيب" بصیرپور شریف ﴿٤٨﴾ ربیع الاول ١٣٢٨ھ

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ

وَ اَوَّلَ مَنْ تَنَشَّقُ عَنْهُ الْاَرْضُ يَوْمَ الْقِيَامَةِ وَ لَا فَخْرَ، حَتّٰى اَنَّهُ لَيَرُدُّ عَلٰى
الْحَوْضِ اَكْثَرَ مِمَّا بَيْنَ صَنْعَاءَ وَ اَيْلَةَ، ثُمَّ يُقَالُ: اُدْعُوا الصّٰدِقِيْنَ
فَيَشْفَعُوْنَ، ثُمَّ يُقَالُ: اُدْعُوا الْاَنْبِيَاءَ، فَيَجِئُ النَّبِيُّ وَ مَعَهُ الْعَصَابَةُ وَ النَّبِيُّ
وَ مَعَهُ الْخُمْسَةُ وَ السِّتَةُ وَ النَّبِيُّ وَ لَيْسَ مَعَهُ اَحَدٌ، ثُمَّ يُقَالُ: اُدْعُوا
الشُّهَدَاءَ فَيَشْفَعُوْنَ لِمَنْ اَرَادُوا، فَاِذَا فَعَلَتِ الشُّهَدَاءُ ذٰلِكَ يَقُوْلُ اللّٰهُ:
اَنَا اَرْحَمُ الرَّاحِمِيْنَ، اَدْخِلُوْا جَنَّتِيْ مَنْ لَا يُشْرِكُ بِيْ شَيْئًا، فَيَدْخُلُوْنَ
الْجَنَّةَ، ثُمَّ يَقُوْلُ اللّٰهُ عَزَّ وَ جَلَّ: اُنْظُرُوْا فِى النَّارِ، هَلْ تَلْقَوْنَ مِنْ اَحَدٍ
عَمِلَ خَيْرًا قَطُّ؟ فَيَجِدُوْنَ فِى النَّارِ رَجُلًا، فَيَقُوْلُ لَهُ: هَلْ عَمِلْتَ
خَيْرًا قَطُّ؟ فَيَقُوْلُ: لَا غَيْرَ اَنِّىْ كُنْتُ اُسَامِحُ النَّاسَ فِى الْبَيْعِ
وَ الشِّرَاءِ، فَيَقُوْلُ اللّٰهُ: اَسْمِحُوْا لِعَبْدِيْ كَمَا سَمَّاهُ اِلَى عِبْدِيْ، ثُمَّ
يُخْرِجُوْنَ مِنَ النَّارِ رَجُلًا، فَيَقُوْلُ لَهُ: هَلْ عَمِلْتَ خَيْرًا قَطُّ؟ فَيَقُوْلُ: لَا
غَيْرَ اَنِّىْ قَدْ اَمَرْتُ وَلَدِيْ اِذَا مِتُّ فَاَحْرِقُوْنِيْ بِالنَّارِ ثُمَّ اَطْحِنُوْنِيْ حَتّٰى
اِذَا كُنْتُ مِثْلَ الْكُحْلِ فَادْهَبُوْا بِيْ اِلَى الْبَحْرِ فَادْرُوْنِيْ فِى الرِّيْحِ، فَوَاللّٰهِ
لَا يَقْدِرُ عَلٰى رَبِّ الْعَالَمِيْنَ اَبَدًا، فَقَالَ اللّٰهُ: لِمَ فَعَلْتَ ذٰلِكَ؟ قَالَ مِنْ
مَخَافَتِكَ، فَيَقُوْلُ اللّٰهُ تَعَالٰى: اُنْظُرْ اِلَى مُلْكِ اَعْظَمَ مُلْكٍ، فَاِنَّ
لَكَ مِثْلَهُ وَ عَشْرَةَ اَمْثَالِهِ، فَيَقُوْلُ: لِمَ تَسْخَرُبْنِىْ وَ اَنْتَ الْمَلِكُ؟ وَ
ذَاكَ الَّذِى ضَحَكَتْ مِنْهُ مِنَ الضُّحَى ---

[كنز العمال، رقم الحديث ۳۹۷۵/مسند ابى بكر الصديق، صفحہ ۵۷/
مسند ابو عوانہ، جلد ۱، صفحہ ۱۷۶/مسند احمد بن حنبل، جلد ۴، الملل المتناہیہ،
جلد ۲، صفحہ ۳۳۹/مجمع الزوائد، جلد ۱۰، صفحہ ۷۵-۷۶/السنة لابن ابى عاصم،
جلد ۲، صفحہ ۳۸۱/موارد الظمان للهيثمي، رقم الحديث ۲۵۸۷]

”سیدنا ابوبکر صدیق ؓ سے روایت ہے، آپ نے فرمایا:

ایک دن رسول اللہ ﷺ نے صبح کی نماز ادا کی، پھر بیٹھ گئے، یہاں تک کہ

چاشت کا وقت ہو گیا، آپ ﷺ مسکرائے، پھر آپ تشریف فرما رہے، حتیٰ کہ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

آپ ﷺ نے ظہر، عصر اور مغرب کی نمازیں ادا کیں، پھر آپ اٹھ کر گھر والوں کی طرف چل پڑے۔ لوگوں نے سیدنا صدیق اکبر ﷺ سے کہا:

”کیا آپ رسول اللہ ﷺ سے نہیں پوچھیں گے کہ کیا معاملہ ہے؟ آج آپ ﷺ نے وہ کام کیا، جو کبھی نہیں کیا۔“

پس سیدنا ابوبکر صدیق رضی اللہ عنہ نے نبی مکرم ﷺ سے پوچھا تو شفیع معظم ﷺ نے فرمایا:

”ہاں! دنیا و آخرت کے امور میں سے جو کچھ ہونے والا ہے، وہ سب میرے سامنے پیش کیا گیا، اولین و آخرین سب ایک میدان میں اکٹھے کیے گئے، لوگ شدید گھبراہٹ کا شکار ہوئے، حتیٰ کہ وہ آدم علیہ السلام کے پاس گئے اور حال یہ تھا کہ پسینے نے ان کو لگا میں پہنائی ہوئی تھیں، انھوں نے کہا: ”اے آدم (علیک السلام)! آپ ابوالبشر ہیں اور اللہ ﷻ کے برگزیدہ ہیں، اپنے رب کے ہاں ہماری شفاعت کیجئے۔“

سیدنا آدم علیہ السلام بولے: ”آج مجھے بھی وہی کچھ درپیش ہے، جس سے تمہارا واسطہ ہے، پس تم اپنے باپ (آدم علیہ السلام) کے بعد اپنے باپ نوح (علیہ السلام) کے پاس جاؤ، (آپ ﷺ نے یہ آیت مبارکہ تلاوت فرمائی):

﴿اِنَّ اللّٰهَ اصْطَفٰی اٰدَمَ وَ نُوحًا وَّ اٰلَ اِبْرٰهٖمَ وَّ اٰلَ عِمْرٰنَ عَلٰی الْعٰلَمِیْنَ ۝﴾ ---

”پس اللہ تعالیٰ نے برگزیدہ کیا آدم کو، نوح، آل ابراہیم اور آل عمران کو سب جہانوں پر۔“ ---

پس لوگ سیدنا نوح علیہ السلام کے پاس جاتے ہیں اور کہتے ہیں: ”اپنے رب کے ہاں ہمارے لیے شفاعت کیجئے، کیوں کہ آپ (علیک السلام) اللہ کے برگزیدہ ہیں، اس نے آپ (علیک السلام) کی دعا قبول فرمائی اور زمین پر کوئی کافر نہ چھوڑا۔“

سیدنا نوح علیہ السلام کہتے ہیں: ”یہ میرا مرتبہ نہیں، تم لوگ (سیدنا) ابراہیم (علیہ السلام) کے پاس جاؤ، بے شک اللہ تعالیٰ نے انھیں اپنا خلیل بنایا ہوا ہے۔“ لوگ سیدنا ابراہیم علیہ السلام کے پاس جاتے ہیں، وہ فرماتے ہیں: ”یہ میرا مرتبہ نہیں ہے، لیکن تم (سیدنا) موسیٰ (علیہ السلام) کے پاس جاؤ، بے شک اللہ تعالیٰ نے انھیں شرف تکلم سے نوازا ہے۔“ پس موسیٰ علیہ السلام

مادنامہ ”نور الحبيب“ بصیرپور شریف (۸۰) ربيع الاول ۱۳۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ

نے کہا: ”یہ میرا مرتبہ نہیں ہے، بلکہ تم (سیدنا) عیسیٰ (علیہ السلام) کے پاس جاؤ، بے شک وہ اندھے اور کوڑھی کو شفا دیتے تھے اور مردوں کو زندہ کرتے تھے۔“ (لوگ سیدنا عیسیٰ (علیہ السلام) کے پاس جاتے ہیں) تو سیدنا عیسیٰ (علیہ السلام) کہتے ہیں: ”یہ میرا مرتبہ نہیں، لیکن تم اولادِ آدم کے سردار کے پاس جاؤ، بے شک یومِ قیامت کو اٹھنے والوں میں وہ سب سے پہلے ہیں، سیدنا محمد (صلی اللہ علیہ وسلم) کے پاس جاؤ، وہ تمہارے رب کے ہاں تمہاری شفاعت کریں گے۔“ پس آپ (صلی اللہ علیہ وسلم) (شفاعت کے لیے) جاتے ہیں، سیدنا جبریل (علیہ السلام) ربِّ ذوالجلال کی بارگاہ میں حاضر ہوتے ہیں۔ اللہ تعالیٰ فرماتا ہے: ”(محمد (صلی اللہ علیہ وسلم) کو) اذن دو اور انہیں جنت کی بشارت دو۔“ سیدنا جبریل (علیہ السلام)، نبی مکرم (صلی اللہ علیہ وسلم) کو لے کر جاتے ہیں اور آپ (صلی اللہ علیہ وسلم) مقدارِ جمعہ کے برابر عرصہ تک سجدے میں پڑے رہتے ہیں۔ اللہ تعالیٰ فرماتا ہے: ”اپنا سراٹھاؤ، کہو، تمہاری سنی جائے گی، شفاعت کرو، تمہاری شفاعت قبول کی جائے گی۔“ جب شفیعِ اعظم (صلی اللہ علیہ وسلم) نے اپنے ربِّ کریم کی طرف دیکھا تو ایک دفعہ پھر جمعہ کی مقدار کے برابر سجدہ میں پڑے رہے۔ اللہ تعالیٰ فرماتا ہے: ”اپنا سراٹھاؤ، کہو، تمہاری سنی جائے گی، شفاعت کرو، تمہاری شفاعت قبول کی جائے گی۔“

پھر آپ (صلی اللہ علیہ وسلم) سجدہ کرنے لگتے ہیں کہ سیدنا جبریل (علیہ السلام) آپ (صلی اللہ علیہ وسلم) کو بازو سے تھام لیتے ہیں اور اللہ (صلی اللہ علیہ وسلم) آپ (صلی اللہ علیہ وسلم) کو دعا کے وہ کلمات سکھاتا ہے، جو اس نے کسی بشر پر ظاہر نہیں کیے۔ پس شفیعِ معظم (صلی اللہ علیہ وسلم) کہتے ہیں: ”اے پروردگار! تو نے مجھے اولادِ آدم کا سردار بنایا، (مجھے اس پر) فخر نہیں اور یومِ قیامت کو زمین سے سب سے پہلے اٹھنے والا بنایا، (مجھے اس پر) فخر نہیں۔“ حتیٰ کہ رسول اکرم (صلی اللہ علیہ وسلم) (شفاعت کے بعد، کوثر کے) حوض کی طرف لوٹ آتے ہیں، جس کا رقبہ صنعاء اور ایلہ کے درمیانی فاصلے سے زیادہ ہے۔ پھر کہا جاتا ہے: ”صدیقین کو بلاؤ۔“ پس وہ شفاعت کرتے ہیں۔ پھر کہا جاتا ہے: ”انبیاء کو بلاؤ۔“ پس کوئی نبی آتا ہے اور اس کے ساتھ ماننے والوں کی ایک جماعت ہے اور کسی نبی کے ساتھ پانچ، چھ ماننے والے ہیں اور کسی نبی کے ساتھ کوئی بھی نہیں۔ پھر پکارا جاتا ہے: ”شہداء کو بلاؤ۔“ پس وہ جس کے لیے جاتے ہیں، شفاعت کرتے ہیں۔ جب شہداء ایسا کر لیتے ہیں تو اللہ تعالیٰ فرماتا ہے:

لَهُمْ صَلَ وَسَلِّمْ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُومٍ لَكَ

”میں سب سے بڑھ کر رحم کرنے والا ہوں، جس نے میرے ساتھ شرک نہ کیا ہو، اس کو میری جنت میں داخل کر دو۔“ پس وہ جنت میں داخل کر دیے جاتے ہیں۔ پھر اللہ ﷻ فرماتا ہے: ”دوزخ میں دیکھو، کیا تمہیں کوئی ایسا شخص ملتا ہے، جس نے کبھی کوئی نیک کام کیا ہو؟“۔ پس فرشتوں کو دوزخ میں ایک شخص ملتا ہے، اس سے اللہ ﷻ پوچھتا ہے: ”کیا تو نے کبھی نیکی کا کوئی کام کیا ہے؟“۔ وہ کہتا ہے: ”نہیں، سوائے اس کے کہ میں لوگوں کو کاروبار میں سہولت دیتا تھا۔“ اللہ ﷻ فرماتا ہے: ”میرے بندے کو سہولت دو، جس طرح یہ میرے بندوں کو سہولت دیتا تھا۔“ پھر دوزخ سے ایک آدمی نکالا جاتا ہے، اس سے کہا جاتا ہے: ”کیا تو نے کبھی نیکی کا کوئی کام کیا ہے؟“۔ وہ کہتا ہے: ”نہیں، سوائے اس کے کہ میں نے اپنی اولاد کو حکم دیا تھا کہ جب میں مر جاؤں تو مجھے آگ میں جلا دینا، پھر مجھے پیس دینا، جب میں سرمہ بن جاؤں تو مجھے دریا میں بہا دینا اور ہوا میں اڑا دینا، پس اللہ کی قسم! رب العالمین مجھ پر کبھی گرفت نہیں کرے گا۔“ اللہ ﷻ فرماتا ہے: ”تو نے ایسا کیوں کیا؟“۔ وہ کہتا ہے: ”تیرے خوف سے۔“ پس اللہ ﷻ فرماتا ہے: ”کسی بڑی سلطنت والے بادشاہ کی طرف دیکھ! بے شک تجھے اس کے جیسی اور اس کے ساتھ اسی طرح کی دس (۱۰) اور (سلطنتوں کے برابر جنت میں جگہیں) دیں۔“ وہ بندہ کہتا ہے: ”یا اللہ! تو بادشاہ ہو کر میرے ساتھ مذاق کیوں کرتا ہے؟“۔ (حضور ﷺ نے فرمایا: یہی وہ بات ہے، جس پر میں چاشت کے وقت مسکرایا تھا۔۔۔۔۔)

روایت پر اشکال

علامہ مفتی ہندی اس حدیث کے تحت لکھتے ہیں کہ بزار نے اسے نقل کیا اور کہا:

تَفَرَّدَ بِهِ الْبَرَاءُ بْنُ نَوْفَلٍ عَنْ وَالَانِ وَلَا نَعْلَمُهُمَا رَوِيَا إِلَّا هَذَا الْحَدِيثَ۔۔۔۔۔ [کنز العمال، جلد ۷، صفحہ ۳۷۱، رقم الحدیث: ۳۹۷۵۰]

”والان سے روایت کرنے میں براء بن نوفل متفرد ہے اور ہم اس حدیث کے

علاوہ ان دونوں سے کوئی اور حدیث نہیں جانتے۔۔۔۔۔“

اشکال کا جواب

بزار کی طرف سے پیش کیا جانے والا یہ اشکال شروع میں ابن خزیمہ کو بھی پیش آیا، لیکن جب

ماہ نامہ ”نور الحبيب“ بصیرپور شریف ۸۲۶ ربيع الاول ۱۲۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 انھوں نے تحقیق کی تو ان پر واضح ہوا کہ والا ان سے روایت کرنے میں براء بن نوفل متفرد نہیں ہے
 اور والا ان سے مذکور حدیث کے علاوہ بھی روایت موجود ہے۔ ان کی یہ تحقیق کنز العمال میں ہی
 موجود ہے، اس کے الفاظ یہ ہیں:

لَمْ أَكُنْ أَحْفَظُ عَنْ وَالَانِ خَبْرًا غَيْرَ هَذَا وَلَا رَاوِيًا غَيْرَ
 الْبَرَاءِ ثُمَّ وَجَدْتُ لَهُ خَبْرًا ثَانِيًا وَ رَاوِيًا آخَرَ، قَدْ رَوَى عَنْهُ
 مَالِكُ بْنُ عُمَرَ الْحَنْفِيُّ --- [کنز العمال، رقم الحدیث: ۳۹۷۵۰]
 ”(پہلے) مجھے والا ان سے اس خبر کے علاوہ کوئی روایت دستیاب نہ تھی اور نہ ہی
 براء کے علاوہ (والا ان سے) روایت کرنے والا کوئی دوسرا راوی، پھر مجھے والا ان سے
 ایک اور حدیث مل گئی اور (براء کے علاوہ) ایک دوسرا راوی بھی۔ بے شک والا ان سے
 مالک بن عمر انھنی نے بھی روایت کیا ہے۔“ ---

ابن خزیمہ کے اس بیان سے دو باتیں ثابت ہوئیں:
 (۱) والا ان سے روایت کرنے میں براء بن نوفل متفرد نہیں، بلکہ مالک بن عمر نے بھی والا ان
 سے روایت کیا ہے۔

(۲) والا ان کی روایت کردہ دوسری حدیث بھی موجود ہے۔
 ابوہدیدہ براء بن نوفل

ابوہدیدہ براء بن نوفل کے متعلق بھی کہا جاتا ہے کہ ان سے بھی اس کے علاوہ کوئی حدیث
 مروی نہیں، اس کا جواب یہ ہے کہ علامہ ابن حجر عسقلانی (ابوہدیدہ کے بارے میں) لکھتے ہیں:
 قَالَ ابْنُ سَعْدٍ كَانَ مَعْرُوفًا قَلِيلَ الْحَدِيثِ --- [تعجیل المنفعہ، صفحہ ۵۲۶]
 ”ابن سعد نے کہا، وہ معروف ہیں، تھوڑی احادیث روایت کرتے ہیں۔“ ---
 محدثین کرام (رحمہم اللہ) کی اصطلاح میں قلیل الحدیث کا لفظ تعدیل کے لیے استعمال ہوتا ہے،
 جو روایتوں کی تھوڑی تعداد کو ظاہر کرتا ہے، لیکن یہ تعداد ایک سے زیادہ ہوتی ہے۔
 ثابت ہوا کہ ابوہدیدہ سے ایک سے زیادہ احادیث مروی ہیں۔

والا ان کے مجہول ہونے کا اشکال

اس روایت پر دوسرا اعتراض یہ ہے کہ علامہ ابن جوزی نے لکھا ہے:

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

قَالَ أَبُو حَاتِمٍ الرَّازِيُّ: وَالْآنَ مَجْهُوْلٌ، وَقَالَ دَارُ قُطْنِي: وَالْآنَ

غَيْرُ مَشْهُوْرٍ اِلَّا فِيْ هَذَا الْحَدِيْثِ. قَالَ: وَ الْحَدِيْثُ غَيْرُ ثَابِتٍ ---

[العلل المتناهية: جلد ۲، صفحہ ۴۳۹]

”ابوحاتم رازی نے کہا: والان مجهول ہے۔ دارقطنی نے کہا: والان اس حدیث

کے علاوہ غیر مشہور ہے۔ دارقطنی نے مزید کہا: یہ حدیث غیر ثابت ہے۔“ ---

ابوحاتم کا والان کو مجهول کہنا اور والان کا معروف ہونا

جہاں تک ابوحاتم رازی کے والان کو مجهول کہنے کا تعلق ہے، تو یہ ابوحاتم کی خطا ہے، کیوں کہ

والان محدثین کے نزدیک معروف اور ثقہ ہے۔ علامہ ابن حجر عسقلانی لکھتے ہیں:

وَالْآنُ بْنُ بُهَيْسٍ، وَيُقَالُ ابْنُ قُرْفَةَ: الْعَدَوِيُّ عَنْ حُذَيْفَةَ وَ عَنْهُ

أَبُو هُنَيْدَةَ الْبَرَاءُ بْنُ نَوْفَلٍ: الْعَدَوِيُّ، قَالَ ابْنُ مَعِيْنٍ: وَالْآنُ بْنُ قُرْفَةَ بَصْرِيُّ

ثِقَةٌ وَ ذَكَرَهُ ابْنُ حَبَّانٍ فِي الثِّقَاتِ --- [تعجيل المنفعة، صفحہ ۴۳۶]

”والان بن بھیس، اسے ابن قرقہ العدوی کہا جاتا ہے، حذیفہ سے روایت کرتا ہے

اور اس سے ابوہیدہ براء بن نوفل العدوی روایت کرتا ہے۔ ابن معین کہتے ہیں کہ

والان بن قرقہ بصری ثقہ ہے اور ابن حبان نے اس کا ذکر ”ثقات“ میں کیا ہے۔“ ---

ابوحبان نے کتاب الثقات، جلد ۵، صفحہ ۴۹۷ پر اور ابن معین نے تاریخ ابن معین،

جلد ۳، صفحہ ۶۲۸ پر والان کی توثیق کی ہے۔ والان کی مذکورہ روایت کے متعلق علامہ بیہقی لکھتے ہیں:

رِجَالُهُمْ ثِقَاتٌ --- [مجمع الروائد، جلد ۱۰، صفحہ ۳۷۵]

”اس کے سب راوی ثقہ ہیں۔“ ---

الخطی بن ابراہیم، والان کی اس حدیث کے متعلق کہتے ہیں:

هَذَا مِنْ أَشْرَفِ الْحَدِيْثِ --- [ترغیب، جلد ۲، صفحہ ۴۴۰]

ابوحاتم رازی کا ثقہ راویوں کو مجهول کہنا

ابوحاتم رازی کے متعلق محدثین کرام (رحمہم اللہ) کا اتفاق ہے کہ ان کا کسی راوی کو مجهول کہنا،

اس وقت تک حجت نہ ہوگا، جب تک کہ ”عادل نقاذ“ (جرح کرنے والے عادل ائمہ) میں سے

کوئی ان کی موافقت نہ کرے۔ شیخ ابن دقیق العید کہتے ہیں:

ماہ نامہ ”نور الحبيب“ بصیرپور شریف (۸۴) ربیع الاول ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ

لَا يَكُونُ تَجْهِيلُ أَبِي حَاتِمٍ حُجَّةَ مَا لَمْ يُوَافِقْهُ غَيْرُهُ (نَقْلُهُ الزُّيْلَعِيُّ كَمَا فِي
"التَّهْذِيبِ" لِأَمِيرِ عَلَيِّ بْنِ الْهِنْدِيِّ) --- [تَقْرِيبُ التَّهْذِيبِ لِابْنِ حَجَرٍ، صَفْحَةُ ۲۲]

"ابو حاتم کا کسی کو مجہول کہنا اس وقت تک حجت نہ ہوگا، جب تک کہ کوئی دوسرا
ان کی موافقت نہ کرے" ---

امام ابوالحسنات محمد عبدالحی لکھنوی کہتے ہیں:

لَا تَغْتَرِرُ بِقَوْلِ أَبِي حَاتِمٍ فِي كَثِيرِ الرِّوَاةِ عَلَى مَا يَجِدُهُ مَنْ يُطَالِعُ
الْمِيزَانَ وَغَيْرَهُ (أَنَّهُ مَجْهُولٌ) مَا لَمْ يُوَافِقْهُ غَيْرُهُ مِنَ النَّقَادِ الْعَدُولِ ---

[الرفع و التكميل في الجرح و التعديل، صَفْحَةُ ۲۵۳]

"جو شخص میزان وغیرہ کا مطالعہ کرتا ہے، وہ کئی راویوں کے بارے میں ابو حاتم کے

اس قول (وہ مجہول ہے) سے دھوکا نہ کھائے، جب تک کہ نقاد عادلین میں سے کوئی

ان کی موافقت نہ کرے" ---

محدثین کرام رحمہم اللہ کے ابو حاتم پر اس عدم اعتماد کی وجہ یہ ہے کہ ابو حاتم نے بلا تحقیق کئی
ثقہ راویوں حتیٰ کہ بدری صحابی تک کو مجہول کہہ دیا ہے۔ ملاحظہ ہو، ابن ابی حاتم، مدلاج بن عمرو السلسی
کے بارے میں لکھتے ہیں:

قَالَ أَبِي: مَجْهُولٌ --- [الجرح و التعديل، جلد ۴، صَفْحَةُ ۴۲۸]

"ابو حاتم کہتے ہیں کہ وہ (مدلاج بن عمرو) مجہول ہے" ---

حالانکہ (حضرت سیدنا) مدلاج بن عمرو (رحمہم اللہ) جلیل القدر، بدری صحابی ہیں، جیسا کہ

حافظ ابن حجر عسقلانی نے تصریح کی ہے۔ [لسان الميزان، جلد ۶، صَفْحَةُ ۱۳]

اسی طرح ابو حاتم نے زیاد بن جاریہ اسمی الدمشقی کے بارے میں بھی "شَيْخٌ مَجْهُولٌ" کہا ہے۔

حافظ ابن حجر عسقلانی، ابو حاتم کا یہ قول نقل کر کے لکھتے ہیں:

يُقَالُ إِنَّ لَهُ صُحْبَةً، رَوَى عَنِ النَّبِيِّ ﷺ مَنْ سَأَلَ وَلَهُ مَا

يُغْنِيهِ..... الحديث ---

"کہا جاتا ہے کہ انھیں (حضرت زیاد بن جاریہ رحمہم اللہ) صحبت نبوی ﷺ حاصل ہے،

انھوں نے نبی کریم ﷺ سے روایت کیا کہ جس نے مانگا، حالاں کہ اُس کے پاس

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
اُسے (مانگنے سے) بے نیاز کرنے والی چیز تھی..... الحدیث۔۔۔۔۔

صحابہ کرام رضی اللہ عنہم کے علاوہ بھی جن ثقہ راویوں کو ابو حاتم نے ”مجہول“ کہا ہے، ان میں سے چند کے نام یہ ہیں، جنہیں علامہ جلال الدین سیوطی (علیہ الرحمہ) نے نقل کیا ہے:

(1)..... احمد بن عاصم البلخی:

ابو حاتم نے انہیں مجہول کہا ہے، جب کہ ابن حبان نے انہیں ثقہ کہا ہے۔

(2)..... اسباط ابو الیسع:

ابو حاتم نے انہیں مجہول کہا ہے، جب کہ امام بخاری نے انہیں معروف قرار دیا۔

(3)..... بیان بن عمرو:

ابو حاتم نے انہیں مجہول کہا، جب کہ ابن المدینی، ابن حبان اور ابن عدی نے انہیں ثقہ کہا۔

(4)..... الحسن بن یسار:

ابو حاتم نے انہیں مجہول کہا، جب کہ امام احمد بن حنبل نے انہیں ثقہ کہا۔

(5)..... الحکم بن عبد اللہ البصری:

ابو حاتم نے انہیں مجہول کہا، جب کہ علامہ ذہبی نے ان کو ثقہ کہا۔

(6)..... عباس القنطری:

ابو حاتم نے انہیں مجہول کہا، جب کہ امام احمد بن حنبل نے انہیں ثقہ کہا۔

(7)..... محمد بن الحکم المروزی:

ابو حاتم نے انہیں مجہول کہا، جب کہ ابن حبان نے انہیں ثقہ قرار دیا۔

[تدریب الراوی، صفحہ ۲۱۳]

مندرجہ بالا بحث سے یہ واضح ہو جاتا ہے کہ ابو حاتم الرازی کا ”والان“ جیسے معروف اور ثقہ راوی کو مجہول کہہ دینا درخور اعتناء نہیں، کیوں کہ ابو حاتم کی تجہیل حجت نہیں، جب تک کہ معتبر، مستند، ائمہ جرح و تعدیل میں سے کوئی ان کی تائید نہ کرے۔

دارِ قطنی کی جرح اور اس کا جواب

امام دارِ قطنی بہت بڑے محدث اور ائمہ جرح میں سے ہیں، ان کا احترام سر آنکھوں پر، لیکن ”والان“ جیسے معروف اور ثقہ راوی کے بارے میں ان کی جرح اور پھر حدیث کو غیر ثابت کہنا، محلِ نظر ہے۔

ماہ نامہ ”نور الحبیب“ بصیر پور شریف ۸۶ ربيع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

انھوں نے اگرچہ ”والان“ کو مجہول نہیں کہا، تاہم ان کا یہ کہنا کہ:

وَالَانَ غَيْرُ مَشْهُورٍ إِلَّا فِي هَذَا الْحَدِيثِ ---

”والان اس حدیث کے علاوہ مشہور نہیں ہے“ ---

یہ بات درست نہیں ہے۔ امام دارقطنی کے اس قول کی تردید ابن خزیمہ کے اس قول سے ہو جاتی ہے، جو سابقہ اوراق میں گزر چکا ہے:

لَمْ أَكُنْ أَحْفَظُ عَنْ وَالَانَ خَبْرًا غَيْرَ هَذَا وَلَا رَاوِيًا غَيْرَ
الْبَرَاءِ ثُمَّ وَجَدْتُ لَهُ خَبْرًا ثَانِيًا وَ رَاوِيًا آخَرَ، قَدْ رَوَى عَنْهُ
مَالِكُ بْنُ عُمَرَ الْحَنْفِيُّ --- [کنز العمال، رقم الحدیث: ۳۹۷۵۰]

”(پہلے) مجھے والان سے اس خبر کے علاوہ کوئی روایت دستیاب نہ تھی اور نہ ہی
براء کے علاوہ (والان سے) روایت کرنے والا کوئی دوسرا راوی، پھر مجھے والان سے
ایک اور حدیث مل گئی اور (براء کے علاوہ) ایک دوسرا راوی بھی، بے شک والان سے
مالک بن عمر الحنفی نے بھی روایت کیا ہے“ ---

اس کا مطلب کہ والان اس حدیث کے علاوہ بھی مشہور ہے۔ امام دارقطنی نے والان کو
غیر مشہور کہنے کے علاوہ، اس سے بھی زیادہ سخت بات یہ کی ہے:

وَالْحَدِيثُ غَيْرُ ثَابِتٍ --- ”یہ حدیث ثابت نہیں ہے“ ---

سخت حیرت ہے کہ جس روایت کے تمام راوی ثقہ ہوں، جیسا کہ علامہ الحاشمی نے لکھا ہے:

رجالهم ثقات --- [مجمع الزوائد، جلد ۱۰ صفحہ ۳۷۵]

”اس کے تمام راوی ثقہ ہیں“ ---

پھر اس کا غیر ثابت ہونا کیوں کر ممکن ہے؟ ایک لمحے کے لیے تسلیم کر لیں کہ والان اس
حدیث کے علاوہ کسی اور حدیث میں مشہور نہیں ہے، تو کیا ایک ثقہ راوی کا، بفرض محال کسی دوسری
حدیث میں موجود نہ ہونا ایسا نقص ہے، جو حدیث رسول اللہ ﷺ کو غیر ثابت قرار دینے کے لیے
کافی ہو؟ حاشا وکلا، ایسا ہرگز نہیں ہے اور یہ تو ثابت ہو چکا کہ والان اس حدیث کے علاوہ دوسری
حدیث میں بھی موجود ہے، جیسا کہ ابن خزیمہ نے کہا ہے۔

امام دارقطنی کی اس جرح میں ان کا وہی انداز جھلک رہا ہے، جو انھوں نے امام ابو حنیفہ رحمہ اللہ

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 کی ثقاہت اور ان کے شرف ملاقات صحابہ ؓ (تابعین میں سے ہونے) کو غیر معتبر کرنے کے لیے
 اختیار کیا تھا۔ ہم امام دارقطنی کی علمی قابلیت اور ان کے مرتبہ سے منحرف نہیں ہیں، لیکن افسوس اور
 معذرت سے یہ کہنے سے بھی رک نہیں سکتے کہ انھی جیسے ثقہ بزرگوں کی اس قسم کی لغزشوں سے آج
 مسلمانوں کا ایک مکتبہ فکر، امام ابوحنیفہ ؒ کو ضعیف راوی ثابت کرنے اور ان کی صحابہ کرام ؓ سے
 ملاقات کو مشکوک کرنے کے لیے ایڑی چوٹی کا زور لگاتا نظر آتا ہے، لیکن:

پھونکوں سے یہ چراغ بجھایا نہ جائے گا

امام ابوحنیفہ ؒ کی ثقاہت پر ضرب

امام دارقطنی نے امام حنیفہ ؒ کو ضعیف قرار دیا ہے۔ [ملاحظہ ہو: سنن دارقطنی، جلد ۱، صفحہ ۳۲۱/ موسوعہ اقوال ابی الحسن دارقطنی، جلد ۲، صفحہ ۶۸۲]

اگر امام دارقطنی کی اس جرح مبہم اور غیر مفسر (جو کہ مقبول نہیں ہوتی) کو تسلیم کر لیا جائے تو
 مسلمان کتنے بڑے علمی سرمائے سے ہاتھ دھو بیٹھیں گے اور فقہ حنفی اور اس کے ماننے والے کس
 مصیبت علمی کا شکار ہوں، اس کا اندازہ اہل علم و فضل ہی کر سکتے ہیں۔

امام ابوحنیفہ ؒ کے شرف صحبت صحابہ ؓ پر تبصرہ
 ابو عبد الرحمن اسلمی کہتے ہیں:

سَأَلْتُهُ، هَلْ يَصِحُّ سَمَاعُ أَبِي حَنِيفَةَ عَنْ أَنَسٍ؟ فَقَالَ لَا يَصِحُّ
 سَمَاعُهُ عَنْ أَنَسٍ وَلَا عَنْ أَحَدٍ مِنَ الصَّحَابَةِ وَلَا تَصِحُّ لَهُ رُؤْيَا أَنَسٍ
 وَلَا رُؤْيَا أَحَدٍ مِنَ الصَّحَابَةِ --- [سوالات ابی عبد الرحمن اسلمی
 للدارقطنی فی الجرح و التعذیل، باب نون، صفحہ ۳۲۰]

”میں نے ان (دارقطنی) سے پوچھا کہ ابوحنیفہ کا سیدنا انس ؓ سے سماع صحیح
 (ثابت) ہے؟ تو انھوں نے کہا کہ نہ ہی ان کا سماع سیدنا انس ؓ سے ثابت ہے، نہ
 کسی اور صحابی سے اور نہ ان کا سیدنا انس ؓ کو دیکھنا صحیح ہے اور نہ کسی اور صحابی کو“ ---

امام ابوحنیفہ ؒ کو سترہ (۱۷) صحابہ کرام ؓ سے شرف صحبت و سماع حاصل ہے۔ کم از کم سات (۷)
 یہ تو علامہ سیوطی رحمۃ اللہ تعالیٰ علیہ نے اپنی کتاب ”تبیض الصحیفۃ“ میں جزم کیا ہے۔

رہا سیدنا انس ؓ سے امام ابوحنیفہ علیہ الرحمۃ کا سماع، تو اس میں کیا استبعاد ہے؟ جب کہ امام ابوحنیفہ کی

ماہنامہ ”نور الحبیب“ بصیرپور شریف (۸۸) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهٗ
ولادت ۸۰ھ کی ہے اور سیدنا انس رضی اللہ عنہ کی وفات ۹۳ھ میں ہوئی۔ سیدنا انس رضی اللہ عنہ کی وفات کے وقت
امام ابو حنیفہ علیہ الرحمہ تیرہ (۱۳) سال کے تھے۔ پھر محدثین کرام علیہم الرحمہ کا یہ جملہ بھی ملحوظ رہے:

اَنَّ اَبَا حَنِيفَةَ رَاٰ اَنَسَ ابْنَ مَالِكٍ ---

”حضرت ابو حنیفہ نے سیدنا انس بن مالک رضی اللہ عنہ کو دیکھا“ ---

[تاریخ بغداد، جلد ۱۳، صفحہ ۳۲۴/ سیر اعلام النبلاء، جلد ۶، صفحہ ۳۹۱]

حدیث مذکور کی مؤید احادیث

حدیث مذکور میں ہے:

عُرِضَ عَلٰی مَا هُوَ كَائِنٌ مِنْ اَمْرِ الدُّنْيَا وَ اَمْرِ الْآخِرَةِ ---

”دنیا و آخرت کے جو امور ہونے والے ہیں، وہ مجھ پر پیش کیے گئے“ ---

بیشتر احادیث ایسی ہیں، جن میں یہ ذکر ہے کہ انبیاء کرام (علی نبینا و علیہم الصلوٰۃ و السلام)،
ان کی امتیں، امت محمدیہ (علی صاحبہا الصلوٰۃ و السلام) جنت و دوزخ، مشارق و مغارب اور
جنت و دوزخ میں داخل ہونے والے لوگ آپ ﷺ پر پیش کیے گئے۔ مخلوق کی مختلف انواع کی
یہ پیشی انفرادی طور پر بھی ہوتی رہی اور بالجملہ بھی۔ کائنات ارضی و سماوی کی یہ مخلوقات قدرت الہیہ سے
خدا کے برگزیدہ اور عالم کے سلطان ﷺ کے روبرو پیش ہوتی رہیں، آپ ﷺ کی چشم مازاغ کو
رب قدیر نے وہ بھی دکھایا، جو ہو چکا تھا اور وہ بھی، جو قیامت تک ہونے والا تھا۔ اس موضوع کی
چند احادیث ملاحظہ ہوں:

انبیاء و ائم کا پیش کیا جانا

سیدنا ابن عباس رضی اللہ تعالیٰ عنہما روایت کرتے ہیں کہ رسول اللہ ﷺ نے ارشاد فرمایا:

عُرِضْتُ عَلٰی الْاُمَمِ فَرَأَيْتُ النَّبِيَّ وَ مَعَهُ الرَّهْطُ، وَ النَّبِيُّ مَعَهُ

الرَّجُلُ وَ الرَّجُلَانِ، وَ النَّبِيُّ وَ لَيْسَ مَعَهُ اَحَدٌ، اِذْ رُفِعَ لِيْ سَوَادٌ عَظِيْمٌ،

فَظَنَنْتُ اَنَّهُمْ اُمَّتِيْ، فَقِيْلَ لِيْ: هٰذَا مُوسٰی وَ قَوْمُهُ، وَ لَكِنْ اَنْظُرْ اِلٰى

الْاُفُقِ. فَانْظُرْتُ فَاِذَا سَوَادٌ عَظِيْمٌ، فَقِيْلَ لِيْ: اَنْظُرْ اِلٰى الْاُفُقِ الْاٰخِرِ، فَاِذَا

سَوَادٌ عَظِيْمٌ. فَقِيْلَ لِيْ: هٰذِهِ اُمَّتُكَ وَ مَعَهُمْ سَبْعُوْنَ اَلْفًا يَدْخُلُوْنَ الْجَنَّةَ

بَغَيْرِ حِسَابٍ وَ لَا عَذَابٍ، قِيْلَ: مَنْ هُمْ؟ قَالَ: هُمُ الَّذِيْنَ لَا يَرْقُوْنَ وَ لَا

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَّ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
يَسْتَرْقُوْنَ وَ لَا يَطْيَرُوْنَ وَ لَا يَكْتُوْنَ وَ عَلٰی رَبِّهِمْ يَتَوَكَّلُوْنَ ---

[مسند امام احمد بن حنبل، جلد ۱، صفحہ ۲۷۱/ کنز العمال، جلد ۲، صفحہ ۲۳،

واللفظ له رقم الحديث: ۵۶۸۲]

”مجھ پر امتیں پیش کی گئیں، میں نے دیکھا کسی نبی کو اور اس کے ساتھ چھوٹی سی
جماعت کو، کسی نبی کو اور اس کے ساتھ ایک یا دو اشخاص کو اور کسی نبی کے ساتھ کوئی شخص
نہیں۔ پھر میرے لیے ایک بڑی جماعت (سے حجاب) اٹھایا گیا، میں نے گمان کیا
کہ یہ میری امت ہے۔ مجھ سے کہا گیا، یہ موسیٰ الطیثیؑ اور ان کی قوم ہے، لیکن
آپ ﷺ افق کی طرف دیکھیے، میں دیکھا تو ایک بڑی جماعت تھی۔ مجھ سے کہا گیا،
دوسرے افق کی طرف (بھی) دیکھیے، اس طرف بھی بڑی جماعت تھی۔ مجھ سے کہا گیا،
یہ آپ کی امت ہے اور ان کے ساتھ ستر (۷۰) ہزار لوگ بغیر حساب و عذاب کے
جنت میں داخل ہوں گے۔ کہا گیا، وہ کون ہیں؟ فرمایا، وہ لوگ جو نہ تو منتر (فسوں)
نکرتے ہیں، نہ منتر کرواتے ہیں، نہ شگون لیتے ہیں اور نہ کاہن کے پاس جاتے ہیں
اور اپنے رب پر بھروسہ کرتے ہیں“ ---

اُمّتِ محمدیہ (علی صاحبها الصلوٰۃ والسلام) کا پیش کیا جانا

حضرت سیدنا حذیفہ بن اُسید رضی اللہ عنہ روایت کرتے ہیں کہ رسول اللہ ﷺ نے فرمایا:

عَرَضْتُ عَلٰی اُمَّتِي الْبَارِحَةَ لَدٰى هَذِهِ الْحُجْرَةِ حَتّٰی لَا نَا اَعْرِفُ
بِالرَّجُلِ مِنْهُمْ مِنْ اَحَدِكُمْ بِصَاحِبِهِ، صُوِّرُوا لِيْ فِي الطَّيْنِ ---

[کنز العمال، رقم الحديث: ۳۱۹۱۱]

”کل رات مجھ پر میری امت اس حجرہ کے پاس پیش کی گئی، حتیٰ کہ میں اُن میں سے
ہر شخص کو اس سے زیادہ پہچانتا ہوں، جتنا تم میں سے کوئی شخص اپنے ساتھی کو پہچانتا ہے،
میرے لیے مٹی میں ان کی تصویریں بنائی گئیں“ ---

اعمالِ اُمّت کا پیش کیا جانا

حضرت سیدنا ابوذر غفاری رضی اللہ عنہ بیان کرتے ہیں کہ رسول اکرم ﷺ نے فرمایا:

عَرَضْتُ عَلٰی اَعْمَالِ اُمَّتِي حَسَنُهَا وَ سَيِّئُهَا، فَرَأَيْتُ مِنْ مَّحَاسِنِ

ماہ نامہ ”نور الحبيب“ بصیرپور شریف ۹۰۶ ربيع الاول ۱۴۲۸ھ

اَللّٰهُمَّ صَلِّ عَلٰى سَيِّدِنَا وَ مَوْلَانَا مُحَمَّدٍ وَ عَلٰى آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰى لَهٗ
اَعْمَالِهَا اِمَاطَةً اِلٰذٰى عَنِ الطَّرِيْقِ وَ رَاَيْتُ مِنْ سَيِّءِ اَعْمَالِهَا النُّخَاعَةَ فِى
الْمَسْجِدِ لَمْ تَذْفَنْ ---

[مسند امام احمد بن حنبل، جلد ۵، صفحہ ۱۸۰/صحیح مسلم شریف، جلد ۱، صفحہ ۲۰۷/ابن خزیمہ]

”مجھ پر میری امت اپنے اچھے اور برے اعمال کے ساتھ پیش کی گئی، میں نے
اس کے اچھے اعمال میں راستے سے تکلیف دہ چیز کو ہٹانا دیکھا اور برے اعمال میں
مسجد میں بلغم پھینکنا اور اسے دفن نہ کرنا دیکھا“ ---

اعمالِ امت کے اُجور کا پیش کیا جانا

حضرت سیدنا انس رضی اللہ عنہ فرماتے ہیں کہ رسول اکرم ﷺ نے فرمایا:

عُرِضَتْ عَلٰى اُجُورِ اُمَّتِیْ حَتّٰی الْقَذَاةُ یُخْرِجُهَا الرَّجُلُ
مِنَ الْمَسْجِدِ وَ عُرِضَتْ عَلٰى ذُنُوبِ اُمَّتِیْ فَلَمْ اَرْ ذَنْبًا اَعْظَمَ مِنْ سُورَةِ
مِنَ الْقُرْآنِ اَوْ آیَةٍ اَوْتِیَہَا رَجُلٌ ثُمَّ نَسِیَہَا ---

[کنز العمال، جلد ۱، صفحہ ۱۵۲، رقم الحدیث: ۲۸۳۳/جامع الترمذی،

رقم الحدیث: ۲۹۱۶، مشکوٰۃ، حدیث ۷۲۰]

”مجھ پر میری امت کے اجر و ثواب پیش کیے گئے، یہاں تک کہ وہ تنکا جسے کوئی
شخص مسجد سے نکالتا ہے، (اس کا ثواب) اور مجھ پر میری امت کے گناہ پیش کیے گئے،
میں نے اس سے بڑا کوئی گناہ نہ دیکھا کہ قرآن مجید کی کوئی سورت یا کوئی آیت کسی
شخص نے یاد کی ہو، پھر اسے بھلا دے“ ---

بعد از وصال، اعمالِ امت کی دائمی پیشی

قَالَ النَّبِیُّ ﷺ خَيْرٌ لَّكُمْ تَحَدِّثُوْنَ وَ یُحَدِّثُ لَكُمْ فَاِذَا اَنَا
مُتُّ وَ فَاَتٰی خَيْرٌ لَّكُمْ تُعَرِّضُ عَلٰی اَعْمَالِكُمْ فَاِذَا رَاَيْتُ خَيْرًا حَمِدْتُ
اللّٰهَ وَ اِنْ رَاَيْتُ شَرًّا اِسْتَغْفَرْتُ لَكُمْ ---

[کنز العمال، جلد ۶، صفحہ ۱۰۲/مجمع الزوائد، جلد ۹، صفحہ ۲۲/جامع صغیر مع فیض القدر، جلد ۳، صفحہ ۴۰۱]

”میری زندگی تمہارے لیے بہتر ہے، تم بات چیت کرتے ہو اور تم سے بات

چیت کی جاتی ہے۔ اور جب میرا وصال ہو تو میری موت بھی تمہارے لیے بہتر ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ
 تمہارے اعمال مجھ پر پیش کیے جائیں گے، تو اگر میں نے اچھے عمل پائے تو اللہ تعالیٰ
 کی حمد (و ثنا) کروں گا اور اگر برے عمل پائے تو اللہ تعالیٰ سے تمہارے لیے بخشش
 طلب کروں گا۔۔۔

حوالہ جات

قال الهیثمی فی مجمع الزوائد، جلد ۹، صفحہ ۲۴: رواہ البزار و رجالہ الصحیح
 نص المناوی فی فیض القدیر للمناوی، جلد ۳، صفحہ ۴۰۱: بانہ صحیح
 قال ملا علی قاری فی شرح الشفاء، جلد ۱، صفحہ ۱۰۲: رواہ ایضاً
 الحارث بن ابی اسامہ فی مسندہ بسند صحیح، رواہ الحافظ
 اسماعیل القاضی فی جزء الصلوٰۃ علی النبی ﷺ، قال فیہ شیخ
 البانی: مرسل صحیح، صححہ الحافظ ابن الہادی
 مطالب العالیۃ لابن حجر عسقلانی، جلد ۴، صفحہ ۲۲
 طرح الشریب، جلد ۳، صفحہ ۲۹۷



طویل خطاب کا دن (امور کائنات کی خبر دینا)

عَنْ أَبِي زَيْدٍ قَالَ: صَلَّى بِنَا رَسُولُ اللَّهِ ﷺ الْفَجْرَ وَصَعِدَ الْمِنْبَرَ
 فَخَطَبَنَا حَتَّى حَضَرَتِ الظُّهْرُ فَنَزَلَ فَصَلَّى ثُمَّ صَعِدَ الْمِنْبَرَ فَخَطَبَنَا حَتَّى
 حَضَرَتِ الْعَصْرُ ثُمَّ نَزَلَ فَصَلَّى ثُمَّ صَعِدَ الْمِنْبَرَ فَخَطَبَنَا حَتَّى غَرَبَتِ
 الشَّمْسُ فَأَخْبَرَنَا بِمَا كَانَ وَبِمَا هُوَ كَائِنٌ فَأَعْلَمْنَا أَحْفَظْنَا۔۔۔

[صحیح مسلم: جلد ۲، صفحہ ۳۹۰، مطبوعہ نور محمد اصح المطابع، کراچی]

”حضرت سیدنا ابوزید رضی اللہ عنہ بیان کرتے ہیں کہ رسول اللہ ﷺ نے ہمیں فجر کی
 نماز پڑھائی اور منبر پر رونق افروز ہوئے، ہمیں خطبہ دیا حتیٰ کہ ظہر کا وقت آگیا،
 آپ ﷺ منبر سے اترے اور ظہر کی نماز ادا فرمائی، پھر منبر پر جلوہ افروز ہوئے،
 ہمیں خطبہ دیا حتیٰ کہ عصر کا وقت آگیا، آپ ﷺ منبر سے اترے اور عصر کی نماز ادا فرمائی،

ماہ نامہ ”نور الحبیب“ بصیرپور شریف (۹۲) ربیع الاول ۱۴۲۸ھ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَهُ

پھر آپ ﷺ نے منبر کو رونق بخشی اور ہمیں خطاب فرمایا، حتیٰ کہ سورج غروب ہو گیا،

پس آں حضرت ﷺ نے ہمیں جو کچھ ہوا اور جو کچھ ہونے والا ہے، سب کی خبر دی،

سو ہم میں بڑا عالم وہ ہے جو زیادہ حافظے والا ہے۔۔۔

غالباً اسی دن کے خطاب میں نبی مکرم ﷺ کی ارشاد فرمودہ تفصیلات کو حضرت سیدنا عمر رضی اللہ عنہ

نے اپنے الفاظ میں مختصر طور پر یوں روایت کیا:

عَنْ عُمَرَ قَالَ قَامَ فِينَا رَسُولُ اللَّهِ ﷺ مَقَامًا فَأَخْبَرَنَا عَنْ بَدْءِ الْخَلْقِ،

حَتَّى دَخَلَ أَهْلُ الْجَنَّةِ مَنَازِلَهُمْ وَ أَهْلُ النَّارِ مَنَازِلَهُمْ. حَفِظَ ذَلِكَ مَنْ حَفِظَهُ

وَ نَسِيَهُ مَنْ نَسِيَهُ۔۔۔ [بخاری، جلد ۱، صفحہ ۴۵۳، مطبوعہ نور محمد، اصح المطابع کراچی]

”(حضرت سیدنا) عمر رضی اللہ عنہ بیان کرتے ہیں کہ رسول اللہ ﷺ ہمارے درمیان

ایک مجلس میں کھڑے ہوئے، پھر آپ ﷺ نے ابتدائے خلق سے شروع کر کے،

ہمیں خبریں بیان کرنا شروع کیں، (تمام احوال و واقعات کی خبر دیتے گئے۔ مترجم)

حتیٰ کہ جنتیوں کے اپنے ٹھکانوں تک جانے اور جہنمیوں کے اپنے ٹھکانوں تک جانے کی

خبریں بیان کر دیں۔ جس شخص نے اس کو یاد رکھا، اس نے یاد رکھا اور جس نے اسے

بھلا دیا، اس نے بھلا دیا۔۔۔

حضرت سیدنا ابو زید رضی اللہ عنہ والی حدیث میں بیان تھا کہ شفیع اعظم ﷺ نے جو کچھ ہوا اور جو کچھ

ہونے والا تھا، (مَا كَانَ وَ مَا يَكُونُ) کی خبر دی، جب کہ حضرت سیدنا عمر رضی اللہ عنہ کی حدیث میں

”مَا كَانَ وَ مَا يَكُونُ“ کے احاطہ ادراک میں ابتدائے آفرینش سے لے کر یوم قیامت اور

حساب کتاب کے مرحلوں کے بعد نیکو کاروں کے جنت میں اور بدکاروں کے دوزخ میں

دخول تک کے تمام واقعات کو شمار کیا گیا ہے۔

ظاہر آنے لگا تو یہی دیکھ پاتی ہے کہ یہ بیان اگرچہ مخلوقات کی ابتدا سے لے کر دخول جنت و جہنم

کے وقت تک ہے، تاہم اس میں موٹے موٹے چند جزوی واقعات کا بیان ہے، کیوں کہ یہ کیسے

ممکن ہے کہ پوری کائنات کی ابتدا و انتہا کے تمام واقعات ایک ہی مجلس میں بیان کیے جاسکیں؟ اور

وہ مجلس ہو بھی صرف ایک ہی دن کی؟ ہمیں اس بحث میں الجھنے کی ضرورت ہی نہیں ہے کہ عام

انسانوں کی قوت گفتار و احاطہ بیان اور پیغمبر اقدس ﷺ کی جوامع الکلم والی معجزاتی گفتار اور

اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ
 ”عَلِمَهُ الْبَيَانُ“ والی اعجازی شان بیان میں زمین و آسمان سے ماوراء تفاوت کی کیا نوعیت ہے؟
 ہمارا ایمان تو اس بات پر ہے، جسے صاحبِ سرِ نبی، حضرت سیدنا حذیفہ رضی اللہ عنہ اسی دن کے طویل خطاب
 اور اس میں بیان کی گئی تفصیلات کے متعلق ارشاد فرمایا ہے:

عَنْ حُذَيْفَةَ رضی اللہ عنہ قَالَ لَقَدْ خَطَبَنَا النَّبِيُّ صلی اللہ علیہ وسلم خُطْبَةً، مَا تَرَكَ فِيهَا
 شَيْئًا اِلَى قِيَامِ السَّاعَةِ اِلَّا ذَكَرَهُ عَلِمَهُ مَنْ عَلِمَهُ وَ جَهْلَهُ مَنْ جَهْلَهُ ---

[بخاری، جلد ۲، صفحہ ۷۷۷]

”حضرت سیدنا حذیفہ رضی اللہ عنہ بیان کرتے ہیں کہ نبی مکرم صلی اللہ علیہ وسلم نے ہمارے سامنے
 ایک خطبہ ارشاد فرمایا، اس میں قیامت تک ہونے والی کوئی چیز نہ چھوڑی مگر یہ کہ اس کا ذکر کیا۔
 جس شخص نے اسے جان لیا، اس نے جان لیا اور جس نے نہ جانا، اس نے نہ جانا۔ ---
 ابتدائے آفرینش سے لے کر دخولِ جنت و جہنم کے مابین کی تفصیلات کا جس قدر احاطہ خطبہ
 سرورِ دو عالم صلی اللہ علیہ وسلم میں ہوا، اس کا اظہار خلیلِ مصطفیٰ، حضرت سیدنا ابوذر غفاری رضی اللہ عنہ یوں کرتے ہیں:
 قَالَ أَبُو ذَرٍّ رضی اللہ عنہ لَقَدْ تَرَكْنَا رَسُولَ اللَّهِ صلی اللہ علیہ وسلم مَا يُحَرِّكُ طَائِرٌ جَنَاحِيهِ
 فِي السَّمَاءِ اِلَّا ذَكَرْنَا مِنْهُ عِلْمًا ---

[الشفاء للقاضي عياض، جلد ۱، صفحہ ۳۳۰، باب چہارم، مطبوعہ دار الفکر بیروت/

مسند احمد، جلد ۵، صفحہ ۱۵۳، رقم الحديث: ۲۰۸۵۴/سلسلة الاحاديث

الصحيحة للالباني، رقم الحديث: ۱۸۰۳]

”حضرت سیدنا ابوذر غفاری رضی اللہ عنہ فرماتے ہیں کہ رسول اللہ صلی اللہ علیہ وسلم نے ہمیں اس
 حال میں چھوڑا کہ آسمان (کی فضاؤں) میں اُڑنے والا کوئی پرندہ اپنے پروں کو حرکت
 نہیں دیتا ہے، مگر یہ کہ آپ صلی اللہ علیہ وسلم نے ہمیں اس کا علم دے دیا ہے۔ ---

مذکورہ بالا سب احادیث کے بعد ایک سوال ذہن میں آتا ہے کہ تاریخ و سیر اور کتب حدیث
 میں چند ایسے واقعات ملتے ہیں (جن کی تعداد سات، آٹھ سے زیادہ نہیں)، جن کے بارے میں
 علماء میں یہ اختلاف رہا ہے کہ ان واقعات کا حضور نبی رحمت صلی اللہ علیہ وسلم کو علم تھا یا نہیں؟ یہ واقعات
 آپ صلی اللہ علیہ وسلم کی ظاہری حیاتِ مبارکہ میں قبل از وصال کے ہیں۔ وہ علماء جو ان واقعات کا علم
 حضور شفیعِ اعظم صلی اللہ علیہ وسلم کے لیے ثابت مانتے ہیں، ان کو تو کوئی اشکال نہیں، لیکن جن کے نزدیک

ماہ نامہ ”نور الحبيب“ بصیرپور شریف ۹۹۶ ربيع الاول ۱۴۲۸ھ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضَى لَهُ
 آپ ﷺ کو علم نہیں تھا، وہ لوگ مذکورہ بالا احادیث مبارکہ پر یہ اشکال وارد کرتے ہیں، کہ اگر
 رسول اکرم ﷺ نے سب کچھ دیکھا ہوا تھا یا آپ ﷺ کو آغاز و انتہا کے تمام واقعات کا علم عطا
 کر دیا گیا تھا تو پھر ان چند واقعات کی بابت نبی مکرم ﷺ کی لاعلمی کیا معنی رکھتی ہے؟ اس ضمن میں
 تین باتیں مد نظر رہنی چاہئیں:

(۱)..... عدم توجہ، عدم استحضار، ذہول وغیرہ، ایسے اسباب ہیں، جو ایک چیز کا علم ہونے کے
 باوجود بھی علم کا شبہ دیتے ہیں۔

(۲)..... نفی بیان، یعنی آپ ﷺ کا کسی بات کو بیان نہ کرنا، نفی علم کی دلیل نہیں ہے۔

(۳)..... حضور رحمۃ للعالمین ﷺ کا علم مبارک قرآن کریم کی کسی ایک آیت سے مستفاد نہیں،
 بلکہ پورے قرآن پاک کے تکمیلی نزول سے وابستہ ہے۔ وہ تمام احادیث، جن میں
 آپ ﷺ کو یک مُشت ابتداء و انتہا کا علم دیا گیا یا مشاہدہ کائنات سے سرفراز کیا گیا،
 وہ قرآن مجید کے نزول کی تکمیل کے بعد کے ہیں۔ اس لحاظ سے ان احادیث مبارکہ کی
 شان ارشاد متعین کرنے میں دشواری نہیں رہتی۔ غالباً یہ مشاہدہ کلی اور علم ماکان و مایکون
 والی احادیث کا زمانہ تکمیل قرآن کے بعد کا ہے۔ اسی پر دلالت کرتے ہیں، حضرت سیدنا
 ابوذر غفاری رضی اللہ عنہ کے یہ الفاظ:

لَقَدْ تَرَكْنَا رَسُولَ اللَّهِ ﷺ الخ ---

”رسول اللہ ﷺ نے ہمیں اس حال میں چھوڑا..... الخ“ ---

حضور نبی اکرم ﷺ کے جن غلاموں کا اس مضمون میں ذکر ہوا، اللہ تعالیٰ سب کو اپنی
 رضا و رحمت سے نوازے اور ہمیں مصطفیٰ کریم ﷺ کو عطا کی گئی شانوں کے متعلق انشراح صدر
 عطا فرمائے، کہ اسی میں ہمارے لیے دارین کی بہتری ہے۔ آمین

رَبُّ الْجَمَالِ تَعَالَى اللَّهُ خَالِقُهُ

فَمِثْلُهُ فِي جَمِيعِ الْخَلْقِ لَمْ أَجِدْ [سلطان عبد الحمید علیہ الرحمہ]




اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَكَ

گل ہائے نعت ﷺ

جانِ بزمِ ظہور کی تعریف
خالقِ نزد و دور کی تعریف
میرے پروردگار نے کیا کیا
کی ہے میرے حضور ﷺ کی تعریف
واضحیٰ ہے خدا کی جانب سے
ان کے چہرے کے نور کی تعریف
نام قرآن رکھ دیا اس کا
نور نے کی جو نور کی تعریف
منظرِ جلوۂ ملیحِ عرب ﷺ
جس نے دیکھا ضرور کی تعریف
ہر زمانے کے اہل عقل نے کی
مصطفیٰ ﷺ کے شعور کی تعریف
حشر تک بھی تمام خلقِ خدا
کر نہ پائے حضور ﷺ کی تعریف
ظلمتوں کو یہ ناگوار تھی
ہم نہ چھوڑیں گے نور کی تعریف
محوِ وصفِ حضور ﷺ ہوں میں بھی
یہ ہے رب غفورِ جلالہ کی تعریف
مجھ کو طارقِ خدا نے بخش دیا
میں نے کی تھی حضور ﷺ کی تعریف

محمد عبدالقیوم خان طارق سلطان پوری



ماہ نامہ "نور الحبیب" بصیرپور شریف ۹۶۵ ربیع الاول ۱۴۲۸ھ